

ابنِ صفائی

# جاسوسی دنیا

- 60 - زہر میلے تیر
- 61 - پانی کا دھواں
- 62 - لاش کا قہقہہ
- 63 - ڈاکٹر ڈریڈ



جا سو سی دنیا نمبر 62

# لاش کا فہرست

(تیرا حصہ)

## اغواء

یہ بھی ممکن تھا کہ یہ واقعہ ہی نہ ہوتا..... یا ہوئی جاتا..... وثوق سے نہیں کہا جاسکتا۔ آرچو میں وہ ہنگامہ قطعی اتفاقیہ تھا۔ یعنی اگر یہ کہا جائے کہ ہنگامہ اسی لئے ہوا تھا کہ اسی کی آڑ میں کوئی اپنا کام کر جائے تو یہ بالکل بیکاری بات ہوگی۔ کیونکہ جس کی وجہ سے ہنگامہ ہوتا وہ خواہ مخواہ اپنی گردن کیوں پھنسات۔ ویسے اسکی گردن ہر اعتبار سے بہت موٹی تھی۔ وہ خود بھی مونا تھا۔ غیر معمولی طور پر مونا اور اتنا ہی غیر معمولی طور پر لمبا بھی.... یعنی اس حلنے کا آدمی گرانڈیل اجتنق قاسم کے علاوہ اور کون ہو سکتا تھا۔ ہنگامے کی وجہ بہت معمولی سی تھی۔ مگر یہ ضروری نہیں کہ وہ قاسم کے لئے بھی معمولی ہی رہی ہو۔ ہوا یہ کہ نوجوان جوڑا اُس کی میز کے قریب ہی کی ایک میز پر آیا۔ قاسم بڑے انہاک سے کھانے پر ہاتھ صاف کر رہا تھا۔ اس کے سامنے متعدد پلیٹیں تھیں اور ایک خالی پلیٹ میں ہڈیوں کا اہرام تعمیر ہو رہا تھا۔ اُس کے دلوں ہاتھ شوربے سے بھرے ہوئے تھے۔ آنے والوں میں ایک انتہائی خوبصورت لڑکی تھی اور دوسرا ایک نوجوان مرد۔ مرد کو قاسم اچھی طرح پہچانتا تھا۔ یہ شہر کے ایک سرمایہ دار کا لڑکا تھا۔ غالباً وہ بھی قاسم سے واقف تھا۔ کیونکہ دلوں کا تعلق ایک ہی طبقے سے تھا۔

قاسم لڑکی کو نہیں پہچانتا تھا لیکن پہلی ہی نظر میں وہ اُسے بے حد پسند آئی کیونکہ جس میں ہونے کے ساتھ ساتھ وہ اچھی صحت بھی رکھتی تھی۔ وہ اس معیار پر پوری نہیں اترتی تھی جس کے لئے قاسم کی

”رومانی“ لغات میں صرف ایک ہی لفظ ہو سکتا تھا۔ ”لگڑی“ مگر.... پھر بھی اُس کے چہرے مہربے اور ڈیل ڈول میں اتی ہم آہنگی تھی کہ قاسم اس کی طرف متوجہ ہو گیا تھا۔

لڑکی بھی اُسے دیکھ کر مسکرائی اور نوجوان آہستہ آہستہ اُس سے کچھ کہنے لگا۔ ساتھ ہی وہ قاسم کو سکھیوں سے دیکھتا بھی جا رہا تھا.... پھر ان دونوں نے ایک ساتھ تھہہ کیا۔

قاسم کو تواڑ آ گیا۔ کھلی ہوئی بات تھی۔ وہ قاسم کامنگکہ ازانا چاہتے تھے۔ اگر لڑکی تھا ہوتی تو نیز کوئی بات نہیں تھی وہ قاسم کے گلے میں جوتیوں کے ہار بھی ڈال سکتی تھی۔ مگر وہ مرد.... وہ ”آلو کا پٹھا“ کیوں ہنا تھا اُسے دیکھ کر۔ قاسم کا اسکر یو ڈھیلا ہو گیا اور دوسرا ہی لمحے میں شور بے کی قاب اس نوجوان کے منہ پر پڑی۔ اُس کے ساتھ بھی ایک لڑکی تھی اور اُس کی موجودگی میں اُس کا ساتھی معمولی سی توہین بھی نہیں برداشت کر سکتا۔

اُس نے قاسم پر چھلانگ لگائی۔ کرسی نوٹنے کی چرچاہت ڈائینینگ ہال میں گونج کر رہ گئی۔ لوگ چاروں طرف بے دوڑ پڑے۔ اس دوران میں قاسم اُسے میز پر اچھال چکا تھا۔ میز سمیت وہ دوسری طرف الٹ گیا۔

دفعتاً اُسی وقت پورا ہال تاریک ہو گیا۔

کسی لڑکی کی چیخ اندر ہیرے میں لبرائی۔

”چھوڑ دو.... چھوڑ دو.... چھوپ۔“ ایسا معلوم ہوا جیسے اُس کا منہ دبایا گیا ہو۔ میزین الٹ رہی تھیں۔ لوگ چیخ رہے تھے اور قاسم نبڑی طرح بدھواس ہو گیا تھا۔ نہ جانے کتنے بھاگتے ہوئے لوگ اُس سے نکل رہے۔ نہ جانے وہ کتنی بار گرا۔ گر کر اٹھنے نہیں پایا کہ دو چار اور آگرے اُس پر۔ ظاہر ہے جب وہ دوبارہ اٹھ کر بھاگتے ہوں گے تو قاسم کا کیا حشر ہوا ہو گا۔ بہر حال وہ نبڑی طرح کپلا اور روندا گیا۔ لیکن اُسی بدھواسی کے عالم میں نہ جانے کیسے اُس کے ذہن کی دلدل میں روشنی کی ایک کرن لودے اٹھی۔ اُس نے سوچا کہ اس ہنگامے کی ساری ذمہ داری اُسی پر عائد ہو گی۔ لہذا روشنی ہونے سے قبل ہی کھسک جانا چاہئے۔

وہ بمشکل تمام اٹھا اور اندازے سے ایک دروازے کی سمت بڑھنے لگا۔

اندر ہیرے میں اب بھی لوگ ایک دوسرے سے نکل رہے تھے۔ میزوں اور کرسیوں سے الجھ کر گر رہے تھے۔ برتوں کے نوٹنے کی آوازیں نسوانی چینوں سے ہم آہنگ ہو کر کچھ عجیب سی لگتیں۔

قاسم کسی طرح دروازے تک پہنچ گیا لیکن باہر نکلنا آسان کام نہیں تھا کیونکہ اب باہر سے بھی ایک جم غصیر اندر گھنے کی کوشش کر رہا تھا۔

”بہزار خرابی وہ کپاڑ مٹک پہنچ گیا۔ پھر اسے یاد نہیں کہ وہ کس طرح اپنی کار میں بیٹھا تھا اور کس طرح اسے ڈرائیور کرتا ہوا گھر تک پہنچا تھا۔

اس کے کپڑے شور بے کے بڑے بڑے دھوں سے زعفران زار بنے ہوئے تھے۔ نہیں میں یہوی نے اس کی بیت دیکھی اور کھلکھلا کر نہیں پڑی۔

”کیا کسی نے باورچی خانے میں بند کر کے مارا تھا۔“ اس نے بھی ضبط کرنے کی کوشش کرتے ہوئے کہا اور قاسم ناج گیا۔

”دینجو۔“ وہ انگلی اٹھا کر آنکھیں نکالتا ہوا بولا۔ ”تم مجھ سے بے تکنی باتیں نہ کیا کرو۔“

”تم تھے کہاں۔“ دفتہ اس کی یہوی کاموڑ بگز گیا۔ ”میرا خیال ہے کہ آج کسی شریف آدمی نے تمہیں اپنے گھر میں داخل ہوتے دیکھ لیا ہو گا۔“

”دینج لیا تھا۔“ قاسم سر بلاؤ کر بولا۔ ”تم سے مطلب.... تم جہنم میں جاؤ۔“

”تم خود جاؤ.... مجھ سے اس طرح اکڑ کر گفتگو نہ کیا کرو۔ تمہاری لوٹی ہوں کیا۔“

”ہزار بار کہوں گا.... تم میری لوٹی ہو.... ہاں۔“

”زبان سنبھال کے.... بڑے آئے.... کہیں کے۔“

”تم بکواس نہ کیا کرو.... کیا میں تم سے بولا تھا۔“ قاسم دہڑا۔

”تمہیں بتانا پڑے گا کہ تم کہاں تھے۔“

”میں چاند و خانے میں چس پی رہا تھا۔ تم سے مطلب۔“

”میں ابھی بچا جان کو نون کرتی ہوں۔ پھر انہیں سے مطلب پوچھنا۔“

”کروو۔“ قاسم رو میں بولا۔ پھر یک بیک سنبھل کر ہکلانے لگا۔ ”تم.... بب.... بیکار.... میرے

.... پپ.... پچھے.... پپ پڑ رہی ہو.... میں تو میلاد میں گیا تھا.... ہاں۔“

”پھر یہ شور بے کے دھبے کیے ہیں۔“

”میں نے میلاد سننے والوں کے لئے سالان پکایا تھا.... اور.... ہام.... نہیں.... سنو تو سکی۔“

”تمہیں شرم نہیں آتی۔ خاندان کا نام اچھاتے پھرتے ہو۔“

”اب آئے گی....اب آئے گی۔“ قاسم بوكھلانے ہوئے انداز میں بولا۔

”تم اب اجان کوفون مت کرنا۔۔۔ہاں۔۔۔مجھے ذرا غصہ آ گیا تھا۔۔۔“

”اور غصے میں تم نے تو رے کی پلیٹ میں چھلانگ لگادی۔۔۔“

”ارے تم سن تو سہی۔۔۔مجھے اس پر غصہ آ گیا تھا۔۔۔پروینز کے بچے پر۔۔۔“

”کون پروینز۔۔۔!“

”سرسلیمان کا لڑکا۔۔۔الوکا بٹھا۔۔۔مجھے دیکھ کر ہنتا ہے۔۔۔میں نے اس کے منہ پر پلیٹ مار دی۔۔۔

وہ لڑنے پر تیار ہوا تو اٹھا کر چھینک دیا سالے کو۔۔۔“

”کہاں لڑتے تھے۔۔۔“

”آرچنڈ میں۔۔۔“

قاسم کی بیوی نے ایک طویل سانس لی اور بولی۔۔۔”اب ہو گی مقدمہ بازی چجا جان اور سرسلیمان میں دیے ہی ٹھنی رہتی ہے۔۔۔“

”مجھے یہ نہیں معلوم تھا کہ ٹھنی رہتی ہے ورنہ ماڑی ڈالتا سالے کو۔۔۔“

”اپنی خیر مناؤ۔۔۔چجا جان کو لازمی طور پر اس کا علم ہو جائے گا۔۔۔“

”اے چجا جان کی بھتی کبھی تم دونوں سے یچھا بھی چھوٹے گا میرا۔۔۔“ قاسم جھلا گیا۔

”مجھے تم زہر دے دو۔۔۔لیکن بوزھے باپ کو کیوں کوتے ہو۔۔۔“

”دنیا میں میرا کوئی نہیں ہے۔۔۔“ قاسم گلوگیر آواز میں بولا۔۔۔”ایک بھی باپ نہیں ہے۔۔۔اور۔۔۔ اور کوئی بھی نہیں ہے۔۔۔ یعنی کہ تمہیں کسی دن بھی مخزہ زہر دے دوں گا۔۔۔“

”کوشش کر کے دیکھو۔۔۔“ قاسم کی بیوی نے بُرا اسمہ بنایا۔

قاسم پر پتھتا ہوا اپنی خواب گاہ کی طرف چلا گیا۔



شام ہی سے آسمان بادلوں سے ڈھکا رہا تھا۔ دس بجے موسلا دھار بارش شروع ہو گئی۔ آندھی اور پانی ساتھ آئے تھے۔ شہر کے بہترے حصے بکلی کے تارٹوٹ جانے کی بناء پر تاریک ہو گئے۔ سڑکیں ویران پڑ گئی تھیں۔

دفتونا ایک کار کرٹل فریدی کی کپیاؤ ند میں داخل ہوئی اور سیدھی پورچ کی طرف چلی گئی۔ کار سے

ہتر نے والا ملکہ سراغِ رسانی کا پرنسپنٹ تھا۔  
نوکروں نے اُسے ڈرائیور روم میں بٹھا کر فریدی کو اطلاع دی اور فریدی شبِ خوابی کے لباس  
ہی میں نظرے چلا آیا۔

”کیسے تکلیف فرمائی جناب۔“ فریدی نے حیرت سے کہا۔ وہ ایک باصول آدمی تھا۔ اس لئے  
اوپر پوزیشن کا مالک ہونے کے باوجود بھی اپنے آفسروں کا احترام کرتا تھا۔ پھر وہ یہ بھی پرنسپنٹ  
ایک معمر آدمی تھا اور ابھی حال ہی میں کسی دوسری جگہ سے تبدیل ہو کر یہاں آیا تھا۔

”ایک نئی منصوبت کر لیں....!“ پرنسپنٹ نے رک رک کر کہا۔

”فرمائیے....! اشریف رکھئے۔“ فریدی نے میز پر رکھی ہوئی گھنٹی بجاتے ہوئے کہا۔

”میں نے فون کرنا چاہا لیکن لائن خراب تھی۔ میرے خدا.... اب تک اُسی رفتار سے بارش ہو رہی  
ہے جس رفتار سے شروع ہوئی تھی۔“

اتنے میں ایک نوکر اندر آیا۔

”کافی....!“ فریدی نے اُس کی طرف مڑ کر کہا۔

”ارے نہیں بھی.... اس کی ضرورت نہیں ہے۔“ پرنسپنٹ نے کہا۔

”آپ ٹھنڈی ہواؤں سے گذر کر یہاں تک آئے ہیں۔“ فریدی مسکرا کر ایسا۔ ”کافی ضرور چیجے۔“

”خیر.... ہاں.... تو میں اسلئے آیا تھا کہ اس طوفان میں شائد تمہیں گھر سے باہر نکلا پڑے۔ مگر میں کیا

کروں۔ معاملہ اتنا ہی اہم ہے۔ کسی دوسرے کو اس معاملے میں ڈال کر وقت بر باد کرنا مناسب نہیں سمجھا

گیا۔ سب سے پہلے میں آئی جی صاحب کے بنگلے پر گیا تھا۔ انکا بھی بھی خیال ہے کہ تم ہی کچھ کر سکو گے۔“

”فرمائیے.... موسم کی فکر نہ کیجئے.... موسم بھی اُسی جہاں آب و گل کی پیداوار ہیں جس نے آدمی کو

جنم دیا ہے۔“

پرنسپنٹ چند لمحے اُس کے چہرے پر نظر جمائے رہا پھر بولا۔

”تم نے بھی سعیدہ رحمان کے متعلق سناؤ گا۔“

”کون سعیدہ رحمان۔“

”جو ایک ہفتہ پہلے جیس اینڈ بارٹل کی فرم میں ناپسٹ تھی۔ لیکن اب ایک ارب پی لاکی ہے۔“

”مجھے افسوس ہے کہ میں نے اس مجرے کے متعلق ابھی تک کچھ نہیں سن۔“ فریدی مسکرا کر بولا۔

”ہاں مجھے ہی کہا جاسکتا ہے۔ مجھے خود بھی حیرت ہے۔ اس قسم کے واقعات اور کردار سرف کہانیوں ہی میں ملا کرتے تھے۔ اُس کا ایک مالدار چچا حال ہی میں فوت ہوا ہے اور اس کی ساری دولت اُس کے حصے میں آئی ہے۔ لہذا یہاں کے سارے سرمایہ دار یک بیک اُس کی طرف متوجہ ہو گئے ہیں۔“

سپرنٹنڈنٹ سانس لینے کے لئے رکا اور پھر بولا۔ ”آج شام کو وہ سر سلیمان کے لڑکے پرویز کے ساتھ آرچجو میں تھی۔ وہاں خان بہادر عاصم کے لڑکے سے پرویز کا جھگڑا ہو گیا۔“  
”جھگڑا کیوں ہو گیا۔“

”پرویز کا بیان ہے کہ اُس نے بُس یونہی بیٹھے بیٹھے شور بے کی پلیٹ اُس کے منہ پر کھینچ ماری تھی۔ ان میں کوئی گفتگو بھی نہیں ہوئی تھی۔ پھر وہ دونوں ایک دوسرے سے الجھ پڑے۔ اسی دوران میں ہاں کا فیوز اڑ گیا اور پرویز نے سعیدہ رحمان کی چینیں سنیں۔ روشنی ہونے پر نہ ہاں سعیدہ تھی اور نہ قاسم۔ پرویز نے ہر دوہ جگہ دیکھ دی جہاں سعیدہ کے ملے کے امکانات ہو سکتے تھے۔ لیکن وہ نہ ملی۔ سر سلیمان نے براہ راست آئی جی سے گفت و شنید کی ہے۔ اُس کا خیال ہے کہ لڑکی کو انہوں نے کیا گیا ہے۔“  
”شبہہ قاسم کی طرف ہو گا۔“ فریدی نے کہا۔

”ہاں یہی تو بات ہے۔ خان بہادر عاصم بھی آئی جی کے دوستوں میں سے ہیں۔ اسی لئے ہاں۔ عاصم اور سلیمان کے تعلقات پہلے ہی سے ناخوشگوار ہیں۔“

”میں سمجھ گیا۔“ فریدی سر بلاؤ کر بولا۔ ”لیکن اگر آپ یہ کام مجھے سونپنا چاہتے ہیں تو میں عرض کر دوں۔“ فریدی جملہ پورا نہیں کر پایا تھا کہ کافی آگئی۔

”ہاں... کہو... کیا کہہ رہے تھے۔“ سپرنٹنڈنٹ نے کہا۔

”مطلوب یہ کہ اگر یہ واقعی انغواء کا کیس ہے اور اس میں قاسم ہی کا ہاتھ ثابت ہوا تو آئی جی صاحب کی دوستی عاصم کے کام نہ آسکے گی۔“

”میں سمجھتا ہوں۔ آئی جی صاحب بھی سمجھتے ہیں۔ اسی لئے وہ چاہتے ہیں کہ تفتیش تم ہی کرو۔ ان کا خیال ہے کہ عاصم کا لڑکا اس قسم کی حرکتوں کی صلاحیت نہیں رکھتا۔“

فریدی نے کافی بنا کر پیالی اُس کی طرف بڑھاتے ہوئے کہا۔ ”میں قاسم سے اچھی طرح واقف ہوں۔“ دوسروں کا آله کار بننے کی صلاحیت اُس میں بدرجہ آخر موجود ہے۔ خیر میں دیکھوں گا۔ ہاں

اب آپ مجھے اس لڑکی کے متعلق بتائیے۔ اس کا بچا کہاں تھا۔“

”بھیکا میں.... وہ دیں پر آباد ہو گیا تھا۔ وہاں اس کا کروڑوں روپیوں کا کاروبار تھا۔ اور لاکھوں کی جانیداد۔ اُس کی وارثتی بھی لڑکی سعیدہ رحمان قرار پائی ہے کیونکہ قریبی عزیزوں میں اس کے علاوہ اور کوئی نہیں ہے۔ اُسے یہ اطلاع بھیاں کے ایک وکیل کی وساطت سے ملی تھی اور حیرت تو اس بات پر ہے کہ لڑکی کو اس کا علم نہیں تھا کہ اُس کا کوئی بچا اتنا مالدار بھی ہو سکتا ہے۔ دیسے اس کا بیان ہے کہ اس کا ایک بچا تھا جو بچپن میں گھر سے نکل گیا تھا۔“

”اوہ.... یہ واقعی کوئی دلچسپ کہانی معلوم ہوتی ہے۔“ فریدی مسکرا یا۔

”ہاں بھی! بعض اوقات تو اس لڑکی کے مقدر پر رشک آنے لگتا ہے۔“

”اُس کے بچا کا کیا نام تھا۔“

”کرم رحمان۔“ سپرنٹنڈنٹ بولا۔ ”نچلے طبقے کے لوگ ہیں لیکن.... دولت.... لڑکی کے والدین بھی مر چکے ہیں۔ وہ تعیم یافتہ ہے۔ گریجویٹ۔“

”کیا اُسے کچھ روپیہ لبھی گیا ہے۔“

”میرا خیال ہے کہ ضرور ملا ہے۔ کیونکہ اب وہ پرنسپن کے ایک شاندار بننگلے میں رہتی ہے۔“

”کس وکیل کی وساطت سے اُسے اپنے مالدار ہو جانے کی اطلاع مل تھی۔“

”کیلاش درما کی وساطت سے اوزوہ اس کا قانونی مشیر بھی ہے۔“

”کیا یہ بھی معلوم ہو سکے گا کہ اس لڑکی میں کتنے لوگ دلچسپی لے رہے تھے۔“

”ہاں.... میرا خیال ہے کہ پرویز ہی اُس کے متعلق بتائے گا۔“

”بہت بہتر۔ میں اسی وقت سے کام شروع کر رہا ہوں۔ کیا خان بہادر عاصم کو اس واقعے کی اطلاع

مل پچکی ہے۔“

”مل پچکی ہے۔ آئی جی صاحب نے انہیں میرے ہی سامنے فون کیا تھا۔“

”اصولاً غلط ہے۔“ فریدی نے خشک لبجھ میں کہا۔ ”اگر حقیقتاً اس میں قاسم ہی کا ہاتھ ہے تو....

”اُسے روپوشن کر دیا جائے گا۔“

پر نٹنڈنٹ نے اُس کے اس خیال پر رائے زنی نہیں کی۔ خاموشی سے کافی پیتا رہا۔ پھر فریدی کا

پیش کیا ہوا۔ گارسلگا نے لگا۔

اتے میں پورچ سے ہارن کی آواز آئی۔ تھوڑی ہی دیر بعد حمید کی آواز بھی سنائی دی۔ شامد وہ باہر سے آیا تھا اور توکروں کو متوجہ کرنے کے لئے اس نے ہارن بجا یا تھا۔

پھر وہ راہداری سے گذر ہی رہا تھا کہ فریدی نے اُسے آواز دی۔ وہ مژا لیکن سپرنشنڈنٹ کو دیکھ کر نہ کل گیا۔ پھر وہ اُسے سلام کرتا ہوا ذرا رینگ روم میں چلا آیا۔

”بیٹھو...!“ فریدی نے کری کی طرف اشارہ کیا اور تیرے کے کپ میں کافی انڈیلے لگا۔

کچھ دیر خاموشی رہی۔ سپرنشنڈنٹ نے اٹھتے ہوئے کہا۔ ”اچھا تواب میں چلوں گا۔“

”آپ مطمئن رہئے۔ کام اسی وقت سے شروع کر دیا جائے گا۔“

کام کا نام سنتے ہی حمید کا کام تمام ہو گیا۔ لیکن سپرنشنڈنٹ کو خصت کرنے کے لئے پورچ تک تو آتا ہی پڑا۔

سپرنشنڈنٹ کی کارچلی گئی۔

”ناہے بارش میں بھیگنے سے اکثر نمونیہ بھی ہو جاتا ہے۔“

”ٹھیک ناہے۔“

”تو پھر میں چلا بھیگنے۔“

”بکواس مت کرو۔ یہ کام بہت معمولی سا ہے۔ ویسے اگر لینٹے ہی کو دل چاہتا ہے تو مجھ سے رجوع کرو۔ مجھے عرصتے کسی کے ہاتھ پیر توڑنے کا موقع نہیں ملا۔“

”کیا قاصد ہے۔“

”دلچسپ ہے۔ تمہیں پسند آئے گا۔ آؤ اندر چلیں۔“

پھر وہ ذرا رینگ روم میں واپس آئے اور فریدی کو سپرنشنڈنٹ سے جو کچھ بھی معلوم ہوا تھا اس نے دہراتے ہوئے پوچھا۔ ”کیا قاسم اُس لڑکی کے چکر میں تھا۔“

”پتہ نہیں۔ مگر یہ حقیقت ہے کہ قاسم میں اس قسم کے کاموں کی صلاحیت نہیں ہے۔“

”مگر وہ کسی کا آں لے کارتوں بن ہی سکتا ہے۔“

”ہاں یہ میکن ہے۔ مگر وہ بھی اسی صورت میں جب کہ اُسے سازش کا علم نہ ہو۔ یعنی یہ ہو سکتا ہے کہ کسی نے مقصد بتائے بغیر اُسے پرویز کے خلاف اکسایا ہو۔ مگر یہ لڑکی۔ میں نے بھی دو تین دن ہوئے اُس کا تذکرہ سناتھا۔“

”نکوش کرو۔ اس سے شادی کر کے تم شہر کے بہت بڑے آدمی ہو سکتے ہو۔ وہ ارب پتی ہے۔“

## تفصیل

حمدی فریدی کی ہدایت کے مطابق قاسم کے گھر پہنچا۔ حالانکہ بارش اُسی زور و شور کی ساتھ جاری تھی۔ پھاٹک ہی پر قاسم کے باپ سے ملاقات ہو گئی۔ حمید کی کار اندر جا رہی تھی اور اُس کی کار باہر نکل رہی تھی۔ دونوں ایک دوسرے سے تھوڑے فاصلے پر رک گئیں۔

”کون صاحب ہیں؟“ کار سے آواز آئی۔ حمید نے آواز پہنچان لی۔ وہ قاسم کا باپ ہی تھا۔

”کیپشن حمید! بسلسلہ تفتیش....!“ حمید نے جواب دیا۔

”اوہ..... یہ بہت اچھا ہوا..... وہ مجھے کچھ نہیں بتاتا۔ کیا یہ کیس آپ ہی لوگوں کے پاس ہے؟“

”جی ہاں۔“

”بہت اچھا ہے۔ آپ میں مطمئن ہوں۔ آپ ذرا اپنی گاڑی تیچھے ہٹائیے۔ میں واپس جا رہا ہوں۔“ حمید نے کار بیک کی اور خان بہادر عاصم کی کار نکل گئی۔ پھر حمید اپنی کار پورچ کی طرف لیتا چلا گیا۔ قاسم کی یہوی شاند عاصم صاحب کو رخصت کرنے کیلئے برآمدے تک آئی تھی اور کسی دوسری کار کی ہیئت لائیں۔ دیکھ کر وہیں رک گئی تھی اور پھر جب اُس نے حمید کو دیکھا تو بے سانتہ نہیں پڑی۔

”کیوں؟ آپ نہیں کیوں...!“ حمید نے سوال کیا۔

”آپ بھی تشریف لے آئیے... آئیے آئیے۔ میں آپ کو ایک عبرت ناک منظر دکھاؤں۔“

”میں تفتیش کے سلسلے میں آیا ہوں۔ مگر قاسم کو کیا ملے گا سعیدہ رحمان کے انخواں سے۔“

”یہ نہیں سے پوچھئے گا۔“

”وہ ہے کہاں؟“

”وہیں لے جا رہی ہوں۔ کیا آپ اس وقت اُن کے ساتھ نہیں تھے۔“

”کیا میں اُس کی ڈم سے بندھا پھرتا ہوں۔“

قاسم کی یہوی نہیں پڑی لیکن حمید نے محسوس کیا کہ وہ اُس کی بات پر نہیں ہنسی۔ انداز کچھ ایسا ہی تھا جیسے کسی مٹکہ خیز بات کے یاد آنے پر نہیں پڑی ہو۔

وہ اُسے قاسم کی خواب گاہ میں لائی۔ واقعی وہ ایک عبرت ناک منظر تھا۔ اتنا عبرت ناک کہ وہ تھا۔

خیر پہلے ہی نہ رہی تھی۔ حمید بھی نہ پڑا۔

قاسم اپنی مسہری پر آرام سے لیٹا ہوا تھا۔ یہ اور بات ہے کہ اپنی مرنسی سے کروٹ لینے کے قابل بھی نہ رہا ہو۔ کیوں کہ اس کے ہاتھ اور پیر بندھے ہوئے تھے۔

ان دونوں کو ہستے دیکھ کر وہ پاگلوں کی طرح چینا۔

”میں غولی مار دوں گا۔“

”تم بھی نہیں سکتے اپنی جگہ سے۔ جھوٹ نہ بولو۔“ حمید نے کہا۔

”تم قیوں.... کیوں آئے ہو! یہاں!“

”تمہارے ہتھکڑیاں لگانے کے لئے۔ سعیدہ رحمان بالکل لاوارث لڑکی ہے۔ اس کا آخری پچا بھی مر گیا۔“

قاسم کی بیوی نے تھبہ لگایا اور قاسم آتی ہوئی چھینک روک کر دھماڑا۔ ”ارے چپ... خدا کرے تمہارا منہ سڑ جائے۔“

قاسم کی بیوی شائد اسے جلانے کے لئے اس وقت بے تھاشہ تھبہ لگا رہی تھی۔ دیے حمید نے اسے بہت کم ہستے دیکھا تھا۔

”تم خواہ خواہ غصہ کر کے اپنی صحت نہ بر باد کرو۔ پیارے قاسم....!“ حمید اس کے سر پر ہاتھ پیسہ رتا ہوا بولاتے۔

”ہات جاؤ۔“ قاسم نے کسی لکھنے کتے کی طرح دانت نکال کر گردان کو جھکا دیا۔

”حمدید بھائی.... میں آپ کے لئے کافی بناؤں۔“ قاسم کی بیوی نے مسکرا کر پوچھا۔

”نہیں کوئی ضرورت نہیں۔“ قاسم غرایا۔

”حمدید بھائی.... کافی کے ساتھ آپ انڈوں کا حلوجہ پسند کریں گے یا لوز بادام....!“

قاسم غیر شعوری طور پر منہ چلانے لگا اور حمید مسکرا کر بولا۔ ”دونوں۔“

قاسم کی بیوی کمرے سے چلی گئی۔

حمدید چند لمحے قاسم کو دیکھتا رہا پھر مغموم لبھے میں بولا۔ ”قاسم میں مغموم ہوں۔“

”خدا ایسا بابا گدھے کو بھی نصیب نہ کرے۔“ قاسم نے بھرائی ہوئی آواز میں جواب دیا۔

”کیا وہ تمہیں باندھ گئے ہیں۔“

”ارے یہ عورت۔“ قاسم دانت پیس کر بولا۔ ”اس کی تو میں ہڈیاں چبا جاؤں گا۔ اسی نے مشورہ دیا ہوگا۔ حمید بھائی تم مجھے غائب کر دو۔ ایک دم غائب کر دو۔ دو چار سال کے لئے۔“

”مگر یہ سعیدہ رحمان کا کیا قصہ ہے۔“

”ارے یا رکھنیں بس غصہ آ گیا تھا۔“

”کیا ہوا تھا۔“

”میں اس سالی کو پہچانتا بھی نہیں تھا..... وہ پروینز کے ساتھ آئی تھی اور وہ پروینز الوکا پٹھا مجھے دیکھ کر ہنسنے لگا۔ پتہ نہیں چکے چکے اس سے کیا کہہ رہا تھا۔ وہ بھی ہنس رہی تھی۔ خود بھی میں رہا تھا۔ مجھے غصہ آ گیا۔ میں نے اس کے منہ پر پلیٹ کھینچنے ماری۔ بس اس سے زیادہ میں کچھ نہیں جانتا۔ خود بخود ہاں میں اندر ہیرا ہو گیا اور میں اندر ہیرے ہی میں گھر واپس آ گیا۔۔۔ اب یہ قصہ۔۔۔ میں کیا جانوں وہ سالی کون ہے۔“

”تمہیں کس نے اکسایا تھا۔“

”کسی نے نہیں۔ اکساتا کون۔ کیا میں یوقوف ہوں۔“

”نہیں پیارے تم تو بقراط ہو۔“

”تم خود ہو گے بقراط۔“ قاسم نے غصیلے لبجے میں کہا۔ ”میں اس وقت مذاخ کے موڑ میں نہیں ہوں۔“

”کیا میں تمہیں آزاد کر دوں۔“

قاسم ہوزی دیریک کچھ سوچتا ہا پھر مختدی سانس لے کر بولا۔ ”نہیں۔“

”کیوں....!“

”ارے وہ بدھا میرے جسم پر سے کھال اٹاردے گا۔ وہ اس الوکی پٹھی سے کہہ گیا ہے کہ جب میں فون کروں تب ہی ہاتھ پیر کھولے جائیں۔“

”تم مجھے باپ بناؤ قاسم.... اس پر لعنت بھیجو۔“

”اچھا....!“ قاسم رو میں کہہ گیا۔ پھر سنبھل کر بولا۔ ”کیا کہا۔“

”کچھ نہیں۔۔۔ ہاں تو تم نے سعیدہ رحمان کے متعلق پہلے کچھ نہ کچھ ضرور سننا ہو گا۔“

”ہاں.... سننا تھا۔ مگر سن کر کرتا بھی کیا۔۔۔ میری شادی تو ہو چکی ہے۔“

”آہا... تو یہ خیال تھا دل میں.... کیوں قاسم؟ کیا تم اب فراہ کرنا سیکھ رہے ہو،“

”کیوں...!“

”اس انواع میں تمہارا ہاتھ معلوم ہوتا ہے۔“

”میں سچنہیں جانتا۔“

”دیکھو! یہ کیس فریدی صاحب کے ہاتھ میں ہے۔ وہ ذرہ برابر بھی مردود نہ کریں گے۔ ویسے اگر تم لڑکی کا پتہ بتا دو تو شائد معاملہ دادیا جائے۔“

قاسم خاموشی سے حید کو گھورتا رہا پھر بولا۔ ”میں کس طرح یقین دلاوں کہ مجھے انواع کے متعلق سچنہیں معلوم۔“

حید کچھ کہنے ہی والا تھا کہ قاسم کی یہوی کافی کی ٹرے اٹھائے ہوئے کمرے میں داخل ہوئی۔  
”مرتی بھی نہیں کسی صورت سے۔“ قاسم بڑی بڑانے لگا۔

”مرنے ہی جاری ہوں۔ اس وقت اتنا ہی کھاؤں گی جتنا تم کھاتے ہو۔“

قاسم نے آنکھیں بند کر لیں۔ حید نے اس کے سرہانے رکھی ہوئی گول میز کھسکائی اور قاسم کی یہوی نے ٹرے اس پر رکھ دی۔ پلیٹوں میں کئی طرح کی چیزیں تھیں۔ حید کو بھوک نہیں تھی مگر معاملہ چونکہ قاسم کو غصہ دلانے والا تھا اس لئے وہ سچے معنوں میں ٹرے پر ٹوٹ پڑا۔

”آپ بھی آئیے تا مگر بیالیاں تو دو ہی لائی ہیں آپ....!“

”تیری کس کے لئے لاتی۔“ قاسم کی یہوی نے بڑی مخصوصیت سے پوچھا۔

”اپنے بادا کے کفن کے لئے۔“ قاسم حلق بھاڑ کر دہڑا۔

اور قاسم کی یہوی کچھ اس انداز میں ہنسنے لگی جیسے قاسم کا دماغ خراب ہو گیا ہو۔

ان دونوں میں کسی طرح کی بھی مطابقت نہیں تھی۔ نہ ہنی نہ جسمانی۔ قاسم پہاڑ تھا اور وہ گلہری۔

قاسم کی اپر چیزبر بالکل ہی خالی تھی لیکن وہ خاصی ذہن عورت تھی۔ بلکہ اگر بنظراً انصاف دیکھا جائے تو اسے عورت کی نسبت کی لڑکی ہی کہنا چاہئے۔ عمر اخخارہ سال سے کسی طرح زیادہ نہیں تھی۔ اور یہ خود قاسم ہی کا بیان تھا کہ وہ آج تک اس کی یہوی نہیں بن سکی۔

وہ اس کے پچھا کی لڑکی تھی۔ یہ بے جوڑ شادی اس نے ہوئی تھی کہ گھر کی دولت گھر ہی رہ جائے

ورثہ شائد کوئی بھک منگا بھی ایسی بے جوڑ شادی کو پسند نہ کرتا۔۔۔ بہر حال شائد یہ ماوساتہ جنسی زندگی ہی

کار دعل تھا کہ وہ اُسے اس طرح زج کیا کرتی تھی اور اُسے تکلیف میں دکیجہ کر اُسے ذرہ برابر بھی رحم نہیں آتا تھا۔

وہ دونوں ہنس نہیں کر کافی پیتے رہے اور پلٹیوں پر ہاتھ صاف کرتے رہے۔

”آبے حمید کے پڑھے۔“ قاسم حلش پھاڑ کر چیخا۔ ”میں تمہارا گلا گھونٹ دوں گا۔“

”کیوں بھی! کیا بگاڑا ہے میں نے تمہارا۔“ حمید نے آہستہ سے کہا۔

”تم یہاں سے چلے جاؤ۔“

”میں یہاں ایک تینیش کے سلسلے میں آیا ہوں۔“ حمید نے سنجیدگی سے جواب دیا۔

”خدا غارت کرے تمہیں۔“ قاسم نے کہا پھر اپنی بیوی پر غرایا۔ ”میں قروٹ... کروٹ بدلا چاہتا ہوں۔“

”بدل لو... میں نے کب منع کیا ہے۔“ اُس نے لاپرواںی سے کہا۔

”میں کیا کروں.... یا اللہ....!“ قاسم نے جھلاہٹ میں سراٹھا کر مسہری پر دے مارا۔

”اے.... رسیاں ڈھیلی نہ ہونے پائیں ورنہ پچا جان کوفون کر دوں گی۔“

قاسم دانت پیس کر رہا گیا۔ اُس کا بس چلتا تو وہ اُس کی گردن مرزوڑ کر کھڑکی کے باہر پھیک دیتا۔

حمدید نے کافی ختم کر کے پاپ سلاگایا اور قاسم کی طرف دکیجہ کر اُس کی بیوی سے بولا۔ ”مجھ سے

اس کی یہ حالت نہیں دیکھی جاتی۔“

”مجھ سے بھی نہیں دیکھی جاتی۔ اس لئے میں آدھے گھنٹے کے اندر ہی اندر نوکروں سمیت یہاں سے چلے جاؤں گی۔“

”تالگیں توڑ دوں گا اگر گھر کے باہر قدم نکالا۔“ قاسم نے گرج کر کہا۔

”ذر ازبان سنبھال کر۔ ورنہ میں پچا جان کی دوسری تجویز پر بھی عمل شروع کر دوں گی۔“

”کیسی تجویز۔“

”یہی کہ ہر پندرہ منٹ بعد تم پر ایک بالٹی مختند اپانی ڈالا جائے۔“

”ارے خدا غارت کرے جھوٹوں کو۔ یہ کب کہا تھا۔“

”کہا تھا۔“ قاسم کی بیوی سر ہلا کر بولی۔ ”الگ لے جا کر کہا تھا۔“

”جبھوٹ.... جھوٹ.... اللہ قدم۔ بالکل جھوٹ۔“ قاسم بھراں ہوئی آواز میں بوا۔

”فون اٹھا دوں.... پوچھ لو۔“

”میں نہیں پوچھتا۔۔۔ حمید بھائی بس اب مجھے کھول دو۔ حد ہو چکی۔۔۔ ایسا باپ۔۔۔ ارے باپ رے باپ۔ اللہ قسم تہلکہ مجاہدوں گا۔ میں قسم سے نہیں ذرتا۔ ابھی سیدھا کسی رندھی کے کوشے پر جاؤں گا۔ اتنی پیوں گا کہ پھٹ جائے۔ کھول دو حمید بھائی۔ میں استبدال کرتا ہوں۔“

”استبدال کیا۔۔۔“ حمید نے حیرت ظاہر کی۔

”اے خوشامد۔۔۔“ قاسم حضن جلا کر چینا۔

”خوشامد اسی طرح کی جاتی ہے۔۔۔“

قاسم خاموش ہو گیا۔ تھوڑی دیر تک کچھ سوچتا اور ہونٹ بلاتا رہا پھر بولا۔ ”کھول دو حمید بھائی! تم میرے بڑے بھائی ہو۔ اب میں تمہیں کبھی نہ راجھلانیں گہوں گا۔۔۔ اور۔۔۔ وہ سعیدہ رحمان کا پتہ کبھی بتا دوں گا۔ میں جانتا ہوں کہ وہ ایک کوئی نہیں کوئی۔۔۔ اور رعنی کہ ایک جگہ بند کر دی گئی ہے۔“ ”میں تھیں۔۔۔ ہوں حمید بھائی۔۔۔ یہ خص بکواس ہے۔ آپ ہرگز نہ کھولنے گا۔ ورنہ پچا جان۔۔۔!“ ”خاموش۔۔۔!“ قاسم اتنے زور سے دہاڑا کہ آواز پھٹ گئی اور اس پر کھانیوں کا دورہ پڑ گیا۔

انہیں کھانیوں کے درمیان وہ اپنی بیوی کے والدین کی خبر بھی لیتا جا رہا تھا۔

حید آگے بڑھ کر اسے کھولنے لگا اور قاسم کی بیوی میز سے ٹرے انھا کر کھکنے لگی۔

”بھاگی کہاں جاتی ہو۔۔۔ نہبہروتا۔۔۔ رک جاؤ۔۔۔“ قاسم جعلے کئے لبجے میں بولا۔

لیکن اب وہ کہاں رکنے والی تھی۔



فریدی کی کار اس عمارت کے سامنے رکی۔ جہاں سر سلیمان کے لڑکے پرویز کے ملنے کی موقع کی جا سکتی تھی۔ اس عمارت میں پرویز تھا رہتا تھا بقیہ خاندان والوں سے الگ تھا۔۔۔ وہ ایک عیاش طبع آدمی تھا اور اس سلسلے میں کافی بد نام بھی۔

کپاؤندہ کا پھانک کھلا ہوا تھا۔ لیکن فریدی نے کار باہر ہی چھوڑ دی۔ دو تین جگہ انہیں میں اُس کے پیر کچھ میں پڑے۔ بارش اب تھم گئی تھی۔ بادل پھٹ گئے تھے اور ان کی درازوں سے جگہ جگہ تاروں کے جھنڈے جھاٹک رہے تھے۔

کپاؤندہ تاریک پڑی تھی لیکن عمارت کی بعض کھڑکیاں روشن تھیں۔ وہ برآمدے میں پہنچ کر رک بیگیا۔ یہاں بھی تاریکی تھی۔ اُس نے نارچ روشن کی اور اس کا دائرة مختلف اطراف میں رینگتا رہا۔ پھر

اُس نے کال بل کے بُٹن پر انگلی رکھ دی۔

دو منٹ بعد دروازہ کھلا۔ راہداری میں خود پر ویز کھڑا تھا۔ فریدی نے اُسے پہچان لیا اور شاکندوہ

بھی فریدی کو پہچانتا تھا۔

”اوہ! کرمل صاحب۔ تشریف لایے... تشریف لایے۔ میں نہیں جانتا تھا کہ یہ کیس آپ ہی

کے سپرد کیا جائے گا۔ میری خوش قسمتی۔“

فریدی خاموشی سے چلتا رہا۔ وہ اُسے نشست کے کمرے میں لا یا۔

”تشریف رکھئے جناب۔ اب اس وقت میں آپ کی کیا خاطر کروں۔ شرابوں میں بھی صرف

اسکاچ ہے۔ اگر آپ پسند فرمائیں۔“

”شکر یہ... میں شراب نہیں پیتا۔“ فریدی نے خشک لبجے میں کہا۔

”تب میں معافی چاہتا ہوں۔“

”کوئی بات نہیں۔“ فریدی اُسکی آنکھوں میں دیکھتا ہوا بولا۔ ”آپ دونوں کی دوستی کتنی پرانی تھی۔“

”اوہ....! پر ویز بے ڈھنگے پن سے ہنسا۔“ آج چوتھا دن تھا۔

”کیا اُس سے پہلی ملاقات اتفاقی تھی۔“

”نہیں.... میں خود ہی ملا تھا۔“

”آج کیا آپ اُس کے گھر سے لائے تھے۔“

”نہیں.... شہر میں ملاقات ہو گئی تھی۔“

”آپ اُسے آرکچو لے گئے تھے یا خود اُسی نے وہاں چلنے کی فرماش کی تھی۔“

”جب نہیں.... میں اُسے لے گیا تھا۔ مگر ان سوالات سے کیا حاصل۔“

”پھر آپ ہی فرمائیے کہ کس قسم کے سوالات کروں۔“ فریدی اُسے گھوڑتا ہوا بولا۔

پر ویز گزر بڑا گیا۔ پھر سنبل کر بولا۔ ”معاف کیجئے گا۔ میں نے یہ بات یونہی کہہ دی تھی۔ میں

آپ کے ہر سوال کا جواب دینا چاہتا ہوں۔“

”قائم سے پہلے بھی کبھی آپ کا جھگڑا ہوا تھا۔“

”جھگڑے کی بنیاد بھی تعلقات ہی پر ہوتی ہے۔ میں نے کبھی اُسے منہ ہی نہیں لگایا جھگڑا کیا ہوتا۔“

”اور آج اُس نے خواہ مخواہ آپ پر پلیٹ کھینچ ماری۔“

”جی ہاں.... خواہ مخواہ.... ہم میں کبھی بول چال بھی نہیں رہی۔ کبھی رسمی طور پر بھی ہم نے ایک دوسرے کی مزاج پر سی نہیں کی۔“

”سعیدہ کے یہاں کبھی قاسم بھی نظر آیا تھا آپ کو۔“

”کبھی نہیں۔“

”کیا آج سعیدہ نے اس سے کوئی گفتگو کی تھی۔“

”جی نہیں۔ میرا خیال ہے کہ سعیدہ اسے جانتی بھی نہیں۔“

”سعیدہ کے ملنے والوں میں کن لوگوں کو آپ جانتے ہیں۔“

”میں کسی کو نہیں جانتا۔“

”کیا اس نے کبھی اپنے دوستوں کا تذکرہ آپ سے نہیں کیا۔“

”جی نہیں۔“

”تو آپ کا خیال ہے کہ اس اغواء میں قاسم کا ہاتھ ہے۔“

”میرا کچھ بھی خیال نہیں ہے۔ جس طرح یہ واقع پیش آیا تھا آپ کے علم میں آچکا ہے۔ اب نتائج آپ ہی اخذ کر سکتے ہیں۔ نہ میں کسی پرشہب ظاہر کر سکتا ہوں۔“

”آپ کی شادی ہو چکی ہے۔“

”نہیں....!“ پرویز نے کچھ اس انداز میں جواب دیا جیسے یہ سوال ناگوار گزرا ہو۔

”آپ ہی کی طرح شہر کے بہتیرے کنوارے اس سے شادی کے خواہش مند ہوں گے۔“

پرویز کچھ نہ بولا۔ فریدی بہت غور سے اس کے چہرے کا جائزہ لے رہا تھا۔ اس نے کہا۔ ”مگر

قاسم کنوارہ نہیں ہے۔“

”مگر وہ کسی دوسرے کا آلم کارتوں بن سکتا ہے۔“ پرویز بولا۔

”ابھی تو آپ کہہ رہے تھے کہ کسی کے خلاف شہبہ نہ ظاہر کریں گے۔“ فریدی مسکرا یا۔

”دیکھئے اب میں صاف صاف عرض کر دوں۔ والد صاحب اور خان بہادر عاصم کے تعلقات

اچھے نہیں۔ عاصم انہیں ہر میدان میں غلکست دینے کے لئے کوشش رہتے ہیں۔“

”تب پھر یہ بھی ممکن ہے کہ اس میدان میں آپ کے والد صاحب نے اسے غلکست دینے کی کوشش کی ہو۔“

”میں نہیں سمجھا۔“

”میں کچھ سمجھانے کے لئے نہیں آیا۔“ فریدی نے لاپرواٹی سے کہا۔ ”بلکہ سمجھنے... کیا آپ مجھے سمجھنے کا موقع دیں گے۔“

”میں پھر نہیں سمجھا۔“

فریدی گھڑی دیکھتا ہوا بولا۔ ”میں تم بجے تک پھر آؤں گا یا پھر فون کروں گا۔ کیا آپ جا گتے رہیں گے۔“

”ایسے واقعہ سے دوچار ہونے کے بعد کون سو سکتا ہے کہنل صاحب۔ مگر آپ مجھے ایک نئی الجھمن میں بنتا کئے جا رہے ہیں۔“

فریدی یہ پوچھے بغیر اٹھ گیا کہ وہ نئی الجھمن کس قسم کی ہو سکتی ہے۔

## وزینگ کارڈس

حید نے لفاف سے سرناکال کرفون کو گالی دی جس کی گھنٹی کی طرح رکنے کا نام ہی نہیں لیتی تھی۔

گالیاں سننے کے باوجود بھی بھتی ہی رہی۔ حید دہاڑتا ہوا بستر سے اٹھا اور فون پر ٹوٹ پڑا۔

دوسری طرف سے بولنے والا فریدی ہی تھا.... اور تم یہ کہ وہ اپنی خواب گاہ سے بول رہا تھا۔ یعنی اتنے فاصلے سے جتنا کسی دیوار کے درمیان میں حائل ہو جانے سے پیدا ہو سکتا ہے۔ دونوں کی خواب گاہوں میں صرف ایک دیوار حائل تھی۔

”کیا مطلب ہے آپ کا۔“ حید ماؤ تھیں میں دہاڑا۔ ”میں یہ فون اپنی چھاتی پر باندھ کر سویا کروں۔“

”شکریہ! تم نے یہی بات بھائی۔ یقیناً تمہیں یہی کرنا چاہئے۔“ فریدی نے آہستہ سے کہا۔ ”مگر تم مجھے رپورٹ دیے بغیر سوکیوں گئے تھے۔“

”مرتو نہیں گیا تھا۔“

”اس صورت میں قبر سے اکھاڑ کر رپورٹ نہ طلب کی جاتی۔“

”رپورٹ بھی اس وقت سورہی ہو گی۔“

”کبواس بند.... رپورٹ۔“

حید پکھنہ بولا۔

”لو...!“ دوسری طرف سے آواز آئی۔

”قاسم، سعیدہ کے متعلق کچھ نہیں جانتا۔“

”اُسے کس نے اکسایا تھا۔“

”کسی نے بھی نہیں۔ میری ہی طرح اُسے بھی غصہ آگیا تھا۔ اُس نے پلیٹ پرویز کے منہ پر کھینچ ماری تھی.... اور میں.... اور میں یہ رسیور اپنے سر پر مارنے جا رہا ہوں۔“

”کس بات پر غصہ آگیا تھا۔“

حید نے گردن ہلا کر ایک طویل سانس لی اور بولا۔ ”وہ دونوں اُسے دیکھ کر بننے تھے۔“

”ہوں... قاسم اس وقت کیا کر رہا تھا جب تم پہنچے تھے۔“

”مزے کر رہا تھا.... برا خوش قسمت آدمی ہے۔“

”پھر بکواس شروع کر دی۔“

”ارے جناب.... وہ جس حال میں بھی تھا کم از کم سوتو سکتا تھا۔ اُس کے باپ نے اُسے مہری سے باندھ دیا تھا۔“

”کیوں!“

”کیا ب اسی وقت یہ بھی معلوم کرنا پڑے گا۔“

”جواب دو۔“ فریدی جھلا گیا۔

”نہ میں نے وجہ پوچھی اور نہ اُس نے بتایا۔ البتہ میں اُسے کھول ضرور آیا تھا۔ ہرگز نہ کھوتا مگر اُس گذھے نے مجھے اس وقت الوہی بنا دیا۔ کہنے لگا میں جانتا ہوں جہاں سعیدہ لے جائی گئی ہے مگر اُس نے شرط یہ کھل دیئے ہی پر بتائے گا۔ بہر حال میں نے کھول دیا.... ظاہر ہے کہ وہ محض بکواس تھی۔ وہ اُس کے متعلق کچھ بھی نہیں جانتا تھا۔ میں کہتا ہوں آخر یہ مصیبیں ہم پر ہی کیوں نازل ہوتی ہیں۔ اگر صرف ہم ہی رہ گئے ہیں تو بقیہ عملہ برخواست کیوں نہیں کر دیا جاتا۔“

”اگر بقیہ عملہ ابھی سے برخواست کر دیا گیا تو پھر تمہاری بارات میں کون شرکت کرے گا۔ میں اُس مال دار لڑکی سے تمہاری شادی کرنا چاہتا ہوں اور سنو میں اس وقت بستر میں نہیں ہوں۔“

”میں جانتا ہوں کہ آپ کا رنس پر بیٹھے ہوں گے۔ مگر کیا کروں آپ کا غصہ فضول ہے۔“

”کپڑے تبدیل کرو۔“

”نہیں آپ مجھے انہیں کپڑوں میں دن کر دیجئے۔ مجھے کوئی شکایت نہ ہوگی۔“

”جلدی کرو۔ میں نے ابھی پرویز کو فون کیا تھا لیکن کوئی جواب نہیں ملا۔“

”حیدر نے گھری کی طرف دیکھا سوتین بجے تھے۔ اُس نے کہا۔“ لیکن پرویز بھی آپ کا استفسنہ ہے۔“

”حمد و وقت نہ برباد کرو۔“

حیدر نے ریسیور کریڈل پر پڑھ کر ڈریسگ الماری کھولی اور کپڑے نکالنے لگا۔ وہ اس وقت اس کے علاوہ اور کچھ نہیں سوچ رہا تھا کہ وہ خود ہی الوکا پٹھا ہے۔

بیس منٹ کے اندر ہی اندر وہ گھر سے روانہ ہو گئے۔ بارش ڈیڑھ بجے ختم ہو چکی تھی اور اب آسمان کھل گیا تھا۔ لیکن سڑکوں پر اب بھی پانی نظر آ رہا تھا۔

فریدی نے اس وقت جیپ کار نکالی تھی۔

”پرویز سے تو آپ مل آئے تھے۔ پھر آب....!“ حیدر نے کچھ کہنا چاہا لیکن فریدی درمیان ہی میں بول پڑا۔ ”میں نے اُس سے کہا تھا کہ وہ تین بجے تک میرا یا میری کال کا انتظار کرے۔“

”کیوں....!“

”بس یونہی.... میں دیکھنا چاہتا تھا کہ وہ کس طرح میرا یا میری کال کا انتظار کرتا ہے۔ یعنی کس حال میں۔“

”اوہ... تو کیا آپ کو موقع تھی کہ وہ سر کے بل کھڑا ہو کر آپ کا انتظار کرے گا۔“

”نہیں.... میں سمجھی گی سے کہہ رہا ہوں۔ میں جو کچھ بھی دیکھنا چاہتا تھا شائداب نہ دیکھ سکوں۔“

کیونکہ مجھے فون کے بغیر ہی وہاں پہنچنا چاہئے تھا۔“

”میں سمجھا۔ آپ شائداب سوچ رہے ہیں کہ یہ خود اُسی کی حرکت بھی ہو سکتی ہے۔“

”امکانات ہیں۔ وہ لڑکی تو سونے کی چیزیا ہے۔ ہر ایک اُسے حاصل کرنے کی کوشش کرے گا۔“

”مگر یہ صورت پرویز کے لئے فائدہ مند کیسے ثابت ہو سکتی ہے۔ وہ زبردستی اس سے شادی تو نہ کر سکے گا۔“

”کیوں کیا ہوا۔ ایسا بھی ہو سکتا ہے۔ ممکن ہے فی الحال اُس نے اُسے غائب کر دیا ہو اور کچھ

”بل بعد وہ میاں بیوی کی حیثیت سے منظر عام پر آ جائیں۔“

”زبردستی انواع کرتا اور بات ہے اور زبردستی شادی کرتا اور... کیا یہ ضروری ہے کہ سعیدہ اس پر آمادہ ہی ہو جائے۔“

”میں اس مسئلے پر بحث نہیں کرنا چاہتا۔ یہ بھی محض خیال ہی ہے۔ وہ بھی اس بناء پر کہ اس کے کئی طلب گار تھے۔ ممکن ہے پرویز کو ان میں سے کسی کے کامیاب ہو جانے کا خدشہ رہا ہو۔ پرویز یہ بھی سوچ سکتا ہے کہ وہ اس طرح اُسے اپنا سکے گا اور پھر یہ تو بتاؤ۔ اگر ایک عورت کی زندگی زبردستی بر باد کردی جائے اور پھر وہی آدمی اس سے شادی کی درخواست کرے۔ ایسی صورت میں کیا وہ عورت انکار کر دے گی۔ میرا خیال ہے کہ وہ مان جائے گی۔“

”دیکھئے.... اس معاملے میں آپکے خیال کو کوئی اہمیت نہیں دی جاسکتی کیونکہ آپ عورتوں کے متعلق کچھ نہیں جانتے۔“ حمید نے بڑا سامنہ بنا کر کہا۔ ”فرض کیجئے سعیدہ رحمان شریف عورت نہیں ہے۔ یعنی جنسی بے راہ روی اُسکے زدیک کوئی بُری بات نہیں ہے۔ پھر آپکی فطرت شناسی کیا کہے گی۔“ ”دم بخود رہ جائے گی۔“ فریدی نے بڑی سادگی سے جواب دیا۔ ”لیکن اس صورت میں بھی.... وہ اُس سے شادی ضرور کر لے گی۔ کیا بعض شادی شدہ عورتیں بھی جنسی بے راہ روی کا شکار نہیں ہوتیں۔ انواع ایک دھبہ ہے حمید صاحب جو زندگی بھرا پنا اعلان کرتا رہتا ہے۔ اس لئے کوئی بُری عورت بھی ایسے موقع پر شادی ہی کوتر جیج دے گی۔ وہ عورتیں جن کی برا بیان چھپی ہوئی ہوں خاص طور سے بھی چاہیں گی کہ کسی ایک سے ان کے تعلقات کا اعلان ہو جائے.... رہی سعیدہ تو میرا خیال ہے کہ اُس میں اگر برا بیان تھیں تو منظر عام پر نہیں آئی تھیں۔ ورنہ اُس کے طلب گاروں میں تھوڑی بہت چکچاہت ضرور پائی جاتی۔“

”ہو گا.... مجھے کیا۔“ حمید نے لاپرواںی سے کہا۔

کچھ دری خاموشی برہی پھر اُس نے پوچھا۔ ”کیا اس بے سرو پا نیس میں آپ کا دل لگ رہا ہے۔“

”میں نے اسے اپنی خوشی سے نہیں لیا۔ یہ تو زبردستی آیا ہے۔“

”لیکن اس کے باوجود بھی آپ میری اور اپنی نیندیں بر باد کر رہے ہیں۔“

”وقتی ضرورت۔ یہ کسی بیک کی ڈیکھتی کا قصہ تو ہے نہیں۔ ایک ذی روح لڑکی کے انواع کا قصہ ہے۔“

”ٹھہریے۔“ حمید بول پڑا۔ ”دیکھئے کیا یہ ممکن نہیں ہے کہ یہ حرکت لڑکی کے کسی غریب عاشق کی ہو۔“

”یہ بھی ممکن ہے۔ اس زاویے سے بھی اس پر غور کر چکا ہوں۔ وہ پہلے ایک عمومی لڑکی تھی ممکن۔“

ہے کسی معمولی سے آدمی سے اُس کے تعلقات رہے ہوں۔“

”محبت کا نام نہیں آئے گازبان پر...“ حمید نے جلے بھنے لبجے میں کہا اور فریدی نہیں پڑا۔

”چلو محبت ہی ہے۔“ اُس نے کہا۔ ”ہو سکتا ہے اچانک دولت مند ہو جانے کے بعد وہ کسی اونچے

قتم کے شوہر کے خواب دیکھنے لگی ہوا اور اُس معمولی آدمی کو یہ بات گراں گزری ہو۔“

”بس پھر واپس چلتے۔ چل کر سو جائیں۔ صبح اُس معمولی سے آدمی کو تلاش کریں گے۔“

وہ پرویز کی قیام گاہ کے قریب پہنچ پکھے تھے۔ فریدی نے کار تھوڑے فاصلے ہی پر روک دی۔

وہ دونوں کار سے اتر گئے۔ بھانک کھلا ہوا تھا اور پائیں با غ سنسان پڑا تھا۔ ایک آدھ کھڑکی میں

روشنی بھی نظر آ رہی تھی۔

برآمدے میں تاریکی نظر آئی۔ فریدی نے نارچ روشن کر کے کال بل کا ٹھنڈا دبایا۔ دباتا ہی رہا

لیکن اندر سے کوئی جواب نہ ملا۔

”اوہ.... اُس نے کہا تھا کہ میں آپ کے انتظار میں رات بھر جا گتار ہوں گا۔“ فریدی بڑھا یا۔

”میں پھر عرض کروں گا کہ وہ آپ کا استئنٹ نہیں ہے۔“ حمید نے کہا۔ ”کیا یہاں ملازمین بھی

نہیں رہتے۔“

”پتہ نہیں۔ پہلی بار جب میں آیا تھا تب بھی کوئی نہیں نظر آیا تھا۔“

”پھر اب کیا ارادہ ہے۔“

”میرا خیال ہے کہ اگر ہم یونہی چلے چلیں تو اُسے کوئی اعتراض نہیں ہو گا اور یہی مناسب بھی

ہے۔“

”چلتے صاحب!“ حمید نے ایک طویل سانس لی۔

”اوہ.... یہ دروازہ بھی کھلا ہوا ہے۔“ فریدی آگے بڑھتا ہوا بولا۔ ”بھانک بھی بند نہیں تھا۔“

وہ عمارت میں داخل ہوئے۔ چاروں طرف سکوت طاری تھا۔ وہ آگے بڑھتے رہے۔ سارے

کرے خالی پڑے ہوئے تھے۔ عمارت میں انہیں ایک بھی تنفس نظر نہ آیا۔

پھر وہ باہر نکل آئے۔ ساری کپاؤں نہ چھان ماری اور اُسی دوران میں انہیں معلوم ہوا کہ نوکروں

کے کوارٹر عمارت کی پشت پر موجود تھے۔

نوکروں کو جگایا گیا۔ لیکن انہوں نے بھی پرویز کی موجودگی یا عدم موجودگی سے علمی ظاہر کی۔

انہوں نے بتایا کہ وہ لوگ اُس کی خدمت کے سلسلے میں کسی خاص وقت کے پابند نہیں ہیں۔ اکثر کئی کنی دن پر دیز وہاں نہیں آتا۔ کبھی ایسا بھی ہوتا ہے کہ اُس کی آمد اور روانگی کا انہیں علم تک نہیں ہوتا۔  
”اب کیا خیال ہے۔“ فریدی نے واپسی پر حمید سے سوال کیا۔

”کچھ بھی نہیں۔ بہتر یہی ہے کہ ہم کسی معقول آدمی کو تلاش کریں، لیکن کیا آپ سعیدہ کی قیام گاہ پر بھی گئے تھے۔“

”اب وہیں جانے کا ارادہ ہے۔“

”مر گئے۔“ حمید کہا۔

سعیدہ پر نشن کے علاقے کے ایک شاندار مکان میں رہتی تھی۔ یہ مکان بھی اُس وکیل ہی کی وساطت سے اُسے ملا تھا جس نے اُس کے چچا کے کاغذات اُس کے پرد کے تھے۔ ورنہ وہ پہلے متوسط طبقہ کے لوگوں میں رہتی تھی۔ فریدی کی جیپ ایک عمارت کے سامنے رک گئی اور اُس نے اُتر کر کاں مل کا بٹن دبایا۔ دزوادہ کھلنے میں درینیں لگی۔ غالباً وہ ملازم ہی تھا۔

”اوہ... تم ابھی تک جاگ رہے ہو۔“ فریدی نے اُس سے کہا۔

”نج... جی ہاں... مگر میں نے... پہچانا نہیں حضور کو۔“ نوکرنے رک رک کر متینہ انداز میں کہا۔

”اوہ.... ہم یہاں پہلی بار آئے ہیں۔ سعیدہ صاحبہ کو ہمارا کارڈ دو۔“

”وہ تو موجود نہیں ہیں جناب۔“

”کیا اس وقت.... ارے کیا وہ رات بھر یہاں تھیں، ہی نہیں۔“

”نہیں جناب۔“

”ہم پولیس سے تعلق رکھتے ہیں۔ ذرا ہم مکان کو اندر سے دیکھنا چاہتے ہیں۔“

”یہ کیا معاملہ ہے حضور! ابھی ایک گھنٹہ پہلے ایک صاحب آئے تھے۔ تھانیدار تھے شائد وہ بھی دیکھ کر گئے ہیں۔ وہ کہہ رہے تھے کہ بی بی جی کہیں غائب ہو گئی ہیں۔“

”اوہ... کیا وہ تھانے والار صاحب وردی میں تھے۔“

”جی ہاں.... جناب۔“

”نہیں کے تھانے سے آئے تھے۔“

”نہیں جناب! کوتوالی سے آئے تھے۔ انہوں نے بھی کہا تھا۔“

”یہاں فون ہے۔“

”ہے.... جناب۔“

”میں کوتالی فون کروں گا۔“

”آئیے.... ادھر تشریف لے چلے۔“ وہ ایک طرف پتتا ہوا بولा۔

فریدی نے کوتالی فون کیا لیکن وہاں سے معلوم ہوا کہ کوئی سب انپکٹر سعیدہ رحمان کے گھر پر نہیں بھیجا گیا تھا۔ فریدی رسیور کھر کر ملازم کی طرف مڑا۔

”انپکٹر نے کیا دیکھا تھا۔“

”بی بی جی کے سونے کا کمرہ۔“

”تم ساتھ تھے۔“

”جی ہاں جناب۔“

”اُس نے یہ تو نہیں کہا تھا کہ وہ تہائی چاہتا ہے۔“

”نہیں جناب۔“

”اُس نے کچھ سوالات بھی کئے ہوں گے تم سے۔“

”جی ہاں ملنے جلنے والوں کے بارے میں پوچھا تھا.... اور جی ہاں.... وہ ملاقاتیوں کے کارڈ بھی لے گئے۔“

”کیا مطلب....!“

”وہ کارڈ جو ملنے والے اندر بھجواتے تھے۔ ہر نئے ملاقاتی کا کارڈ بی بی جی بہت احتیاط سے رکھتی تھیں۔“

”اوہ....!“ فریدی اُس کی آنکھوں میں دیکھنے لگا۔

”کیا اُس نے کارڈ مانگے تھے۔“

”بی نہیں انہوں نے ملنے جلنے والوں کے بارے میں دریافت کیا تھا۔ لیکن چونکہ میں کسی کے بھی نام نہیں جانتا اسلئے نہ بتاسکا۔ پھر مجھے یاد آ گیا کہ بی بی جی تو اُنکے کارڈ بہت احتیاط سے رکھتی تھیں۔“

”تو تم نے خود ہی کارڈوں کا تنڈر کر کیا تھا۔“

”جی ہاں۔“

”کارڈوں کی تعداد کیا تھی۔“

”میں نے گئے نہیں تھے مگر میرا خیال ہے کہ میں بچپن ضرور رہے ہوں گے۔“

”کیا تم ان میں سے کسی کا نام بتا سکتے ہو۔“

”نہیں حضور! ایک کا بھی نہیں۔“

”اچھا... کیا آج شام کو وہ کسی کے ساتھ باہر گئی تھیں۔“

”بھی نہیں... تہبا۔“

”کیا یہاں کبھی کوئی ایسا آدمی بھی آیا ہے جو بہت زیادہ لمبا اور بہت زیادہ موٹا رہا ہو۔“ حمید

نے پوچھا۔

”نہیں جتاب....! ایسا تو کوئی آدمی بھی نہیں آیا۔“

فریدی نے حمید کو اس طرح گھور کر دیکھا جیسے اُس کی دخل اندازی پسند نہ آئی ہو۔ حمید نے پھر کوئی سوال نہیں کیا۔

”سعیدہ کے سارے ملنے والے بڑے آدمی ہوں گے۔“ فریدی نے کہا۔

”نہیں صاحب! اکثر بی بی جی کے دفتر کے لوگ بھی آتے ہیں۔ پہلے بی بی جی دفتر میں کام کرتی تھیں تا۔“

”تم ان میں سے کسی کا نام بتا سکو گے۔“

”نہیں حضور! نام تو کسی کا بھی نہیں جانتا۔“

”ان میں کوئی ایسا بھی ہے جو بہت زیادہ آتا ہو۔“

”جی ہاں! ایک صاحب ہیں لیکن نام ان کا بھی نہیں جانتا۔ وہ بہت اچھا گاتے ہیں۔ بی بی جی اکثر ان کا گانا سناتی تھیں۔“

”اوی دفتر کا کوئی آدمی ہے۔“

”جی ہاں! بی بی جی نے بیکی بتایا تھا۔ وہ اپنے دفتر کے لوگوں کا بہت خیال رکھتی ہیں۔“

”تم سعیدہ کے ساتھ کب سے ہو۔“

”جب سے وہ اس مکان میں آئی ہیں۔“

”تمہارے علاوہ اور کتنے ملازم ہیں۔“

”تین مردا اور ایک عورت.... ہم کل پانچ ہیں۔“

”سعیدہ کا کوئی عزیز بھی یہاں رہتا ہے۔“

”نہیں جناب! ان کے بیان کے مطابق ان کا کوئی عزیز نہیں ہے۔“

”اچھا... کیا اس انسپکٹر نے عمارت کا کوئی حصہ خاص طور سے دیکھا تھا۔“

”جی نہیں! بس وہ صرف ٹہلتے رہے تھے۔ پھر ان کے سونے کے کمرے میں آبیٹھے تھے۔ قریب

قریب اسی قسم کے سوالات انہوں نے بھی کئے تھے جیسے آپ کر رہے ہیں۔“

فریدی چند لمحے خاموش رہا۔ پھر اس نے دوسرا نوکروں کو بھی طلب کیا اور ان سے بھی علیحدہ علیحدہ مختلف قسم کے سوالات کرتا رہا۔

حید اندازہ نہیں کر پایا کہ فریدی کیس کے متعلق کس نکتہ نظر کو ذہن میں رکھ کر یہ ساری پوچھ گچھ کر رہا ہے۔ وہ خاموشی سے ساری کارروائی دیکھتا رہا۔

پھر پچھدیر بعد اس نے پوری عمارت کی معمولی سی تلاشی لی اور اس تلاشی کے دوران میں حید نے محسوس کیا کہ وہ سعیدہ کے نام آئے ہوئے خطوط پر زیادہ وصیان دے رہا ہے۔ لیکن اب اس معاملے سے ذرہ برابر بھی دلچسپی نہیں رہ گئی تھی کیونکہ اس کی پلکیں نیند کے دباو سے بوجھل ہوئی جا رہی تھیں۔ واسی پر جیپ میں بیٹھتے وقت اس نے بڑے دردناک لبجھ میں کہا۔ ”ہائے صح ہو گئی۔“

فریدی کچھ نہ بولا۔ لیکن بخشنڈی ہوا کے تپھیروں نے حید کی نیند غائب کر دی۔

”آخر آپ اتنی دیر تک کیا کرتے رہے۔“ حید نے پوچھا۔

”کھیل لبا ہو جائے گا شاکن۔“ فریدی بڑا بڑا۔ ”آخر وہ یہ نک کارڈ لے جانے کا کیا مطلب ہو سکتا ہے اور پھر آنے والا پویس کی وردی میں تھا۔“



دوسری صح پرویز کی کار فریدی کی کپاؤ نڈ میں داخل ہوئی۔ وہ عجیب حالت میں تھا۔ لباس تار تار بال انگھے ہوئے اور چہرے پر بڑی بڑی خراشیں۔

نوکروں نے اسے اگر ایک شاندار گاڑی سے نہ اترتے دیکھا ہوتا تو شاکن دھکے مار مار کر کپاؤ نڈ سے باہر کر دیتے۔

”میرے پاس اس وقت میرا کارڈ نہیں ہے۔“ اس نے ایک نوکر سے کہا۔ ”کتل صاحب سے

کھوپ رویز صاحب ہیں... جلدی کرو۔“

نوکر اندر چلا گیا اور جلد ہی واپس آ کر اس نے اندر چلنے کو کہا۔

فریدی نے بھی ڈرائیور میں پینچھے میں دریں نہیں لگاتی۔ اس کی آنکھیں خمار آؤ دضر و تھیں لیکن وہ شب خوابی کے لباس میں نہیں تھا۔

پرویز کی حالت دیکھ کر اس نے حیرت نہیں ظاہر کی۔

”بیٹھ جائیے۔“ اس نے خود بھی بیٹھتے ہوئے کرسی کی طرف اشارہ کیا۔

”کیا آپ کو مجھے اس حال میں دیکھ کر حیرت نہیں ہوئی۔“ پرویز نے کہا۔

”اس سے زیادہ بڑے حالات میری نظروں سے گذرتے رہتے ہیں۔“ فریدی مسکرا کر بولا۔

”میرے خدا۔“ پرویز مفطر بانہ انداز میں اپنے منہ پر ہاتھ پھرتا ہوا بولا۔ ”میں سمجھ گیا۔ آپ مجھ پر شبہ کر رہے ہیں۔“

”کیسا شبہ مسٹر پرویز...!“

”کچھ نہیں آپ نے مجھ سے کہا تھا کہ میں تین بجے آؤں گایا فون کروں گا۔“

”ہاں مسٹر پرویز... میں نے فون بھی کیا تھا... اور گیا بھی تھا۔“ فریدی کا لبجھ سدھ رہتا۔

”اور اب میں اس حال میں آپ کے سامنے ہوں۔“

”آپ کہنا کیا چاہتے ہیں۔“

”مجھے کچھ لوگ زبردستی میری قیام گاہ سے لے گئے تھے۔ یہ ڈھائی بجے کا واقعہ ہے۔“

فریدی خاموش رہا۔ صرف جواب طلب نظروں سے اُس کی طرف دیکھتا رہا۔ پرویز بولا۔

”انہوں نے زبردستی کی۔ میں لے لگا۔ وہ پانچ تھے اور میں تھا۔ انہوں نے میرے منہ میں کپڑا انہوں آنکھوں پر پیش اور نہ جانے کہاں لے گئے۔ کچھ دیر بعد میں نے خود کو ایک عمارت میں پایا لیکن یہ نہیں بتا سکتا کہ شہر کے کس حصے میں تھا۔ انہوں نے میرے کپڑے پھاڑے تھوڑے تھوڑے وتفے سے پھر۔۔۔ مجھے شراب پلائی۔۔۔ اور میرے پاس دلوڑ کیاں چھوڑ گئے جو مجھے تھوڑے تھوڑے وتفے سے شراب پلاتی رہیں۔ میرا دل بھلانے کے لئے مدھم سروں میں گیت گاتی رہیں۔ میں ایک ستون سے بندھا ہوا تھا۔ کچھ دیر تک وہ مجھ سے لگاؤٹ کی با تیس کرتی رہیں پھر میرے گاؤں پر تھپٹ مارنے شروع کر دیئے۔ کبھی وہ رو تیں اور کبھی نہ تیں، کبھی مجھے پیار کرتیں اور کبھی تھپٹ مارنے لگتیں۔“

”پھر اتنے میں سند باد جہازی داخل ہو کر فرش بجالا یا اور مجرما کرنیکا ارادہ کرنی رہا تھا کہ ریڈ یوائشش سے قوالیاں نشر ہونے لگیں اور اُس نے مجرما کرنے کا ارادہ تک کر کے تالیاں بجانی شروع کر دیں۔“ پرویز خاموش ہو کر کیپٹن حمید کو گھورنے لگا تھا جو دروازے میں کھڑا مضمکانہ انداز میں ہاتھ ہلا ہلا کر کہہ رہا تھا۔

”پھر سند باد نے صندوق پیش کیا جس میں سند لیپ کی شہزادی بیٹھی اوڑھکیل رہی تھی۔“

”میں جانتا تھا کہ کوئی میری کہانی پر یقین نہیں کرے گا۔“ پرویز نے جھلانے ہوئے لبجھ میں کہا۔

”وں بجے تک سعیدہ رحمان کو گھر پہنچ جانا چاہے مسٹر پرویز۔“ حمید گھڑی دیکھتا ہوا بولا۔

”مجھے علم ہے کہ قائم آپ کے دوستوں میں سے ہے۔“ پرویز غرایا۔ ”لیکن غلط آدمیوں کو دیا گیا ہے۔“

”اور آب آپ اُسے صحیح آدمیوں کے سپرد کرائیں گے۔ کیوں مسٹر پرویز۔“ حمید نے طنز یہ لبجھ میں کہا۔

”یقیناً!“

”بہتر ہے تشریف لیجائیے۔“ حمید بولا۔

”نہیں....!“ فریدی نے آہتہ سے کہا۔ ”آپ کی کہانی پر یقین کیا جاسکتا ہے مسٹر پرویز۔“

”کیا جائے.... یانہ کیا جائے۔ مجھے اس کی پرواہ نہیں ہے۔“

”لیکن واقعہ کی روپورث تو آپ ہی کی طرف سے دی گئی تھی۔“ فریدی نرم لبجھ میں بولا۔ ”اس

لئے آپ کو پرواہ ہونی چاہئے۔“

”لیکپٹن حمید میرا مضمکہ اڑا رہے ہیں۔“

”آپ اب غسل کجھنے۔ یہ کپڑے اتاریے۔ حمید انہیں اندر لے جاؤ۔ جب یہ غسل کر لیں تو انہیں اس کرے میں لے جاؤ جہاں شرابوں کا اتنا ک رہتا ہے۔ الماریوں کی کنجیاں ان کے حوالے کر دو۔ جتنی دل چاہے پئیں۔“

”میں نہیں سمجھا۔ آخر آپ چاہے کیا ہیں۔“ پرویز نے بوکھلا کر پوچھا۔

”کیا آپ نے یہ سوال ان لوگوں سے بھی کیا تھا۔“

”کیا تھا۔“

”کیا جواب ملا تھا۔“

”پچھے ہی نہیں۔“

”لہذا آپ بے چوں وچ اوہی سمجھئے جو آپ سے کہا جا رہا ہے۔“

”میں پاگل ہو جاؤں گا۔“ پرویز بڑا ایسا۔

”پاگل ہو جانے کے بعد بھی اگر آپ اس الزام سے گردن بچائیں تو مجھے حیرت ہو گی۔“ فریدی نے کہا۔ ”عام طور پر لوگوں کا خیال ہے کہ سعیدہ رحمان کے اغوا کا تعلق آپ ہی کی ذات سے ہے اور اگر یہ بتکی کہانی اخبارات میں آجائے تو پھر کیا ہو گا۔ آپ جانتے ہیں۔“

”میں جانتا ہوں۔ اسے کوئی بھی باور نہ کرے گا۔“

”اس لئے یہ کہانی اخبارات میں ضرور آئے گی۔“

پرویز خاموشی سے فریدی کو گھورتا رہا۔ اب تو چیخ اُس کی آنکھوں سے دیوانگی سی جھلکنے لگی تھی۔

حمد بھی تھی انداز میں فریدی ہی کی طرف دیکھ رہا تھا۔ اس کا رویہ اُس کیلئے کسی معنے سے کم نہیں تھا۔

”اور آپ.....!“ فریدی ہاتھ اٹھا کر بولا۔ ”علمائی لوگوں سے یہ کہتے پھریں گے کہ اس اغوا کا

تعلق خان بہادر عاصم کے علاوہ اور کسی سے نہیں ہو سکتا۔ جائے! غسل سمجھئے۔“

## چیلنج

دن بھر کی تھکن کے باوجود بھی حمید نیا گرہ میں بڑی شاندار اسکینگ کر رہا تھا۔

اس تھکن کے عالم میں وہ کسی تفریح کا رخ ہرگز نہ کرتا لیکن اُسے تو ایسا محسوس ہوا تھا جیسے وہ خود پاگل ہو جائے گا لہذا اُس ڈنی انتشار سے پچھا چھڑانے کے لئے اُسے نیا گراہوٹ کارخ کرنا پڑا۔ اس ڈنی انتشار کا باعث فریدی ہی تھا۔

اُس نے پرویز کو شراب پلائی اور اس دوران میں اُسے خان بہادر عاصم کے خلاف بھڑکاتا رہا۔ پرویز نے نشے کے عالم میں کہا کہ وہ عاصم کو قتل کر دے گا۔ اس پر فریدی نے اُسے مشورہ دیا کہ اس کے بجائے اُسے عاصم کی بے عزتی کرنی جائے۔ طریقہ کاری تجویز کیا کہ وہ سڑک پر کھڑا ہو کر اس کی کپاٹ میں پھراؤ کرے اور ساتھ ہی سعیدہ رحمان کو باہر نکالنے کا مطالبہ بھی کرتا رہے۔

پرویز نے ہائی بھرلی اور حمید اُسے کار میں بٹھا کر خان بہادر عاصم کی کوئی کٹھی کے قریب چھوڑ آیا۔ لیکن

انجام دیکھنے کے لئے وہ وہاں رک نہیں سکتا تھا۔

پھر اسے ایک ہی گھنٹہ بعد اطلاع ملی کہ عاصم رائفی لے کر باہر نکل آیا تھا۔ لیکن لوگوں نے یہ کہہ کر بیچ پچاؤ کر دیا کہ پروڈیزرن شے میں ہے۔ ویسے عاصم نے پولیس ضرور طلب کر لی تھی۔ ظاہر ہے کہ اس کے بعد پروڈیزرن کو قیمتی طور پر حوالات ہی نصیب ہوئی ہوگی۔ لیکن نہ جانے کیوں پروڈیزرن نے یہ نہیں ظاہر کیا کہ اس نے فریدی کے مشورے پر عمل کیا تھا۔

جمید لاکھ سرمارتا رہا کہ فریدی کم از کم اس حرکت کا مقصد تو بتاہی دے لیکن اس کے کافی پر جوں تک نہ رینکی۔

آخر جمید نیا گرا کی طرف بھاگ کھڑا ہوا۔ وہ تنباہ تھا۔ کوئی ایسا ساتھی بھی نہیں مل سکتا تھا جس سے ہنسی کوفت ہی دور کرنے میں مدد ملتی۔ لہذا اس نے اسکینگ شروع کر دی۔ وہاں شائد صرف ہی تنہا اسکینگ کر رہا تھا اور نہ عموماً جوڑے ہی ریکارڈنگ ہاں کے فرش پر تیرتے نظر آتے تھے۔

وہ اس طرح تنباہ اسکینگ کرنے میں بھی بڑی بوریت محسوس کر رہا تھا لیکن کرتا بھی کیا۔ اس کے گرد و پیش سر لیے قبیلے فضائیں لہر ار ہے تھے۔ کبھی کبھی نسوانی چینیں آر کشرا سے ہم آہنگ ہوتیں اور پھر قبیلوں میں تبدیل ہو جاتیں۔

پہلا راؤ نہ ختم ہو گیا۔ جمید گلری میں آبیٹھا۔ وہ بہت شدت سے بور ہو رہا تھا اسے کہیں بھی کوئی

”لاوارث“ لڑکی نظر نہ آئی جس سے وہ اپنا پارٹنر بننے کی درخواست کر سکتا۔

وہ آج بہت زیادہ تحکم گیا تھا۔ پچھلی رات کی نینداب بھی اس پر اُدھار تھی کیونکہ دن میں بھی ”وہ

گھنٹے سے زیادہ نہیں سو سکتا تھا۔

اسکی میز کے قریب بھی تین لڑکیاں تھیں مگر بیکار کیونکہ ان کے ساتھ تین مرد بھی تھے۔ جمید آنکھیں بند کر کے کری کی پشت گاہ سے نکل گیا۔ لیکن جلد ہی اس کے کافی جوڑوں کی گفتگو کی طرف لگ گئے۔ تذکرہ سعیدہ رحمان کا تھا۔ لڑکیاں اس کی خوش قسمتی اور بد نصیبی پر رائے زنی کر رہی تھیں۔

”یہ کام پروڈیزرن کا ہے۔“ مرد نے کہا۔

”کسی کی بھی حرکت ہو۔ میں اسے فضول سمجھتا ہوں۔“ دوسرا بولا۔ ”اس حرکت سے اسے کوئی

فائدہ نہیں پہنچ گا۔“

”میں سعیدہ کو بہت قریب سے جانتی ہوں۔“ ایک لڑکی نے کہا۔ ”وہ بہت ضدی اور خود سر ہے۔“

ایک بار اُس نے جیس اینڈ بارٹلے کے اکاؤنٹ پر پیپر دیٹ سختی مارا تھا لیکن اس کے باوجود بھی اس نے ملازمت بحال رہی تھی۔

”کیوں....؟“ ایک نے پوچھا۔

”درالصل منجر اس کا بہت خیال رکھتا تھا۔“

”کیوں.... کیا یہ حرکت اُس کے کسی پرانے دوست کی نہیں ہو سکتی۔“ ایک مرد نے کہا۔

”ہو سکتی ہے۔ میں بھی اُس آفس میں پکھ دن کام کر چکی ہوں۔ لیکن وہاں کی غذہ گردیوں سے تنگ آ کر میں نے ملازمت ترک کر دی تھی۔ وہاں کئی بڑے آدمی ہیں۔ خصوصیت سے ایک آدمی .... آر تھر .... یہ ایک دیسی عیسائی ہے۔ فلم ایکٹروں کے سے انداز میں رہتا ہے۔ کچھ گاہی لیتا ہے سعیدہ سے اس کی بہت گہری دوستی تھی۔“

”اوہ.... ہناو۔“ ایک مرد ہاتھ ہلا کر بولا۔ ”میں اس بکواس سے کیا سروکار۔ سعیدہ تم سے زیادہ حسین نہیں ہے۔“

دوسرا راؤنڈ کے لئے مویسیقی شروع ہو گئی۔ حمید نے پھر اسکیٹ پہنے اور نیچے فرش پر اتر گیا۔ بال کے تین چکر لگانے کے بعد اسے ایک لڑکی نظر آئی یہ بھی تھا اسکی نیک کر رہی تھی۔ ایک دلی پتلی اور کالی لڑکی۔ اُس کے چہرے پر گہرے سرخ ہونت ایسے لگ رہے تھے جیسے کسی تربوز میں شگاف دے کر اُس کی اندر ورنی سرخی تھوڑی کی جگہ پر ابھار دی گئی ہو۔

حمدید نے سوچا چلو یہی سکی۔

وہ ایک بار اُس کے قریب سے بہت تیزی سے گذر اور اس انداز میں جیسے اس سے نکلا جانے کا ارادہ رکھتا ہو۔ لڑکی اُسے دور تک گھوڑتی چلی گئی۔ حمید اس چکر میں تھا کہ کسی بار وہ خود ہی اُسے اپنا ہاتھ پیش کرے۔

تن بار وہ اُس کے قریب سے گذر اور چوتھی بار اس طرح چڑھ دوڑا جیسے بیچ مکرا جائے گا۔ لڑکی نے بیچ کر نکلا چاہا لیکن گز برا آگئی۔ اُس نے اپنے دنوف ہاتھ بے کسی سے ہلائے۔

”اوہ.... اوہ.... سنھلتے۔“ حمید اُس کے دنوف ہاتھ پکڑتا ہوا بولا۔ وہ دور تک اُس کے ساتھ تیرتی چلی گئی۔

حمدید نے اُس کے ہاتھ پھر نہیں چھوڑے۔ لڑکی قبیلے گاتی رہی۔ اُس کی آواز بڑی سریلی تھی۔ اتنی

کہ اگر حمید اس کی شکل دیکھے بغیر آواز سنتا تو مہینوں صرف دیکھے ہی لینے کے پچر میں گذر جاتے۔ وہ دونوں خاموشی سے اسکینگ کرتے رہے۔ حمید کا پھرہ نہ جانے کیوں بالکل سپاٹ نظر آنے لگا تھا اور آنکھیں پھرائی ہوئی سی تھیں۔ ولیٰ ہی جیسی انہوں کی ہوتی ہیں۔

چونکہ حمید نے ابھی تک اس سے گنتگوں کی تھی اس لئے لڑکی شائد اس سے بات کرنے میں بچکا رہی تھی۔

”آپ بہت اچھی اسکینگ کرتے ہیں۔“ لڑکی نے پکھ دیر بعد کہا۔

”جی.....او.....ہاں.....پتھ نہیں کیسی کرتا ہوں۔ سب یہی کہتے ہیں۔“

”میں تو ذرگئی تھی کہ کہیں آپ مجھے گرانہ دیں۔“

”اوہ بعض اوقات غلطی ہو ہی جاتی ہے۔ آپ بچ سچ گر پڑی ہوتیں۔ میں نے یک بیک یہی

محسوں کیا تھا۔“

”لیکن آپ نے سنجال لیا۔ شکریہ۔“

”شکریہ کی کوئی ضرورت نہیں۔ اگر ایک انداھا کسی کے کام آسکتے تو اسے خوشی ہوگی۔“

”انداھا۔“ لڑکی نے حرمت سے کہا۔ ”میں نہیں سمجھی۔“

”میں انداھا ہوں۔“ حمید مختنڈی سانس لے کر بولا۔ ”میں خود کو محسوس کر سکتا ہوں دیکھ نہیں سکتا۔“

لڑکی ہنسنے لگی۔

”اوہ.....شائد آپ کو یقین نہیں آیا۔ جو لوگ مجھے نہیں جانتے وہ اسی طرح ہنسنے لگتے ہیں۔“  
سوچتے ہوں گے کہ کوئی انداھا اسکینگ کیسے کر سکتا ہے۔ آپ بھی یہی سوچ رہی ہوں گی لیکن میں آپ کی حرمت رفع کر سکتا ہوں۔ مجھے آپ دکھائی دیتی ہیں مگر ایک پر چھائیں کی طرح زد درگ کے پس منظر میں ایک تاریک پر چھائیں۔ اس وقت میرے گرد و بیش بے شمار پر چھائیاں بھاگ دوڑ کر رہی ہیں۔ لیکن میں یہ نہیں بتا سکتا کہ ان کے خدوخال کیسے ہیں۔“

”آپ بچ کہہ رہے ہیں۔“

”میں ہمیشہ بچ بولتا ہوں۔“ حمید نے بھرائی ہوئی غناک آواز میں کہا۔

”کیا ہمیشہ سے آپ کی آنکھیں ایسی ہی ہیں۔“

”نہیں پدرہ سال کی عمر تک میں نے دنیا دیکھی ہے۔ اس کے بعد اچاک بیار پڑا اور یہ حالت

ہو گئی۔ اب ذاکرتوں کا کہنا ہے کہ چالیس سال کی عمر میں اپریشن ہو سکے گا۔ اس وقت تک مجھے تاریکی میں رہنا ہے۔ اسکینگ سے مجھے عشق ہے۔ دس سال کی عمر سے اسکینگ کرتا آیا ہوں۔“

”آپ یہاں تک تھا آتے ہیں۔“ لڑکی نے پوچھا۔

”بکھی تھا آتا ہوں اور کبھی ایک نوکر ساتھ ہوتا ہے۔ میں چل سکتا ہوں لیکن روشنی ہی میں۔

اندھیرے میں ایک قدم بھی نہ چل سکوں گا۔“

”میرا دل کڑھتا ہے آپ کے لئے۔“

”آپ بہت اچھی ہیں کاش میں آپ کو دیکھ سکتا۔“

لڑکی کچھ نہ بولی اور پھر یہ راہند بھی ختم ہو گیا۔ حمید ایک کنارے کھڑا ہو کر چاروں طرف سرگھما تا رہا۔ پھر آہستہ سے بڑبوایا۔ ”بائیں طرف کی گیلری میں..... چھوٹوں میز۔“

”کیا میں آپ کا ہاتھ پکڑ لوں۔“ لڑکی نے پوچھا۔

”نہیں۔ میرے ساتھ چلنے۔ میرے ساتھ بیٹھنے۔ انہے کوئی بھی منہ لگانا پسند نہیں کرتا۔“

”چلنے! میں بیٹھوں گی آپ کے ساتھ۔“

وہ اُس کا ہاتھ پکڑ کر گیلری میں لے آئی اور چھوٹوں میز پر وہ دونوں بیٹھ گئے۔

وہ لڑکی ایسی ہی بد صورت تھی کہ حمید مستقل طور پر انہا بنا رہا تھا۔ حقیقت یہ ہے کہ اُسے آدمی کی فطرت پر غصہ آ رہا تھا۔ آدمی جو تھا نہیں رہنا چاہتا۔ تھا۔ رفع کرنے کے لئے کوئی بھی مل جائے خواہ بعد کو وہ آدمی کے بجائے میں کا لکھتے ہی کیوں نہ ثابت ہو۔

”آپ کے گھر میں اور کون کون ہے۔“ لڑکی نے پوچھا۔

”کتے.... بلیاں.... پرندے اور ملاز میں۔“

”والدین۔“

”نبرا سکا میں ہیں۔“ حمید جنجن جلا کر بولا۔ ”پاپا آس کریم پر ریسرچ کر رہے ہیں اور می پر درش

اطفال کے ٹریننگ لے رہی ہیں۔“

”بھائی بہن۔“

”پتے نہیں۔ اب اس تذکرے کو ختم کیجئے۔“

”آپ مجھے بہت دیر سے بیوقوف بنار ہے ہیں۔“ لڑکی ہنسنے لگی۔

”آپ نے کم یوقوف بنایا ہے مجھے۔“ حمید اسکیش اتارتا ہوا بولا۔ اُسے الجھن ہونے لگی تھی اور اب وہ یہاں سے بھاگ جانا چاہتا تھا۔

”میں نے کیا یوقوف بنایا ہے۔“

”آپ کیا یوقوف بنائیں گی۔ یوقوف یا عقل مند پیدائشی ہوا کرتے ہیں۔“

”تو آپ اندر ہنپیں ہیں۔“

”آپ خود ہوں گی اندر ہی۔“ حمید نے کچھ ایسے لمحے میں کہا کہ لڑکی ہکابکا رہ گئی۔ پھر اُس نے جھینپی ہوئے انداز میں بہتنا شروع کر دیا۔ پھر حمید بھی ہنسنے لگا اور اُس نے کہا۔ ”جو لڑکیاں مجھے منہ چڑھاتی ہیں ان سے میں اسی طرح بدلتا ہوں۔“

”میں نے کب منہ چڑھایا تھا۔“ لڑکی بھی جھنجھلا گئی۔

”چڑھایا تھا... میں اندر ہنپیں ہوں۔“

”آپ کا داماغ خراب ہو گیا ہے۔“ لڑکی نے کہا اور میز سے اٹھ گئی۔ حمید اُسے جاتے دیکھتا رہا۔ ویسے اب اُسے افسوس بھی ہو رہا تھا کہ اُس نے ایک بد صورت لڑکی کا دل توڑ دیا۔ لیکن پھر یہ سوچ کر ضمیر کا بوجھ پہکا ہو گیا کہ اگر وہ خود بد صورت ہوتا تو کوئی کافی، لائق، لوئی لڑکی بھی اُسے افٹ دینا پسند نہ کرتی۔

پھر اُب وہ کیا کرے.... کہاں جائے.... نیند سے تکھا ہوا ذہن تفریخ سے بھی بہت جلد پیار ہو جاتا ہے۔ لیکن نیند کہاں، نیند کی تلاش میں گھر ہی کی راہ لی جاسکتی تھی اور گھر پر موت تو آسکتی تھی مگر نیند... کبھی نہیں.... جب تک اُس کے کرے میں فون موجود تھا وہ سو نہیں سکتا تھا۔

اُس نے دو چار اوٹ پٹاگ قسم کی گالیاں اپنے مقدار کو دیں اور وہاں سے اٹھ گیا۔ وہ نیکسی پر یہاں تک آیا تھا۔ لہذا اب اُسے کسی ایسی نیکسی کا انتظار کرنا تھا جو یہاں خالی ہو کر شہر کی طرف واپس جائے۔ نیا گردہ شہر سے تقریباً چھ یا سات میل کے فاصلے پر تھا۔

یہاں تک نیکسیاں کمپاؤنڈ میں نہیں داخل ہو سکتی تھیں۔ لہذا حمید کو پھاٹک پر آ جانا پڑا۔ دور تک سڑک پریان پڑی تھی۔

حمدید نے پاپ میں تمباکو بھرتے ہوئے ایک ٹھنڈی سانس لی اور خلاء میں گھورنے لگا۔



کار کی ہیڈ لائنس کی روشنی دور تک سڑک پر پہلی رہی تھی اور کار کے اندر اندھیرا تھا۔ باہر سے دیکھ کر کوئی یہ نہیں کہہ سکتا تھا کہ اس میں کتنے آدمی ہوں گے۔ ویسے بھی رات کافی تاریک تھی۔ اگر آسمان میں بادل نہ ہوتے تو تاروں کی چھاؤں بڑی خونگوار ہوتی۔

”اوہو... یہ کون تھا.... ذرا آہستہ چلو۔“ کسی نے کہا۔ اور گاڑی کو پھر بائیں جانب تھوڑا سا تر چھا کر دی۔

ہیڈ لائنس کی روشنی درختوں کے تنوں سے رینگ کر نیا گرا کے پھانک پر پڑی اور پھر اسی آدمی کی آواز آتی۔ ” بلاشبہ وہی ہے۔“

”کون؟“ کسی دوسرے نے سوال کیا۔

”کیپٹن حمید.... آج اس کا یہاں کیا کام۔“

”اوہ.... تو کیا.... تو انہیں علم ہے کہ....!“

”اگر ہے تو کیا... نہیں ہے تو کیا۔ یہ لوگ ذہین ضرور ہیں مگر... اے.... کار آگے نکال لے چلو۔“ کار نیا گرا کے پھانک کے سامنے سے گذر گئی۔

کچھ دور چلنے کے بعد کار کو ادی گئی اور کسی نے کہا۔ ”ڈکسن! تم دیکھو! کیا قصہ ہے۔“

ایک آدمی کار سے اتر اچندے لمحہ کھڑا نیا گرا کے پھانک کی طرف دیکھتا ہا پھر چل پڑا۔ وہ حمید کے قریب ہی سے گزر کر پھانک میں داخل ہوا تھا۔ وہ کسی مغربی ملک کا باشندہ تھا۔

حمد نے اس کی طرف توجہ نہ دی۔ اس دوران میں نہ جانے کتنے اس کے قریب سے گزر کر پھانک میں داخل ہوئے تھے۔

وہ غیر ملکی آگے بڑھتا چلا گیا اور پھر شاندہ اندر داخل ہونے ہی والا تھا کہ اس کے قریب سے ایک گزر نے والے نے اسے دھکا دیا۔ وہ اس موقع پر اس کی طرف مڑا کہ شاندہ ملک وہ معدودت کرے گا لیکن معدودت کرنے کی بجائے وہ سانپ کی طرح پھٹکا را۔

”چپ چاپ میرے ساتھ چلو ورنہ میرے جیب میں پڑے ہوئے ریوال کا رخ تمہاری طرف

یہ... ہے اور اسی صورت میں اگر انگلی بھی نریگر پر نہ ہو تو میں خود کو پڑی مار سمجھوں گا۔“

اُس کو دھمکانے والا بھی سفید فام ہی تھا.... اس نے پھر کہا۔ ”سید ہے چلو۔“

کار سے اترنے والا چپ چاپ دوسری طرف مڑ گیا۔ اسکے چہرے پر پریشانی کے آثار تھے۔ اوپر منزل کے زینوں کے قریب پہنچ کر دھمکانے والا بولا۔ ”اوپر.... ہالٹھیک ہے جھجھدار آدمی معلوم ہوتے ہو۔“

دونوں زینے طے کرنے لگے۔ دھمکانے والا اُس کے برابر ہی تھا اور اب اُس کے جیب میں پڑے ہوئے ریو اور کی نال دوسرے آدمی کے پہلو سے لگی ہوئی تھی۔

”آج موسم کل سے بہتر ہے۔“ اس نے کچھ اس انداز میں کہا جیسے دوسرے آدمی کو صرف یہی اطلاع دینے کیلئے اوپر لے جا رہا ہو۔

کار سے اترنے والا کچھ بولے بغیر زینے طے کرتا رہا۔ اوپر پہنچ کر اسے باسیں جانب مڑنے کو کہا گیا۔ اُس نے بے چوں و چرا تقلیل کی۔ پھر وہ ایک دروازے کے سامنے رک گئے۔

دھمکانے والے نے آہستہ آہستہ دروازے پر دستک دی اور دروازہ اندر سے کھول دیا گیا۔

کار سے اترنے والے کو اندر دھکا دیتے ہوئے کہا گیا۔ ”شکار۔“

کمرے میں تین آدمی تھے۔ ”شکار،“ کو دیکھ کر وہ کھڑے ہو گئے۔ یہ بھی غیر ملکی ہی تھے۔ ”آہا... یہ تو ڈسکن ہے۔“ ایک نے شکار کو نیچے سے اوپر تک دیکھتے ہوئے کہا۔ ”فوج کا ساتھی۔“ ”پہنیں تم لوگ کس غلط فہمی میں بتلا ہوں گے۔“ دوسرا آدمی بولا۔ ”لیکن تم یہ ضرور بتاؤ کہ فوج کہاں ہے۔“ ”میں کسی فوج کو نہیں جانتا۔“

”تمہاری لاش بھی کسی کو نہیں سکے گی۔“ ایک آدمی بولا۔

”تم لوگ خواہ نتوہ ایک امن پسند آدمی سے ال杰ھر ہے ہو۔“ ڈسکن نے کہا۔

”اس کے کپڑے اتار کر مختنڈا پانی ڈالو۔“ ایک آدمی نے مشورہ دیا۔

ٹھیک اُسی وقت دروازے پر کسی نے دستک دی۔ وہ لوگ چوک کر مڑے ہی تھے کہ دروازہ کھلا اور ایک بہت لمبا آدمی جھک کر اندر داخل ہوا۔ شاندروہ باہر سے قفل کھول کر اندر آیا تھا کیونکہ ڈسکن کے اندر آ جانے پر دروازہ مغلن کر دیا گیا تھا۔ لمبے آدمی نے اپنے اوور کوٹ کا کالرا اٹھا کر کھاتا۔ اسلئے اس کا چہرہ صاف نہیں نظر آ رہا تھا۔ ہاتھ میں ریو اور تھا جس کی نال ان لوگوں کی طرف انھی ہوئی تھی۔

”فوج حاضر ہے دوستو۔“ اس نے چھپتی ہوئی سی آواز میں کہا۔

”فُخ...!“ چاروں نے اسے نیچے سے اوپر تک دیکھ کر قہقہے لگائے۔

”تم شاند اس مஜزے پر نہ رہے ہو۔“ لمبے آدمی نے سرد لمحے میں کہا۔ ”فُخ تو نہما سا آدمی تھا.... کیوں؟ اچھا ادھر دیکھو۔“

اُس نے اپنے کوٹ کا کارگر کا دیا اور جو چہرہ روشنی میں آیا وہ فُخ کے علاوہ اور کسی کا نہیں ہو سکتا تھا۔ چھوٹا سا چہرہ جس پر لا تعداد جھریاں تھیں۔

”تم اپنا ہاتھ جیب کی طرف لے جا رہے ہو۔ یہ بُری بات ہے۔“ لمبے آدمی نے کہا۔ ”ہاتھ اور پر انھائے رکھو اور تم ڈکسن کمرے کی تلاشی لو۔ آج کل ہم لوگ مغلیٰ کی زندگی بیڑ کر رہے ہیں۔ ڈاکٹر ذریث بہت دولت مند آدمی ہے کیوں دوستو!“

کوئی کچھ نہ بولا۔ ڈکسن نے کمرے میں رکھے ہوئے سوت کیس کھولنے شروع کر دیے۔ پندرہ منٹ کے اندر ہی اندر کمرے کے وسط میں پڑی ہوئی میز پر نوٹوں کی کئی گذیاں نظر آنے لگیں۔ یہ سب بڑے نوٹ تھے۔ رقم میں چالیس ہزار سے کم نہ رہی ہو گی۔

”انہیں میری جیسوں میں رکھ کر... تم کمرے سے باہر نکل جاؤ ڈکسن۔“ لمبے آدمی نے کہا۔ ڈکسن نے یہی کیا۔ وہ چاروں حیرت سے من کھولے کھڑے رہتے۔ کبھی وہ لمبے آدمی کا چہرہ دیکھتے اور کبھی اُس کے قد کا جائزہ لینے لگتے۔

”سنودوستو!“ لمبے آدمی نے انہیں مخاطب کیا۔ ”ڈاکٹر ذریث جہاں کہیں بھی ہو اسے میرا پیغام پہنچا دو۔ اس سے کہنا۔ فُخ نے کہا تھا کہ تمہارے زوال کے دن قریب آگے ہیں۔ ایک حقیر سا کیڑا فُخ جو سرکس میں کام کر کے اپنا پیٹ پاتا تھا دنیا کے خوفناک ترین آدمی ڈاکٹر ذریث کے پرخچے اڑا دے گا۔“ دعشاً اُس کے ریواںور کی نال سے دھواں نکلا اور وہ چاروں اُس کے خطروں کا متوجہ سے دو چار ہونے کے لئے تباہ رہ گئے۔

## بلیک میلر

دوسری صبح نیا گردہ کے نیجر کے لئے بڑی پریشان کن تھی جب کرہ نمبر ۵۳ سے تین قریب المگ آدمیوں کے ساتھ ایک لاش بھی برآمد ہوئی۔

وہ تینوں اس قابل نہیں تھے کہ بیان دے سکتے۔ معاملہ چونکہ غیر ملکیوں کا تھا اس لئے آنفانا

پولیس حرکت میں آگئی۔ محکمہ سر افسرانی سے لیڈی انپٹر ریکھا اور لیفٹیننٹ سنگھے جائے واردات پر پہنچے۔ تین آدمیوں کو طبعی امداد کے لئے وہاں سے ہٹایا جا پکھا تھا۔ البتہ لاش اب تک وہیں پڑی تھی اور

پولیس ہاسپل کا انچارج اُس کے قریب موجود تھا۔ اُس نے اُسے بتایا کہ موت کی زہریلی گیس کی بنا پر واقع ہوئی تھی۔ ریکھا اور سنگھے نے کمرے کا جائزہ لیا۔ سارے صندوق کھلے پڑے تھے۔ اکثر کا سامان بھی فرش پر بکھرا ہوا تھا۔ کچھ دیر بعد انہوں نے منجر کو طلب کیا۔

”اس واقعہ کی اطلاع آپ کو کس طرح ہوئی تھی؟“ ریکھا نے اُس سے پوچھا۔

”کوئی صاحب ملتا چاہتے تھے۔ ان کی کال آئی تھی کرہ نمبر ۵۳ کے لئے۔ کرہ نمبر ۵۳ سے سلمہ ملا دیا۔ کچھ دیر بعد ان صاحب نے آپریٹر کو مخاطب کر کے کہا کہ کرہ نمبر ۵۳ سے جواب نہیں مل رہا۔ ایک دیگر اُس کے متعلق معلومات حاصل کرنے کے لئے اوپر گیا اور اُس نے دروازہ کھلا ہوا دیکھا۔ ایک آدمی آدھا کمرے کے اندر اور آدھا باہر پڑا ہوا تھا۔

”قریب و جوار کے کسی آدمی نے کسی غیر معمولی واقعہ کی اطلاع نہیں دی تھی؟“ سنگھے نے پوچھا۔

”نہیں جناب! میرا خیال ہے کہ اُس آدمی نے دیگر کے پہنچنے سے کچھ ہی در قبل دروازہ کھول کر باہر نکلنے کی کوشش کی تھی۔“

”یہ کب سے یہاں تھے۔“

”تقریباً دو ماہ سے۔ دراصل کرہ تو ایک ہی آدمی نے لیا تھا۔ لیکن پھر تین آدمی اور آگئے تھے۔“

”کیا یہاں کا یہی قاعدہ ہے کہ ایک کمرے میں... مگر تمہرے یہ۔ یہاں مسہری تو ایک ہی ہے۔“

سنگھے نے حیرت ظاہر کی۔

”بقیہ آدمی شائد فرش پر سوتے تھے۔“ منجر بولا۔

”کیا نیا گرا جیسے بڑے ہوٹلوں میں یہ بھی ہوتا ہے۔“

”نہیں جناب ہوتا تو نہیں ہے۔ مگر مجبوری..... یہ لوگ اسی پر مصروف تھے کہ ایک ہی کمرے میں رہیں گے۔“

”کیا یہ حفظانِ صحت کے قوانین کی خلاف ورزی نہیں ہے۔“

منجر کچھ نہ بولا۔

ریکھانے اسے مخاطب کیا۔ ”کیا رجڑوں میں ان لوگوں کے اندر اجات باقاعدہ طور پر ہوئے تھے۔“

”جی ہاں۔“

”پاسپورٹوں کے متعلق تفصیلات آپ کے رجڑوں میں موجود ہیں۔“

”جی ہاں! موجود ہیں۔“

”رجڑر منگوائیے۔“

میجر فون کی طرف بڑھا اور ریکھا ہاتھ اٹھا کر بولی۔ ”نہیں یہاں آپ کسی چیز کو ہاتھ نہیں لگائیں گے۔“

”اوہ.... معاف کرنے گا مجھے خیال نہیں تھا۔ میں خود ہی لارہا ہوں رجڑر۔“

انہوں نے اسے جانے سے نہیں روکا۔

”کیا خیال ہے؟“ سنگھ نے ریکھا سے پوچھا۔

”فی الحال کوئی رائے قائم کرنا مشکل ہی ہے۔“

”میرا خیال ہے کہ یہ اپنی ہی کسی حماقت کا شکار ہوئے ہیں۔“ سنگھ نے کہا۔  
”میں نہیں سمجھی۔“

”ہو سکتا ہے کہ انہوں نے کسی خطرناک قسم کی گیس سے خود ہی شغل کیا ہو۔“

”ہاں.... آں.... یہ بھی ممکن ہے۔ لیکن مجھے ابھی تک یہاں کوئی ایسی چیز نہیں نظر آئی ہے  
گیوں کو مقید رکھنے کا آں سمجھا جاسکے۔ اگر ان کے پاس کسی قسم کی گیس تھی تو انہوں نے کس طرح  
اے محفوظ رکھا تھا۔“

”اوہ! اس کا تو خیال ہی نہیں تھا۔“ سنگھ جلدی سے بولا۔ ”تم ٹھیک کہتی ہو۔“

”تاوفیکہ ان میں سے کوئی بیان دینے کے قابل نہ ہو جائے ہم اندھیرے ہی میں رہیں گے۔“  
ریکھا بولی۔

”افسوں کے حید یہاں موجود نہیں ہے ورنہ اس اندھیرے سے بہت فائدہ اٹھاتا۔“ سنگھ مسکرا یا۔

ریکھا کچھ نہ بولی۔ وہ اُس لاش کو گھور رہی تھی جواب بھی وہاں موجود تھی۔ البتہ ڈاکٹر جاپ کا تھا۔۔۔

وہ دونوں کرے سے راہداری میں چلے آئے۔

تھوڑی دیر بعد مجری بھی رجسٹر سیست آگیا۔ لیکن اس بارہ بہت زیادہ بوکھلا یا ہوا نظر آ رہا تھا اور اس کی سانس پھول رہتی تھی۔

”کیا بات ہے؟“ سنگھ نے اُسے گھورتے ہوئے کہا۔

”وہ تینوں بھی مر گئے جناب۔“ مجری ہانپتا ہوا بولا۔

”ارے...!“

”جی ہاں... ابھی اطلاع ملی ہے۔“

چند لمحے وہ خاموشی سے ایک دوسرے کو دیکھتے رہے پھر سنگھ نے اُس کے ہاتھ سے رجسٹر لے لیا۔ ان چاروں کے متعلق تفصیلات دیکھیں اور رجسٹر کو ریکھا کی طرف بڑھاتا ہوا بولا۔ ”ان کے متعلق ویزا سیکشن سے معلوم کرو۔“

ریکھا رجسٹر لئے ہوئے نیچے چل گئی۔ سنگھ پھر کرے میں آیا اور نئے سرے سے دیکھ بھال شروع کردی۔ اُسے دراصل ان چاروں کے پاسپورٹوں کی تلاش تھی لیکن پندرہ یا بیس منٹ تک جھک مارنے کے باوجود بھی پاسپورٹ نہ مل سکے۔ اتنے میں ریکھا بھی واپس آگئی۔

”یا لوگ تو فراڈ تھے۔“ اس نے کہا۔

”کیا...؟“

”میں نے ویزا سیکشن کو فون کیا تھا۔ وہاں ان لوگوں کا کوئی ریکارڈ موجود نہیں ہے مگر ہوٹل کے

رجسٹر کے اندر اجات کہتے ہیں کہ وہ دو ماہ پہلے کیناڈا سے آئے تھے۔“

”چلو... جان چھوٹی...!“ سنگھ نے ایک بلویں سانس لی۔

”کیوں جان کیوں چھوٹی۔“

”یہ سو فیصدی کریل فریدی کا کیس بن گیا ہے۔ ایسے کیس ہمیں ملتے ہی کب ہیں۔“

”نہیں شائد یہ ہمارا ہی کیس ہے کیونکہ ان کے پاس سعیدہ رحمان کا کیس ہے۔“

”وہ کسی اور کوئی جائیگا۔ اُسکیس کوئی خاص پیچیدگی بھی نہیں ہے۔ سیدھا سادہ انگوٹھا کا کیس ہے۔“



کریل فریدی یہ سڑکیلاش و رما کے آفس میں داخل ہوا۔ یہ سڑک نے بڑی گرم جوٹی سے اُسے خوش آمدید کی اور کرسی کی طرف اشارہ کرتا ہوا بولا۔ ”تشریف رکھئے جناب! کیسے تکلیف فرمائی۔“

”سعیدہ رحمان کے سلسلے میں۔“

”یہ واقعہ میرے لئے بہت تکلیف دہ ثابت ہوا ہے۔“

”ہونا بھی چاہئے کیونکہ وہ آپ کی موکلہ تھی۔“

”صرف یہی نہیں کرتل.... وہ میری پچھی تھی.... اُسکی تعلیم و تربیت میرے ہی ہاتھوں سے ہوئی تھی۔“

”اس سلسلے میں یہی بات سن رہا ہوں۔ وہ کس طرح جناب؟“

”اس کا باپ میرے یہاں فٹھی تھا۔ یہ پچھی چھوٹی ہی تھی کہ اس کی ماں مر گئی۔ مٹھی نے دوسروی شادی نہیں کی۔ وہ بڑا نیک آدمی تھا۔ میری بیوی نے پہنچی اُس سے لے لی اور ہمارے ہی بچوں کے ساتھ اُس کی پرورش بھی ہونے لگی۔ جب وہ دس سال کی ہوئی تو تیچارہ فٹھی بھی پہل بسا لیکن سعیدہ ہمارے ہی ساتھ رہی۔ پھر سن بلوغ کو پہنچنے پر وہ خود ہی ہم سے عیینہ ہو گئی۔ ہمیں اس کا مالاں بھی نہیں ہوا۔ ہم نے سوچا ممکن ہے ہمارے ساتھ رہنے سے اُس کے مستقل پر کوئی بُرا اثر پڑے مگر وہ دن میرے لئے بُرا سُنْتھی خیز تھا۔“

کیلاش و رما کی آنکھیں پھیل گئیں۔ وہ چند لمحے اسی انداز میں میں فریدی کی طرف دیکھتا رہا پھر کری کی پشت سے نکلتا ہوا بولا۔ ”وہ دن جب جیکا کے ایک وکیل کا بیان موصول ہوا کہ سعیدہ رحمان ایک بہت ہی مالدار چچا کی وارث قرار پائی ہے۔ کرتل آپ سوچئے تو سہی کتنی حیرت انگیز بات ہے یعنی سعیدہ کبھی سوچ بھی نہیں سکتی تھی کہ اُس کا وہ آوارہ گرد بچا جو بچپن ہی میں گھر سے فرار ہو گیا تھا اُس کی اتنی بڑی خوش نصیبی کا باعث بنے گا۔“

”بھی سعیدہ کے باپ نے بھی اپنے کسی بھائی کا تذکرہ کیا تھا۔“ فریدی نے کہا۔

”اگر کیا بھی ہوتا مجھے یاد نہیں کرتل.... لیکن سعیدہ کا بیان ہے کہ وہ اکثر اُس بھائی کا تذکرہ کیا کرتا تھا۔“

”کیا آپ اُس وکیل سے ذاتی طور پر واقف ہیں جس کا پیغام آپ کو موصول ہوا تھا۔“

”ہرگز نہیں۔ اس بات پر تو اور زیادہ حیرت بھی ہے اور پھر میں کسی میں الاقوامی حیثیت کا آدمی

بھی نہیں کہ ساری دنیا کے لوگ مجھ سے واقف ہوں۔“

”پھر آپ اس سے کس نتیجے پر پہنچے ہیں۔“

”ان حالات کے پیش نظر یہی کہا جا سکتا ہے کہ کرم رحمان اپنے بھائی اور بیوی کے متعلق ہمیشہ تازہ

ترین معلومات فراہم کرتا رہتا تھا۔ یعنی اُسے معلوم تھا کہ بھائی مرچکا ہے اور بھتیجی فلاں جگہ پر ہے۔ جیس آزادن نے مجھے یہی لکھا ہے کہ کرم رحمان کے مرتب کئے ہوئے وصیت نامے نکے مطابق اس کی ساری الملک سعیدہ رحمان کے نام منتقل کردی گئی ہے۔“  
”کچھ رقم مل بھی ہے اُسے۔“

”جی ہاں..... فی الحال تمیں ہزار روپے ملے ہیں الائیڈ بیک کے توسط سے۔ ویسے حقیقتاً یہ لڑکی ارب پتی ہو گئی ہے۔ فی الحال ایسی دشواریاں آپڑی ہیں جن کی بناء پر تھوڑا ہی تھوڑا سرما یہ اس طرف منتقل کیا جاسکتا ہے۔ ویسے اگر سعیدہ جیکا چل جائے تو اسے حقوق شہریت بھی مل جائیں گے۔ میرا خیال ہے کہ سعیدہ کو یہی کرنا پڑے گا۔ خود جیس آزادن کا بھی یہی خیال ہے کیونکہ وہاں کی حکومت اتنا بڑا سرما یہ ہرگز وہاں سے منتقل نہ ہونے دے گی۔“

”ہوں....!“ فریدی نے کچھ سوچتے ہوئے کہا۔ ”کیا آپ وہ کاغذات مجھے دکھائیں گے۔“

”ضرور ضرور....!“ کیلاش ورمانے میز پر رکھی ہوئی گھنٹی بجائی۔ چپر اسی اندر داخل ہوا۔

”قریشی صاحب سے سعیدہ رحمان کا فائیل لاو۔“

فریدی خاموشی سے اُس کے حرکات و سکنات کا جائزہ لیتا رہا۔ چپر اسی جاچکا تھا۔ کبھی کبھی کیلاش ورما بھی فریدی پر ایک اچھتی ہوئی سی نظر ڈالتا اور پھر دوسرا طرف دیکھنے لگتا۔ تھوڑی دیر بعد فائیل آگیا اور کیلاش نے اس میں سے کچھ کاغذات نکال کر فریدی کی طرف بڑھا دیئے۔ فریدی انہیں دیکھتا رہا پھر یہکی اٹھتا ہوا بولا۔

”اچھا بہت بہت شکر یہ۔“

وہ کیلاش ورما کو حیرت زدہ چھوڑ کر باہر جا پکا تھا۔



گھر پہنچ کر اُسے معلوم ہوا کہ لیڈی انپکٹر ریکھادیری سے اُس کی منتظر ہے۔ وہ سیدھا ڈرائیور روم میں چلا گیا۔

فریدی کو پہلے ہی سے علم تھا کہ وہ اور سنگھ نیا گرا کے کسی کیس کی تفتیش کر رہے ہیں۔

”میں اس وقت آپ کو تکلیف نہ دیتی۔“ ریکھانے کہا۔ ”مگر اتفاق سے یہ آپ ہی کا کیس بن گیا ہے۔“

”کیوں میرا.... کیسے....؟“

ریکھا نے منصرہ اُسے ان چار لاشوں کے متعلق بتاتے ہوئے کہا۔ ”تین ڈاکٹروں کا بیان ہے کہ ایک آدمی مرنے سے قبل بڑا یا تھا۔“

فریدی خاموشی سے اُس کی طرف دیکھتا رہا۔

”اُس نے کہا تھا۔“ ریکھا چند لمحے خاموش رہ کر بولی۔ ”بہت لمبا ہو گیا ہے... اور ہو... فتح بہت لمبا ہو گیا ہے۔“

”فتح....!“ فریدی آہستہ سے بولا۔ ”اگر ڈاکٹروں نے غلط نہیں سناتا یہ سو فیصدی میرا کیس ہے۔ فتح کا کیس اب بھی میرے ہی پاس ہے۔“

”لیکن چاروں آدمیوں کا کوئی ریکارڈ ہمارے یہاں نہیں ہے۔ ویسے ہوٹل کے رجسٹر میں جو اندر ارجات ہیں ان سے یہ معلوم ہوتا ہے کہ وہ کیناڑا ست آئے تھے۔“

”ان کے سامان سے کوئی ایسی چیز بھی برآمد ہوئی جس سے ان کی اصلاحیت پر روشنی پڑ سکے۔“

”ایسی کوئی چیز نہ مل سکی۔“

”کیا وہ کمرہ سیل کرا دیا گیا ہے۔“

”جی ہاں۔“

”یہ بہت اچھا کیا۔ اب میرے لئے بھی ضروری ہو گیا ہے کہ اُسے ایک نظر دیکھوں۔“

”مگر اس جملے کا کیا مطلب ہو سکتا ہے۔ اور فتح بہت لمبا ہو گیا ہے۔“

”ممکن ہے۔ یہ ہذیان ہو کیونکہ فتح کے لئے ہو جانے کا سوال ہی نہیں پیدا ہوتا۔ وہ تو غیر معمولی طور پر پستہ قد ہے۔ میرے لئے بس اتنا ہی کافی ہے کہ مرنے والوں میں سے ایک کی زبان پر فتح کا نام آیا تھا۔“

ریکھا چند لمحے خاموش رہی پھر بولی۔ ”میں شروع سے دیکھ رہی ہوں کہ آپ ڈاکٹر ڈریڈ کے مقابلے میں فتح کو زیادہ اہمیت دیتے رہے ہیں۔“

”وہ میرے لئے بڑی کشش رکھتا ہے۔ غیر معمولی صلاحیں رکھنے والا ایک نہما منا سا آدمی.... رہا ڈاکٹر ڈریڈ تو وہ ایک دیسا ہی شعبدہ گر ہے جیسے بارہا میرے ہاتھوں سے انجمام کو پہنچ ہیں۔ وہ دراصل اتنا بھیاںک نہیں ہے جتنا کہ امریکہ کی پولیس نے اُسے بنادیا ہے اور پھر ڈاکٹر ڈریڈ کے آج تک پہنچ

رہنے کی سب سے بڑی وجہ یہ بھی ہے کہ اُسے امریکہ کے بڑے بڑے، مرماہی داروں کی پشت پناہی حاصل رہی ہے۔ وہ ان کے لئے کام کرتا رہتا ہے۔ مگر یہ فتح مجھے سنگ ہی کی یاد دلاتا ہے اور سنگ ہی جیسا مجرم آج تک میری نظروں سے نہیں گزرا۔“

ریکھا کچھ کہنے والی تھی کہ حمید کمرے میں داخل ہوا۔

”اوہ....!“ اُس نے اتنا ہی کہا اور چپ چاپ بیٹھ گیا۔

فریدی جواب طلب نظروں سے اُس کی طرف دیکھ رہا تھا۔

حمدی نے بڑے بے تعلقانہ انداز میں ایک طویل انگڑائی لی اور بڑہ بڑا نے لگا۔

”کلوکی ماں جب کلو جوان ہو جائے تو تم مجھے گولی مار دینا۔“

”میں ابھی تمہیں پھر مار کر ہلاک کر دوں گی۔“ ریکھا چنچنائی۔

”یہ کیا یہودگی ہے۔“ فریدی نے غصیلے انداز میں کہا۔

”کیا آپ لوگ مجھ سے کچھ کہہ رہے ہیں۔“ حمید چوک کر بولا۔

”چلے جاؤ یہاں سے۔“ فریدی بگز گیا۔

”اگر یہ حکم کم از کم ایک ہفتے کے لئے بھی ہوتا میں سر کے بل چلے جانے کی کوشش کروں گا۔ لیکن جیس اینڈ بار ملے کی فرم کا ایک گوتا مجھے حشرتک یاد رہے گا۔“

فریدی ریکھا کی طرف متوجہ ہو گیا جو اُسے ان چاروں کے متعلق کچھ اور بتانے لگی تھی لیکن یہ کوئی اہم بات نہیں تھی۔ اس کا مقصد صرف اتنا ہی تھا کہ حمید وہاں سے اٹھ کر چلا جائے۔ مگر حمید عورتوں کے معاملے میں اتنا حیا دار نہیں تھا کہ کسی کی بے رخی اُسے دکھ پہنچاتی۔ وہ نہایت اطمینان سے صوف میں نیم دراز اپنے پانپ میں تباکو بھر رہا تھا۔

ریکھا اپنی گفتگو ختم کر کے خاموش ہو گئی اور فریدی حمید کو گھورنے لگا۔

پھر کچھ دیر بعد بولا۔ ”ہاں تم جیس اینڈ بار ملے کے کسی گوئیے کا تذکرہ کر رہے تھے۔“

”کرنا چاہتا تھا مگر اب وہ بات ہی ختم ہو گئی۔“ حمید نے لاپرواں سے کہا اور پانپ سلاکا نے لگا۔

”میں آدمیوں کا ایک کاغذی ہاؤس قائم کرنا چاہتا ہوں۔“ فریدی نے ریکھا سے کہا۔

”یہ عمارت بہت موزوں رہے گی۔“ حمید نے کہا ”اور اس کی منظمہ اگر کوئی عورت بنائی جائے تو

بہتر ہے۔“

”کیا خواہ مخواہ بکواس کرنے والے آدمی لاوارث جانوروں سے بہتر ہوتے ہیں۔“ فریدی نے ریکھا سے پوچھا۔

”بدتر....!“ ریکھا نے رُ اسامنہ بنا کر جواب دیا۔

حمد بڑی بے تلقنی سے پائپ پیتا رہا۔

پھر تھوڑی دیر بعد اس نے جیب سے ایک تصویر نکالی اور اسے فریدی کی طرف بڑھاتا ہوا بولا۔  
”دیکھئے کتنا بانگ بھی لانڈ جوان ہے۔“

فریدی نے تصویر لے لی۔ اسے چند لمحے دیکھا رہا پھر حمید کی طرف سوالیہ انداز میں دیکھا۔

”کیا آپ اسے پہچان سکتے ہیں۔“

”نبیں.... کیونکہ اس کی آنکھوں پر تاریک شیشوں کی عینک ہے۔“

”اور گھنی موجھیں بھی نہیں ہیں۔“

”کیا مطلب....!“

”مطلوب یہ کہ اس آدمی کی آنکھوں پر عموماً تاریک شیشوں کی عینک ہوتی ہے اور اس نے اپنی گھنی موجھیں صاف کر دی ہیں۔“

”ٹھہرہو.... تاک اور دہانے کی بناوٹ کچھ جانی پہچانی سی معلوم ہوتی ہے۔ اوہو.... یہ تو نگرام ہے۔“

”خیر پہچان لیا آپ نے۔“

”کیا تم نے اسے کہیں دیکھا ہے۔“

”یقیناً دیکھا ہے ورنہ اس کی تصویر کیوں لئے پھرتا۔ یہ تصویر مجھے سعیدہ رحمان کے یہاں سے ملی ہے۔“

”اوہ.... تم نے اسے کہاں دیکھا ہے۔“

”جیسیں ایڈ بارٹلے کے یہاں کلکر ہے۔ یہ وہی آدمی ہے جس کے متعلق سعیدہ کے ملازم نے بتایا تھا کہ اکثر سعیدہ اس سے گیت نا کرتی تھی۔ اس کا موجودہ نام آرٹھر ہے۔“

”اوہ.... یہ خبر بھی میرے لئے دلچسپ ہے۔“

”نگرام کون ہے۔!“ ریکھا نے پوچھا۔

”ایک بیک میل جس کی تلاش پولیس کو غرض سے ہے۔ تلاش تو ہے لیکن آج تک اس کے خلاف“

کوئی جرم نہیں ثابت ہو سکا۔ تلاش یوں ہے کہ پولیس اس پر نظر رکھنا چاہتی ہے۔“

فریدی انہیں وہیں بیٹھا چھوڑ کر کمرے سے نکل گیا۔

”ہاہا... ریکھا مانتی ہو.... نا....!“ حمید نے تھہہ لگایا۔ ”اب آؤ ہم تم دیوداں کے ڈائیلاگ بولیں۔“



”کیا بیہودگی ہے۔“ ریکھا اٹھتی ہوئی بولی۔

”تم جانبیں سنتیں۔“

”دیکھتی ہوں کیسے روکتے ہو۔“

”اگر جاؤ تو خدا کرے تمہارے ماں باپ سر جائیں۔“

”تم خود فتا ہو جاؤ۔ تمہارا سارا خاندان۔“ ریکھا بہت زور سے گزری۔

”میرا خاندان تو فنا ہو چکا ہے۔ خدا کرے تمہارا ملکیت کوڑھی ہو جائے۔“ حمید نے کچھ اس انداز

میں کہا کہ ریکھا پاگل نظر آنے لگی۔ کیونکہ وہ غصے میں بھی تھی اور اسے بھی بھی آگئی تھی۔ ظاہر ہے کہ کیا  
شکل بنی ہوگی۔

حمدی نے اٹھ کر دروازہ بند کر دیا۔

”میں دونوں سینڈل تم پر توڑ دوں گی۔“

”پروانہ نہیں۔ میں دوسری خریدوں گا۔ اب اتنا مفلس بھی نہیں ہوں۔“

ریکھا بے بسی سے صوفے میں گرگئی اور دانت پیس کر بولی۔ ”دروازہ کھول دو۔ میں نہیں جاؤ گی۔“

حمدی نے دروازہ کھول دیا اور اس کے سامنے والے صوفے پر بیٹھتا ہوا بولا۔ ”بس میں یہ چاہتا

ہوں کہ تم بیٹھی رہو اور میں تمہیں دیکھا کروں۔“

ریکھا کوئی جواب دینے کی بجائے اُسے گھورتی رہی۔

”اچھا نہ اق ختم۔“ حمید نے سنجیدگی اختیار کرتے ہوئے کہا۔ ”میں نے تمہیں دراصل اس لئے روکا

ہے کہ ہم لوگ کسی دوسرے کے پابند کیوں ہوں۔ مطلب یہ کہ اگر ہم فریدی صاحب سے الگ ہی رہ

کر کوئی کیس پنچائیں تو کیسی رہے۔ مثلاً ڈاکٹر ڈریڈ ہی کا معاملہ لے لو۔“

”تم ڈاکٹر ڈریڈ کو پنچاؤ گے۔“ ریکھا بھسپڑی۔

”کیوں.... کیا ہوا۔“

ریکھا کچھ کہنے والی تھی کہ ایک ملازم نے اندر آ کر ایک وزینگ کارڈ پیش کیا۔

”ارے یہ کہاں.....آمرا۔“ حمید نے نہ اسامنہ بنا کر کہا۔

”کون ہے....!“ ریکھا نے پوچھا۔

”قاسِم....!“ حمید نے کہا پھر نوک سے بولا۔ ”بھیج دو۔“

کچھ دیر بعد قاسِم کرے میں داخل ہوتے ہوئے ٹھنک گیا۔ غیر متوقع طور پر ریکھا کو وہاں دیکھ کر وہ گزر بڑا گیا۔

”ارے آؤتا....!“ حمید نے ہونٹ سکوڑ کر کہا۔

”آداب عرض۔ آداب عرض۔“ قاسِم بوكھلا ہٹ میں ریکھا کو جھک جھک کر سلام کرتا ہوا ایک صوفے میں ڈھیر ہو گیا۔

”کیا بات ہے۔“ حمید نے پوچھا۔

”وقت....کچھ بھی نہیں۔“

”کچھ تو ہے۔ تمہارے معاملات بہت تنگیں ہوتے جا رہے ہیں۔“

”میرے ٹھنگے سے۔“ قاسِم کو یک بیک غصہ آ گیا۔ ”میں اب اسے سالے کو قتل ہی کر دوں گا۔“

”کے....!“

”پرویز....کو.....دن بھر.....ٹرین ٹرین ٹرین.....اور گالیاں....دن بھر گالیاں سننی پڑتی ہیں۔“

”کیا بات ہوئی۔ میں کچھ نہیں سمجھا۔“

”سمجھو....!“ قاسِم غصے میں مکاہلہ کر بولا۔ ”وہ دن بھر مجھے فون پر گالیاں دیتا رہتا ہے۔“

”اوہو.... تو کیا اسے ضمانت پر رہا کرالیا گیا ہے۔“

”ہاں.... اور اب وہ کبھی رہانہ ہو سکے۔ وہاں سے تو نکل ہی نہ سکے گا۔“

”کہاں سے۔“

”قریب سے۔“

”تم ایک ذمہ دار آفیسر کے سامنے گفتگو کر رہے ہو۔“ حمید آنکھیں نکال کر بولا۔

”فریدی صاحب کہاں ہیں۔“

”وہ چی ہوا ہوا تشریف لے گئے ہیں۔ تم اپنا مطلب بیان کرو۔“

”میں بھی کہنے آیا ہوں کہ پرویز کو قتل کر دوں گا۔“

”مگر پھانسی کوئی تجزی سی لڑکی نہیں دے سکے گی۔“

”آئے تم میرا..... مذاخ نہ اڑاؤ درنہ بھگتا دوں گا۔“ قاسم نے کہا اور اچاک چوک کر ریکھا کی طرف دیکھنے لگا۔ اس دوران میں شائد وہ بھول گیا تھا کہ وہاں کوئی عورت بھی موجود ہے۔

”معاف کیجئے گا۔“ وہ گھصیا یا۔ ”میں غصہ میں تھا۔“

”ہونا ہی چاہئے۔“ ریکھا نے مسکرا کر کہا۔ ”آپ کے ساتھ بڑی زیادتی ہوئی ہے۔“

”مگر ان لوگوں کی سمجھ میں تو نہیں آتا۔“

”کیا سمجھ میں نہیں آتا۔“ حمید نے پوچھا۔

”سمجھ میں آتا ہوتا تو وہ چھوڑا جاتا۔“

”ارے بھی خمانت پر چھوٹا ہے۔“

”کیوں چھوٹا ہے۔“

”قانون....!“

”قانون کی ایسی کی تیسی۔ جو تم لوگ چاہتے ہو وہی قانون ہے۔“

”اچھا چلو یہی سکی۔ میں چاہتا ہوں کہ وہ فون پر تمہیں گالیاں دیتا رہے۔“

”سن رہی ہیں آپ۔“ قاسم نے ریکھا کو مخاطب کیا۔

”ارے کیا سن رہی ہوں۔“ ریکھا نے بُنی ضبط کر کے سنجیدگی اختیار کرنی چاہی۔ پھر بولی۔ ”یہ تو

آپ کے تیچھے ہی پڑے رہتے ہیں۔“

”جی ہاں۔“

”آپ کے منہ پر تو تعریف بھی کر دیتے ہیں۔ مگر پیٹھ پیچھے... کچھ نہ پوچھئے... کیا کہتے ہیں۔“

”نہیں.... بتائیے.... بتائیے۔“ قاسم حمید کو گھورتا ہوا بولا۔

حمدید سمجھ گیا کہ ریکھا اس وقت چوکے گی نہیں ہو سکتا ہے سر پھول کی نوبت آ جائے لیکن وہ اس

طرح اٹھنا بھی اپنی توہین سمجھتا تھا۔ ظاہر ہے کہ ریکھا بعد کو بُری طرح اس کا مذاق اڑاتی۔

”ہاں.... کیا کہتا ہوں پیٹھ پیچھے۔“ حمید نے بڑی دلیری سے پوچھا لیکن ساتھ ہی وہ کنکھیوں سے

قاسم کی طرف بھی دیکھتا رہا تھا کہ کہیں اُس کی بے خبری میں جھپٹ ہی نہ پڑے۔

”آپ انہیں گنوار نہیں کہتے۔“

”تم گنوار کے معنی بھی جانتی ہو۔“

”قاسم صاحب! مجھ سے بہتر مخفی جانتے ہیں۔“

قاسم صرف گھوٹا رہا۔ اُس کی آنکھیں سرخ ہو گئی تھیں اور ہونٹ کا نپ رہے تھے۔ حمید نے سوچا جادو چل گیا ہے۔ ریکھانے بھی قاسم کی حالت دیکھی اور اُس کے ہونٹوں کے کونے پھر کرنے لگے اور وہ اپنی مسکراہٹ ندروک سکی۔

”اچھی بات ہے۔ میں دیکھ لوں گا۔“ قاسم غرایا۔ ”میں تو ابھی آنکھ کو دوست سمجھتا تھا۔“

”اور ایک بار جانگلو بھی کہا تھا۔“

”یہ خود ہو گا... جانگلو.... سالا.... والا۔“ قاسم آؤٹ آف کھوپڑی ہو گیا۔

حمدید پٹھا گیا۔ اب معاملہ بہت آگے بڑھ چکا تھا۔ اس ائٹھ پر قاسم کو کنڑول میں رکھنے کی صرف یہی ایک صورت تھی کہ وہ خاموش رہے۔ اگر صفائی پیش کرنے کی کوشش کرتا تب بھی حالات بدتر ہی ہو سکتے تھے۔ بہتر نہیں۔ ریکھا تو اپناوار کر چکی تھی۔

وہ خاموش بیٹھا رہا۔ اور قاسم گرجتا رہا۔ ”بڑے.... مجہ بنتے ہو سائے... تم اپنے کو کیا سمجھتے ہو۔ جب دل چاہے سامنے آ جاؤ... اٹھوں۔“

اتنے میں ایک نوکر نے آ کر حمید سے کہا۔ ”صاحب کافون ہے۔“

”اچھا،“ حمید اٹھتا ہوا بولا اور چپ چاپ کرے سے نکلا چلا گیا۔

کچھ دیر بعد قاسم نے ریکھا سے کہا۔ ”معاف کیجئے گا۔ مجھے پھر غرض آ گیا تھا۔“

”کوئی بات نہیں۔“ ریکھا مسکرا کر بولی۔ ”مگر دیکھا آپ نے کیا دم دبا کر چلا گیا میں غلط تھوڑا ہی کہہ رہی تھی۔“

”غصہ آ گیا تھا.... میں مار بیٹھتا... مگر....!“

”کیا فائدہ.... یہاں مارنے سے کیا فائدہ۔ کون دیکھتا۔ کسی دن تھی سڑک پر روک کر ماریے۔ بھرے بازار میں تاکہ کچھ بے عزتی بھی ہو۔ ورنہ اور نہ جانے کن کن آدمیوں کے سامنے آپ کے متعلق اسی قسم کے خیالات ظاہر کرتا رہے گا۔“

ہاں.... یہ بات ٹھیک ہے۔“ قاسم سر ہلا کر بولا۔ پھر آہستہ سے پوچھا۔ ”آپ کا کیا خیال ہے۔“

کہاں بے عزتی کروں اس کی۔“

”کسی ایسی جگہ جہاں اس کی جان پچان والے موجود ہوں ورنہ کون جانے گا کہ کون پٹا۔“  
”ٹھیک ہے، ٹھیک ہے۔“ قاسم نے رازدار انداز میں سر بلکر کہا۔ ”اچھی بات ہے۔ میں کہیں نہ کہیں اسے دیکھ لوں گا۔“

”میں بھی موجود ہوں تو بہتر ہے۔“ ریکھا نے کہا۔

”ضرور ضرور....!“ قاسم مسکرا کر بولا۔ ”میں آپ کو فون کر دوں گا یا خط لکھ دوں گا نہیں تارہ۔“  
”دلوں گا۔“

”میں خود ہی جگد وغیرہ آپ کو بتاؤں گی۔“

”یہ تو بہت عمدہ رہے گا۔“ قاسم نے قبھہ لگایا۔

## بے نیل و مرام

ف ان آئی لینڈ معقول کے مطابق کافی پر رونق نظر آ رہا تھا۔ شام کے چار بجے تھے اور یہاں تفریخ کرنے والوں کی بھیڑ بڑھتی جا رہی تھی۔

مگر کرتل فریدی جزیرے کے ایک ایسے حصے میں نظر آ رہا تھا جدھر کارخ شاندہ ہی بھی کوئی کرتا رہا ہو۔ یہاں کی زمین نا ہموار تھی اور بعض جگہ بہت چوڑی چوڑی درازیں تھیں۔ یہاں سے ٹھوڑے ہی فاصلے پر نشیب میں لہریں ساحل سے نکراتی تھیں۔

وہ سینے کے بل زمین پر لیٹا ہوا ایک دراز میں جھاٹکنے کی کوشش کر رہا تھا۔ دراز تقریباً سات یا آٹھ فٹ ضرور چوڑی رہی ہو گی اور گہرائی کا اندازہ کرنا تو مشکل ہی تھا کیونکہ نیچے تاریکی کے علاوہ اور کچھ نہیں نظر آتا تھا۔

کچھ دیر بعد وہ اٹھا اور نشیب میں اترنے لگا اور پھر وہ اس دراز کے دہانے پر جا پہنچا۔ لہریں اس میں گھستی ہوئی معلوم ہو رہی تھیں۔ یہاں دراز کی کشاوگی چالیس فٹ سے کسی طرح کم نہ رہی ہو گی اور دراز کے اندر جہاں تک سورج کی روشنی پہنچ سکتی تھی پانی ہی پانی نظر آ رہا تھا۔ وہ چند لمحے وہاں کھڑا رہا اور پھر اور پر چلا آیا۔

اب وہ جزیرے کے سب سے اوپر نیچے ٹیلے پر پہنچنے کی کوشش کر رہا تھا۔ تقریباً دس منٹ بعد وہ

کامیاب ہو گیا۔ یہاں سے قریب قریب پورا جزیرہ دکھائی دیتا تھا۔ لیکن وہ دراز یہاں سے نہیں نظر آتی تھی جس کے کنارے فریدی کچھ دیر لیٹا رہا تھا۔

اس نے سگار کا کوتا توڑتے ہوئے ایک طویل سانس لی اور سگار ہونٹوں میں دبایا۔ لیکن وہ شائد دو یا تین منٹ تک یونہی ہونٹوں میں دبارہ رہا۔ فریدی کی آنکھوں سے گہرا تفکر متربع تھا۔ پھر غالباً اس نے سگار جلانے کا ارادہ ہی ترک کر دیا کیونکہ اب وہ پھر اس کی جیب میں واپس چلا گیا تھا۔

ٹیلے پر خود روپھولوں کی اوپنجی اور پنجی جہاڑیاں تھیں اور یہ اتنی گھنی تھیں کہ درجنوں آدمی دیکھ لئے جانے کے خوف سے بے نیاز ان میں نہایت آسانی سے چھپ سکتے تھے۔

فریدی پھر کے ایک بڑے ٹکڑے پر بیٹھ گیا۔ سورج آہستہ آہستہ مغرب کی طرف جھک رہا تھا۔ اور پرندوں کے شور سے سارا جزیرہ گونج اٹھا تھا۔

اس نے کلائی کی گھری کی طرف دیکھا اور پھر ٹیلے سے اترنے لگا۔ اُسے تو قع تھی کہ اب حمید جزیرے میں پہنچ گیا ہو گا کیونکہ اس نے اُسے ڈیڑھ گھنٹے قبل فون کیا تھا۔ ٹیلے سے اتر کر وہ آباد حصے کی طرف چلنے لگا۔

پھر کاروں بار کے سامنے ہی حمید سے ملاقات ہو گئی۔ اس نے اُسے بہیں آئیں ہدایت کی تھی۔

”تمہارے.... اس آرخمنے بہت چکر دیئے۔“ اس نے پچکی سی مسکراہٹ کے ساتھ کہا۔

”کیوں....!“

”وہ بلاشبہ نگرام ہی ہے۔ جیسون اینڈ بارٹلے کے آفس سے وہ ڈھائی بجے ہی اٹھ گیا تھا۔ وہ دراصل یہیں اس جزیرے میں رہتا ہے۔“

”لیکن چکر کیسے دیا اُس نے۔“

”ابھی بتاتا ہوں۔ آؤ میرے ساتھ۔“ وہ اس کا ہاتھ پکڑ کر بار میں لیتا چلا گیا۔

فریدی نے ایک کم آباد گوشہ منتخب کیا اور وہ بیٹھ گئے۔ یہاں اب ایک ہی آدھ میز خالی نظر آ رہی تھی۔

”بار میں بیٹھنے سے کیا فائدہ۔“ حمید بڑا بڑا۔ ”خواہ مخواہ آپ نے ایک میز گھیر لی ہے۔“

”باروں کو اس پر اعتراض نہیں ہو سکتا۔“

”اس کا نقصان تو ہو سکتا ہے۔“

"تم اس کی پرواہ نہ کرو۔" فریدی نے کہا۔ تھوڑی دیر تک کچھ سوچتا رہا پھر بولا۔ "قصہ دراصل یہ ہے کہ نگرام یا آرٹھر کا تعلق ڈائلر ذریثہ کے گروہ سے معلوم ہوتا ہے۔"

"خدا خیر کرے۔ یہ میں نے کیا کیا۔" حمید اپنی پیشانی پر ہاتھ مارتے مارتے رہ گیا۔

"تم نے کچھ نہیں کیا۔ یہ تو ہونا ہی تھا۔"

"آپ ہمیشہ دوسروں کی محنت کے پھل خود ہی کھانے کی کوشش کرتے ہیں۔"

"اگر میری نیت صاف نہ ہو تو ہپلوں کی گھبلیاں حق میں انک جائیں لیکن ایسا آج تک نہیں ہوا۔ مجھے سعیدہ کے دوستوں کی تلاش ہے۔ میں ایک ایک کو چیک کر دوں گا۔ لہذا نگرام کا بھی سامنے آتا ضروری تھا۔ یہ اور بات ہے کہ تم نے اسے چیک کر لیا۔ لیکن یہ معلوم کر لینا کم از کم تمہارے فرشتوں کے بس کی بات نہیں تھی کہ نگرام کا تعلق ڈریثہ کے گروہ سے ہے۔"

"آپ نے کیسے معلوم کر لیا۔"

"تم کیا یہ سمجھتے ہو کہ میں اب تک سوتارہ باہوں ڈریثہ کے کم از کم پانچ آدمی میری نظروں میں ہیں۔"

"اور آپ اب تک اس فئر میں رہے ہیں کہ ان کے توسط سے آپ کی پنج ڈائلر ڈریثہ تک ہو جائے۔"

"تمہارا یہ جملہ قطعی غیر ضروری ہے۔"

"زبان کاٹ کر پھینک دیجئے میری۔ میں آپ کی طرح فلسفی نہیں ہوں۔ بعض اوقات میری زبان میں کھجولی ہوتی ہے اور میں یونا چاہتا ہوں۔ خیالات خواہ بلکے ہوں خواہ بھاری۔"

"مگر، ہم تو نگرام کی بات کر رہے تھے۔"

"نگرام انہیں پانچ آدمیوں کے ساتھ اسی جزیرے میں رہتا ہے۔"

"اڑے تو پھر ہم یہاں کیا کر رہے ہیں۔ شراب کی بو بھے پاگل کردیتی ہے۔"

"بیٹھے رہو۔ چپ چاپ۔"

"اُسی صورت میں جب گلاں ہاتھ میں ہو۔ ٹھنڈے پانی ہی کا سہی۔"

فریدی خاموش رہا لیکن حمید کو لمحن ہونے لگی۔ یہاں کسی میز پر بھی اُس کی دلچسپی کا کوئی سامان نظر نہیں آ رہا تھا۔ چاروں طرف مرد ہی مرد تھے۔

وہ بیٹھا بورہ ہوتا رہا لیکن تھوڑی ہی دیر بعد وہنی کسل دور ہو گیا کیونکہ اُس نے بار میں آرٹھر کو داخل

ہوتے دیکھا تھا۔ اُس کے ساتھ دو آدمی اور بھی تھے۔

فریدی نے جھک کر سگار سلاکتے ہوئے آہستہ سے کہا۔ ”ان کی طرف مت دیکھو۔“

”شکریہ... آپ نے مجھے دیکھنے کی زحمت سے بھی بچالیا۔ مرد مجھ سے نہیں دیکھے جاتے خواہ وہ کسی خوبصورت لڑکی کے باپ ہی کیوں نہ ہوں۔“

”تم کس قسم کی لڑکی سے شادی کرنا پسند کرو گے۔“ فریدی نے غیر متوقع طور پر سوال کیا۔

”ایسی جو چھ ماہ بعد ہی طلاق کا مطالبہ کرنے لگے۔“ حمید نے بڑی سادگی سے جواب دیا۔ پھر

بولا۔ ”آخر آج آپ میری شادی کے مسئلے میں کیوں دلچسپی لے رہے ہیں۔“

”تاکہ تم کچھ نہ کچھ بلتے رہو۔“

”یہ آخر تھا وقت بھی سیاہ عینک لگائے ہوئے ہے لیکن یہ نہیں پیچانا ہی ہو گا۔“

”اچھی طرح۔“

”پھر یہاں کھلے عام ہمارے بیٹھنے کا کیا مقصد ہے۔“

”بس بیٹھنے رہو۔“

”نہیں میں تو لیٹوں گا۔“ حمید جھلا گیا۔

لیکن اتنے میں اُس نے فریدی ہی کو اٹھتے دیکھا۔ وہ تیزی سے دروازے کی طرف جا رہا تھا۔

لیکن چونکہ حمید سے کچھ نہیں کہا تھا اس لئے وہ بیٹھا ہی رہا۔ فریدی باہر جا چکا تھا۔

حمدی نے اُس میز کی طرف نظر اٹھائی جہاں آخر تھا اور اُس کے دونوں ساتھی بیٹھے تھے لیکن اب وہاں تین کے بجائے چار آدمی نظر آ رہے تھے اور میز پر وسکی کی دو بولیں بھی تھیں۔ سرو کرنے والے دیڑوں کے انداز سے معلوم ہوتا تھا کہ وہ چاروں مستقل گاہوں میں سے ہیں۔

تمبا کو کہ دھوئیں اور شراب کی ملی جلی بوجمید کو پینے پر اکسار ہی تھی لیکن مشکل یہ تھی کہ اب وہ تہیہ کر چکا تھا کہ بھی شراب نہ پئے گا۔

بیس منٹ گزر گئے لیکن فریدی واپس نہیں آیا۔

حمدی سوچ رہا تھا کہ آخر اس حرکت کا کیا مقصد ہو سکتا ہے۔ کیا وہ یہ چاہتا تھا کہ وہ اکتاہٹ کا شکار ہو کر کوئی ایسا اقدام کر بیٹھے جس کا رد عمل یقینی طور پر فریدی کیلئے سودمند ثابت ہو۔ اُسے ایسے ہی پچھلے کئی موافق یاد تھے جب فریدی نے اُسے تذبذب میں ڈال دیا تھا اور اسی تذبذب کے عالم میں حمید سے

حماقتوں سرزد ہو گئی تھیں لیکن ان حماقتوں سے فریدی نے اس طرح فائدہ اٹھایا تھا جیسے اسے حمید سے اس کی توقع رہی ہو۔

وہ سوچنے لگا اگر وہ کچھ کئے بغیر ہی یہاں سے اٹھ کر گھر کی راہ لے تو کیا ہو۔ لیکن اس نے تھی کہ کوئی حرکت کرے گا اور نہ یہاں سے اٹھے گا۔ خواہ آرٹھ اور اُس کے ساتھی اٹھ ہی کیوں نہ جائیں۔

یہاں کا ماحول تھا کہ دینے والا تھا۔ اسے حیرت تھی کہ آخر یہاں عورتیں کیوں نہیں دکھائی دیتیں جب کہ جزیرے کے دوسرے کیفے اور باراؤں سے ہر وقت بھرے رہتے ہیں۔ آرٹھ اور اُس کے ساتھی بے تحاشہ پی رہے تھے اور ان میں سے کوئی بھی حمید کی طرف متوجہ نہیں معلوم ہوتا تھا۔

حمید نے پاسپ سلکایا اور کرسی کی پشت سے نکل کر ہلکے ہلکے کش لینے لگا۔ اسے اس پر بھی حیرت تھی کہ ابھی تک کسی دیگر نے اس کی طرف رخ بھی نہیں کیا تھا۔

وغناہ چوک پڑا۔ ایک آدمی نشے میں بہک رہا تھا۔ ”زوڈل... زوڈل... ڈوڈلی.... ہی...!“ ایک تیز قسم کی کھکھراہٹ سے ہال گونجنے لگا اور کاؤنٹر کے اوپر دیوار کے ایک بورڈ کے حدوف روشن ہو گئے۔ ”براہ کرم انسانیت کی حدود سے نہ گذریے۔“

”مگر شاکر“ ”زوڈل ڈوڈل“ کرنے والا اپنی کسی محبوبہ سے جھگڑا کر کے آیا تھا اُس پر اس روشن تحریر کا کوئی اثر نہ ہوا۔ اور وہ ہوا میں مکاہرا کر چینا۔ ”انسانیت کی حدود ہیں ختم ہو گئی تھی جہاں اسے سولی پر چڑھایا گیا تھا۔“

اس پیغمبرانہ جملے پر حمید کا دل چاہا کہ بیسر کے کسی بیرون میں چھلانگ لگادے۔ مگر اب وہ بہکا ہوا شرابی کہہ رہا تھا۔ ”ڈور تو تھی... ڈور تو تھی... عورت نہیں کتیا ہے.... ہاہا.... کتیا کا بھی آفاتی ادب میں ایک مقام ہے۔ ادب میں آفیقت نہ ہو تو کتیا... زندہ باد....!“

اس ”زندہ باد“ پر دوچار ”زندہ بادیں“ اور بلند ہوئیں.... پھر رہیں سی دیر میں مجھلی بازار بن گیا۔ اسی دوران میں حمید نے آرٹھ اور اُس کے ساتھیوں کو اٹھتے دیکھا اور غیر ارادی طور پر وہ بھی اٹھ گیا۔ پھر خیال آیا کہ کچھ دیر پہلے اُس نے اس کے برکس کچھ سوچا تھا۔ مگر اب کیا ہو سکتا تھا۔ اب تو اٹھ ہی چکا تھا۔

چاروں شاند بہت زیادہ پی گئے تھے۔ ان کی رفتار میں لغزش تھی۔ حمید ان کے پیچھے چلا رہا۔ انہیں اپنی پہلی چکا تھا اور سمندر کی بوچل ہوا کے جھونکے اُسکے چہرے سے نکار ہے تھے۔ تھوڑے تھوڑے وقٹے سے وہ اپنے ہوتلوں پر زبان پھیرتا اور اسے ہوا میں ملے ہوئے نمک کی شوریت محسوس ہوتی۔ وہ چلتے رہے۔ گھاث کے قریب پہنچ کر حمید نے محسوس کیا کہ وہ دوستانہ انداز میں گفتگو نہیں کر رہے ہیں۔ ان کی آوازیں آہستہ آہستہ بلند ہوتی جا رہی تھیں۔ اچاک ان میں سے ایک نے دوسرے پر ہاتھ پھوڑ دیا اور پھر میں آدمی بیک وقت ایک آدمی پر ٹوٹ پڑے۔ حمید جہاں تھا وہیں رک گیا۔ گھاث ویران نہیں تھا۔ چاروں طرف سے لوگ دوڑ پڑے اور انہیں الگ کر دیا گیا۔

حمدیڈ ان میں دچپسی لینے کی بجائے مجمع کو گھور رہا تھا اور اسے فریدی کی تلاش تھی۔ وہ الجھن میں بتتا ہو گیا تھا۔ آخر فریدی کہاں گیا۔ اتنی دیر تک بار میں بیٹھنے کا مقصود تھا۔ پھر اسے کوئی بدایت دیے بغیر اس طرح اٹھ جاتا۔

اچاک اس نے آرٹھر یا انگرام کو مجمع سے الگ ہوتے دیکھا۔ بیباں کافی روشنی تھی اور حمید ہر ایک کو بے آسانی دیکھ سکتا تھا۔ آرٹھر شاند وہاں سے کھسک جانے کی فکر میں تھا۔

حمدیڈ نے بھی ادھر ہی قدم اٹھائے جدھر آرٹھر کا رخ تھا لیکن وہ جزیرے کے ایک ویران حصے کی طرف جا رہا تھا۔ حمید چلتا رہا۔ آخر وہ بڑے ٹیلے کے قریب پہنچ کر ایک پھر پر بیٹھ گیا۔ بیباں بے شمار اوپنے اوپنے تو دے بکھرے ہوئے تھے اور حمید اس سے زیادہ فاصلے پر نہیں تھا۔ تاروں کی چھاؤں میں وہ اسے صاف دیکھ رہا تھا۔

لیکن اب سوال یہ تھا کہ وہ کسی خاص مقصد کے تحت ادھر آیا ہے۔ اس بھیڑ سے پچھا چھڑانے کے لئے اس نے ادھر کا رخ کیا تھا۔ آرٹھر یا انگرام پولیس سے دور ہی رہنے کی کوشش کرتا کیونکہ اُس کا پچھلا ریکارڈ اچھا نہیں تھا۔ لہذا ممکن ہے اس جگہرے میں پولیس کی مداخلت کے خوف سے وہ ادھر چلا آیا ہو۔

پچھے بھی ہو اسے فریدی پر تاؤ آ رہا تھا اور یہ بھی کوئی نئی بات نہیں تھی اسے دن میں متعدد بار فریدی پر تاؤ آتا تھا۔

دیکھتے ہی دیکھتے آرٹھر پھر پر لیٹ گیا اور حمید کا دل چاہا کہ اپنا سر پیٹ ڈالے۔ آرٹھر تو نشے میں

تھا۔ مُحنڈی ہوانے شائمنشہ اور زیادہ گہر اکر دیا تھا۔

مگر پھر حمید نے سوچا کہ اس سے کہا کس نے تھا کہ وہ آرٹھر کا تعاقب شروع کر دے۔

دفتراً اُس کی نظر بڑے ٹیلے کی طرف اٹھ گئی اور اُسے جھپٹ کر دوسرے تو دے کی اوٹ لینی پڑی  
کیونکہ ٹیلے پر ایک متحرک سایہ نظر آ رہا تھا۔ وہ اُسے دیکھتا رہا۔ کوئی اوپر سے نیچے آ رہا تھا۔

نیچے پہنچ کر دہ رکا۔ چند لمحے کھڑا رہا۔ پھر ایک طرف چلنے لگا۔ حمید نے اپنے مخصوص انداز میں سینی  
بجائی اور سایہ رک گیا۔ اب حمید کو اپنی حمافت کا احساس ہوا۔ اندر ہیرے میں کسی آدمی کے چلنے کا اندازہ  
اگر فریڈی کا سامع معلوم ہو تو اس کا یہ مطلب نہیں کہ وہ حقیقتاً فریڈی ہی ہو گا۔ اُس نے سائے کو ایک  
تو دے کی اوٹ میں ہوتے دیکھا۔

حمدی نے بھی اپنی پوزیشن تبدیل کی۔ اور اب وہ کھلکھلتا ہوا اُس پتھر کی طرف بڑھنے لگا جس پر  
آرٹھر لینا ہوا تھا لیکن قبل اس کے کہ وہ اس تک پہنچ سکتا، سوئے ہوئے آرٹھر کے چہرے پر روشنی کی ایک  
پتلی سی لکیر پڑی۔ سامنے والے تو دے کے پیچھے کوئی موجود تھا۔ حمید جہاں تھا وہیں رہا۔ نہ تو اُس نے  
اُس تو دے کی طرف بڑھنے کی کوشش کی جدھر سے روشنی آ رہی تھی اور نہ آرٹھر کی طرف۔

روشنی آئی بند ہو گئی۔ آرٹھر شائد بے خبر سورہا تھا۔ آخر حمید اس آنکھ پھولی سے ٹک آ گیا۔ وہ سوچ  
رہا تھا کہ اب کچھ نہ کچھ ہو ہی جانا چاہئے ورنہ رات یونہی ختم ہو جائے گی۔

”اُس نے جیب سے زیوالہ نکال کر کہا۔ ”اپنے ہاتھ اور انھاؤ۔ پولیس۔“

”ہائیں۔ پپ۔ پپ۔ پولیس۔“! آرٹھر اپنے دونوں ہاتھ انھا کر ہکلایا اور پتھر سے نیچے  
لڑھک گیا۔ دوسرے ہی لمحے میں ایک لمبی کراہ کے ساتھ اُس کے حلق سے گندی سی گالی نکلی۔

تو دے کے پیچھے جو کوئی بھی تھا باب سامنے آ گیا۔

”اپنے ہاتھ اور انھاؤ۔“ حمید کڑک کر بولا۔

”اور اگر میں انکار کر دوں تو۔“ بہت ہی سرد لمحے میں جواب ملا اور حمید کی جان میں جان آئی۔ یہ

فریڈی ہی تھا۔

”تم یہاں کیا کر رہے ہو۔“ اُس نے ناخنگوار لمحے میں پوچھا۔

”یہی سوال میں آپ سے بھی کر سکتا ہوں۔“

”بکومت۔ میں نے تم سے کب کہا تھا کہ تم اُن میں سے کسی کا تعاقب کرتے ہوئے یہاں تک

چلے آؤ۔ مگر اسے کیا ہوا۔“

”وہی جو زیادہ شراب پینے کے بعد ہوتا ہے۔“ حمید نے بے دلی سے جواب دیا۔ اُس کا مودہ یہ سوچ کر بہت زیادہ خراب ہو گیا کہ وہ فریدی کی دانست میں اتنی دری سے جھک ہی مارتا رہتا۔

## پھر پوچھ

آرٹھر کو ہوش آنے پر محسوس ہوا کہ وہ کسی کمرے میں ہے۔ حالانکہ وہ فن آئی لینڈ کی ایک چنان بر لیٹ کر سو گیا تھا۔ اُس نے پنگ سے انھ کر دروازے کی طرف بڑھنا چاہا لیکن دوسرا ہی لجھے میں دروازہ کھلا اور دروازے میں جو آدمی بھی اُسے نظر آیا وہ کم از کم اُس کے لئے کسی اچھے مستقبل کا پیغام بر نہیں ہو سکتا تھا۔ وہ اُسے اچھی طرح پیچانتا تھا..... نہ صرف پیچانتا تھا بلکہ ہمیشہ اُس سے دور ہی دور رہنے کی کوشش کیا کرتا تھا..... یہ کریں فریدی تھا۔

”کیوں سنگرام... کیا اب تم پوری طرح ہوش میں ہو۔“ اُس نے پوچھا۔

”آپ میرے خلاف کچھ ثابت نہیں کر سکیں گے۔“ سنگرام نے بوکھلائے ہوئے لجھے میں کہا۔

”اوہو.... بڑی مصیبت ہے۔“ فریدی مسکرا یا۔ ”کیا میں ہر ایک کے پیچھے اس لئے پھرا کرتا ہوں

کہ اُس کے خلاف کچھ نہ کچھ ثابت ہی کرڈا لوں۔“

سنگرام کچھ نہ بولا۔ اُس کی نظر فریدی کے چہرے پر تھی لیکن فریدی کے چہرے پر اُسے نہ رے آثار نہیں دکھائی دیئے۔ وہ بہت ہی دوستانہ انداز میں مسکرا رہا تھا۔

”تم وہاں بہت بُری حالت میں پڑے ہوئے تھے۔“ فریدی نے کہا۔ ”تمہیں ساتھ ہی ڈس لیتا تو.... میں تمہیں یہاں اٹھا لایا۔ اب تم کہہ رہے ہو کہ میں تمہارے خلاف کچھ ثابت کر دوں۔ ہاں اگر اس سے تمہارا کوئی مرض دور ہو سکے تو میں یہ بھی کر گذروں گا۔“

”میں سمجھتا ہوں۔ بلکہ مجھے لیقین ہے کہ آپ سعیدہ رحمان والے مسلمان میں، مجھے پرشہہ کر رہے ہیں۔“

”تم بڑے اچھے طالب علم ہو سنگرام۔ میں تھے جاؤ۔ سوال کرنے سے پہلے ہی جواب تیار رکھتے ہو۔“

فریدی ایک آرام کری پر نہیں دروازہ دروازہ ہو گیا۔

آرٹھر بیٹھتا ہوا بولا۔ ”آپ میرے خلاف کچھ نہیں ثابت کر سکتے۔ میرا پورا نام آرٹھر سنگرام ہے۔“

”اور مونجھیں تمہاری اپنی ملکیت میں۔“ فریدی مسکرا یا۔

”قطیعی..... مجھے پورا پورا حق حاصل ہے جب چاہوں رکھوں جب چاہوں صاف کر دوں۔“

”سگرا م تم بوكھلا ہٹ میں بچوں کی سی اور منہج کے خیز گھنٹو کر رہے ہو۔ اپنے حواس کو سیکھا کرو۔

تمہارے خلاف میں کچھ نہیں ثابت کر سکتا۔“

”تو پھر اس کا مطلب۔“ سگرا م چاروں طرف دیکھتا ہوا بولا۔

اتنے میں ایک ملازم ہاتھوں پر ایک کشتی اٹھائے اندر داخل ہوا۔ کشتی میز پر رکھ دی گئی۔ اس میں

ایک سائیفن.... ایک گلاس اور اس کاچ کی بوتل تھی۔

ملازم باہر جا چکا تھا۔

”اپنی مدد آپ کرو۔“ فریدی نے کشتی کی طرف اشارہ کر کے کہا۔ ”حوالے کو سیکھا کرنے کے لئے

مفید ثابت ہو گی۔“

”آخِر مقصد کیا ہے۔“

”اوہ..... سگرا م..... اچھی بات ہے۔ تم پھر اتنی ہی بیٹو۔ اتنے ہی مدد ہوش ہو جاؤ اور پھر میں تمہیں

جزیرے کی اُسی چنان پر پھکوا دوں۔“

سگرا م کچھ نہ بولا۔ لیکن وہ پلٹنگ ہی پر بیٹھا رہا۔

”کیا تم یہ سمجھتے ہو کہ یہ شراب زہریلی ہے۔“

”نہیں.....!“

”پھر..... تم پینے کیوں نہیں۔“

”کرتل فریدی کا کوئی اقدام مصلحت سے خالی نہیں ہوتا۔“

”ٹھیک ہے۔ تم مجھے اچھی طرح جانتے ہو۔“

”آپ مجھے اس کا مقصد بتا دیجئے۔“

”کیا واقعی تم اُس چنان پر خود کشی ہی کی نیت سے لیئے تھے۔“

”نہیں میں نشے میں تھا۔“

”چلو..... اسی لئے تو کہہ رہا ہوں کہ کچھ اور بیٹو گمراہی نہیں کہ پھر دیسے ہی ہو جاؤ۔“

”اچھا پھر اس کے بعد آپ کیا کریں گے۔“

”تمہیں رخصت کر دوں گا۔“

”میں کیسے یقین کروں۔“ سنگرام نے کہا۔ مگر اب وہ میز کے قریب آ کر سانچھن سے سوڑا لے رہا تھا۔ خالی سوڑے کا ایک گلاں چڑھا لینے کے بعد اس نے کہا۔ ”میرے حواس سمجھانیں ہو سکتے۔“

”تمہوڑی اسکا چبھی لو۔ مجھے یقین ہے کہ تم اپنی حالت بہتر محسوس کرو گے۔“

”شکریہ۔“ سنگرام نے تین انگلیں اسکا چنپا پ کر لی اور اس میں سوڈا ملانے لگا۔ تقریباً پانچ منٹ تک کمرے پر بوجھل سکوت طاری رہا۔ سنگرام گلاں خالی کر کے ٹرے میں رکھ چکا تھا۔

فریدی نے ایک بار اس کی طرف دیکھا اور مسکرا کر بولا۔ ”کیوں..... کیا..... اب بھی تم بہتر نہیں محسوس کر رہے ہو۔“

”میں اب ٹھیک ہوں۔“

”لیکن زیادہ دنوں تک ٹھیک نہ رہ سکو گے۔ ابھی تک پولیس تمہارے خلاف کچھ نہیں ثابت کر سکا۔ لیکن اب یقین کے ساتھ نہیں کہا جاسکتا کہ حالات کیا ہوں۔“

”میں نہیں سمجھا۔“

”کچھ نہیں۔ کچھ بھی نہیں۔ اگر اب تم جانا چاہتے ہو تو جاؤ۔“

سنگرام کے چہرے پر ڈنی ابھیں کے آثار نظر آنے لگے۔

”کیا آپ....!“ وہ کچھ کہتے کہتے رک گیا۔

”کہو....!“

”کچھ نہیں۔ میری سمجھ میں نہیں آتا کہ کیا کہوں۔“

”مت کہو۔ یہ رعایت صرف رات بھر کے لئے ہے۔ آج کی رات میرے پاس تمہارے خلاف کوئی ثبوت نہیں ہے لیکن کل صبح کے لئے میں کچھ نہیں کہہ سکتا۔“

”میں پھر نہیں سمجھا۔ صاف صاف کہئے۔“

”کچھ نہیں بھی۔ اب مجھے نیندا آرہی ہے۔“ فریدی اٹھتا ہوا بولا۔ ”اگر اس وقت نہ جانا چاہو تو یہیں آرام کرنا۔“

”میں رات بھر میں پاگل ہو جاؤں گا۔“

”مگر پاگل ہونے سے پہلے مجھے یہ ضرور بتا دینا کہ تمہیں کہاں کے پاگل خاتے میں رکھا جائے۔“

سنگرام نے کچھ کہنا چاہا مگر پھر ہونٹ بند کر لئے۔ چچ میں اسکی آنکھوں سے دیوار کی جھانکنے لگی تھی۔

فریدی نے اُسے غور سے دیکھا اور پھر بیٹھ گیا۔ لیکن وہ بڑے بے تعلقانہ انداز میں سگار سلاگا رہا تھا۔

”آپ کل صبح میرے خلاف کیا ثابت کریں گے۔“ سگرام نے پوچھا۔

”اوہ... تم ابھی تک اسی الجھن میں ہو۔ بیٹھو بیٹھو یہ تو میں نے یونہی کہہ دیا تھا۔ بات دراصل یہ

ہے کہ اگر تم جیسا کوئی آدمی ہر وقت مختاط نہ رہے تو یہی آسانی سے اس کی گردان پھنس سکتی ہے۔“

”خدا را بہم قسم کی گفتگو نہ کیجئے۔“

”سگرام! کیا یہ گفتگو تمہارے لئے بہم ہے۔ مجھے حیرت ہے کہ تم ایسا کہہ رہے ہو۔ کیا تم آج کل

غیر مختار نہیں ہو۔“

سگرام دونوں ہاتھوں سے سر پکڑ کر بیٹھ گیا۔ ایسا معلوم ہوا تھا جیسے مختلف قسم کے خیالات نے اُس کے ذہن میں پر انگنگی پیدا کر دی ہو۔

”کیا تم آج کل جس راستے پر چل رہے ہو ہمیشہ اُسی پر چلتے رہے ہو۔ آدمی کو اپنی لاائے نہ ہٹانا چاہئے۔ یہ راستہ بلکہ مینگ سے زیادہ خطرناک ہے۔ تم تمہارہ کرتقاون کی گرفت سے بچ رہ کتے ہو کیونکہ تم نے شروع سے اس کی مشق بہم پہنچائی ہے لیکن اس نے راستے کے امازی مسافر۔ تمہیں معلوم ہوتا چاہئے کہ تم اب اندھرے میں نہیں رہے۔ کم از کم میرے لئے روشنی میں آچکے ہو۔“

سگرام کی ٹھوڑی دونوں ہاتھوں پر نکی ہوئی تھی اور وہ کسی خوفزدہ بچے کی طرح فریدی کی طرف دیکھ رہا تھا۔

فریدی کہتا رہا۔ ”ان میں سے کون ہے جو میری نظر میں نہ ہو۔ صدر، سعید، ماہر، موریلی، رام نگاہ اور سکنتن نام گنواؤں۔ میں ان سکھوں کو جس وقت چاہوں گرفت میں لے سکتا ہوں۔“

”مم.... مجھے بھی.... کہنے دیجئے۔“ سگرام بھراں ہوئی آواز میں بولا۔

”کہو! میں نے تمہیں روکا تو نہیں۔“ فریدی نے لاپرواںی سے کہا۔

”میں نادانست طور پر ان لوگوں کے چکر میں پھنس گیا ہوں۔ اور اب میری گردان اچھی طرح پھنس چکی ہے۔ ڈاکٹر ڈریڈ مجھ سے بھی بڑا بلیک میلر ہے۔ اسکے پاس میرے خلاف واضح ترین ثبوت ہیں۔“

”تو اس نے تمہیں بلیک میل کیا ہے۔“

”بھی ہاں.... میں اُس کے احکامات کی تعییل پر مجبور ہوں۔“

”تم کب سے اُس کے لئے کام کر رہے ہو۔“

”چار ماہ سے۔“

”جیس اینڈ بارٹل کے یہاں کب سے ملازم ہو۔“

”ایک سال سے۔“

”سعیدہ سے دوستی کتنی پرانی ہے۔“

”ظاہر ہے کہ ہم دونوں ایک ہی فرم میں کام کرتے تھے اس لئے وہاں جتنا پرانا میں ہوں اتنی ہی پرانی دوستی بھی ہو سکتی ہے۔“

”اس کے انواع کا تمہیں علم ہے۔“

”نہیں....!“

”پھر تم ڈاکٹر ڈریڈ کے لئے کیا کام کرتے رہے ہو۔“

”مختلف قسم کے کام۔ لیکن میں نے ابھی تک کوئی ایسا کام نہیں کیا جس سے...!“

”ارے چھوڑو.... گردن پھنسانے کیلئے اتنا ہی کافی ہے کہ تم ڈاکٹر ڈریڈ کیلئے کام کرتے رہے ہو۔“

”میں یہ کب کہتا ہوں کہ آپ مجھے جنم میں نہیں پہنچا سکتے۔ لیکن اگر سعیدہ کا انواع ڈریڈ ہی کی ذات سے تعلق رکھتا ہے تو مجھے اس کا کوئی علم نہیں ہے۔“

”ڈریڈ کے لئے تم سے کون کام لیتا ہے۔“

”ماہر....!“

”اس نے تم سے سعیدہ کے متعلق کبھی کوئی گفتگو نہیں کی۔“

”گفتگو.... شہریے۔“ نگرام نے کہا اور کچھ سوچنے لگا۔ پھر بولا۔ ”یوں تو ہم ہر وقت ہی اُس کے متعلق کچھ نہ کچھ گفتگو کرتے رہتے تھے۔ میں دراصل آج کل ماہر ہی کے ساتھ رہتا ہوں۔“

”مجھے علم ہے.... ہاں تو وہ گفتگو کس قسم کی ہوتی تھی۔“

”ماہر کا خیال تھا کہ میں سعیدہ کو پھانس کر اُس سے شادی کر سکتا ہوں اور بھی ایسی ہی بیتیری باتیں جو سعیدہ سے تعلق رکھنے والا ہر آدمی سوچتا ہو گا کیونکہ وہ اچاک اتنی مالدار ہو گئی تھی.... اور غیر شادی شدہ تھی۔“

نگرام خاموش ہو گیا۔ فریدی اُسے اس انداز سے گھور رہا تھا جیسے اُس کی آنکھوں سے اُس کے بیان کی اتصد ایک کرنا چاہتا ہو.... اُس نے کچھ دیر بعد پوچھا۔ ”کیا تم بتا سکو گے کہ یہاں کے بڑے

لکھ کا قہقہہ

آدمیوں میں سے کون کون اس میں دچپی لے رہا تھا۔“

”میں صرف دو یا تین کو جانتا ہوں لیکن ویسے میرا خیال ہے کہ شہر کے سارے بڑے آدمی اُس میں دچپی لے رہے تھے۔ سرمایہ دار طبقہ کے ہر جوان آدمی کی خواہش تھی کہ کسی طرح وہ سعیدہ کو حاصل کرنے میں کامیاب ہو جائے۔“

فریدی تھوڑی دیر تک کچھ سوچتا ہا پھر بولا۔ ”کیا تم نے اُسے مشورہ دیا تھا کہ وہ ملاقاتیوں کے کارڈ بہت احتیاط سے رکھا کرے۔“

”میرے خدا۔“ سگرام یک بیک اچھل پڑا۔ ”آپ کو کیسے معلوم ہوا۔ ہاں میں نے ہی اُسے یہ مشورہ دیا تھا۔“

”اور تمہیں اس کا مشورہ ماتھر نے دیا تھا... کیوں؟“

”یہ بھی صحیح ہے۔“ سگرام نے کپکاپاتی ہوئی آواز میں کہا۔ اب تک آنکھیں حیرت سے چھل گئی تھیں۔

”اس نے تمہیں یہ مشورہ کیوں دیا تھا؟“

”میری ہی لائن کی ایک ایکٹیم تھی۔“ سگرام طویل سانس لے کر بولا۔ ”اس کا خیال تھا کہ میں اُس کے امیر طلب گاروں کی فہرست مرتب کروں اور ان کے متعلق چھان میں کرتا رہوں۔ پھر جب اُن سے کسی کی بات سعیدہ کے ساتھ پکی ہو جائے تو میں اُسے بلیک میل کروں۔ سرمایہ داروں میں شائد ہی کوئی ایسا ہو جس میں کمزوریاں نہ ہوں۔ ہو سکتا ہے کہ اُس کا ہونے والا شہر بھی کسی ایسے جرم کا مرکب ثابت ہو جاؤ نے سعیدہ کی نظر وہ سے گرا سکے۔ لہذا ایسی صورت میں بلیک میلنگ کے بہترین موقع ہاتھ آ سکتے ہیں... ماتھر کی یہ تجویز بڑی شاندار تھی لیکن آپ کو اس کا علم کیسے ہوا۔“

فریدی کچھ نہ بولا۔ سگرام اپنے سوال کے جواب کا منتظر تھا لیکن فریدی نے اُسے نظر انداز کر کے پوچھا۔ ”تم نے فہرست مرتب کر لی ہے۔“

”جی ہاں...!“

”کتنے آدمی ہوں گے۔“

”تمیں...!“

”مگر ابھی تم نے کہا تھا کہ تم دو یا تین آدمیوں کے علاوہ اور کسی کو نہیں جانتے۔“

”جی ہاں... یہ وہ تین آدمی ہیں جن کے متعلق میں چھان میں کرتا رہا ہوں۔“

”انہیں تین تک چھان میں کیوں محدود رکھی۔“

”کیونکہ انہیں سعیدہ پسند کرتی تھی۔“

”مجھے پوری فہرست چاہئے۔“ فریدی نے کہا۔

”دیکھئے! میرا بھی یہی خیال ہے کہ انہیں لوگوں میں سے کسی کا ہاتھ اس اغوا میں ہے۔“

”ہاتھ تو تمہارا بھی ہو سکتا ہے سنگرام۔ تم اُسے اغوا کر کے کسی بڑے گاہک کے ہاتھ فروخت کر سکتے ہو کسی بہت بڑی قیمت پر۔“

”اگر آپ مجھ پر شبہ ہی کر رہے ہیں تو میں آپ کو ایک مشورہ دوں گا۔“

”کیا...؟“

”مجھے گرفتار کر کے اُس وقت تک بذرکھٹے جب تک کہ سعیدہ کا سراغ نہل جائے۔“

”تم مجھ سے بھاگ کر جاؤ گے کہاں۔“ فریدی مکرا کر بولا۔ ”البتہ دوسرا دنیا تک میری پیش نہ ہو سکے گی۔“

”پھر آپ کا شہید رفع کرنے کی دوسری صورت کیا ہو سکتی ہے۔“

”اس کی قفر نہ کرو۔ مجھے ان لوگوں کی فہرست چاہئے لیکن تم اس کا تذکرہ ماتھر سے نہیں کرو گے۔“

”میں وہی کروں گا جو آپ فرمائیں گے۔ فہرست کل شام تک آپ کو مل جائے گی..... لیکن فی الحال ذریثہ سے روگردانی بھی میرے لئے مشکل ہوگی۔“

”میں کب کہتا ہوں کہ تم اُسے چھوڑ دو۔“

”مگر مجھے حیرت ہے جناب کہ آپ نے ذریثہ کے متعلق کچھ نہیں پوچھا۔“

”تم اس کے متعلق جانتے ہی کیا ہو گے۔ تمہارے فرشتوں کو بھی علم نہ ہو گا کہ وہ کہاں رہتا ہے۔“

اچھا بتم جا سکتے ہو۔“

کمرے پر بچھل سا سکوت طاری ہو گیا۔



حمدید بہت دیر سے اچھل کو درہاتھا۔ آخر فریدی کو کہنا ہی پڑا۔ ”پوچھو۔ کیا پوچھنا چاہتے ہو۔!“

”پرویز اور قاسم کو لڑانے کی کوشش کیوں کی تھی۔“

”حقیقت معلوم کرنے کے لئے۔“

”کیسی حقیقت۔؟“

”بیہی کہ ان دونوں کا تعلق اس اغوا سے ہو سکتا ہے یا نہیں۔ اگر یہ حرکت خود پر ویز ہی کی ہوتی تو وہ کبھی اس طرح چڑھ کر عاصم پر نہ جاتا اور اگر حقیقتاً عاصم کا ہاتھ اس میں ہوتا تو وہ رانفل لے کر پر ویز پر نہ دوڑتا۔ چور کا دل ہی کتنا۔“

”مگر پر ویز نے میں تھا۔“

”اتما زیادہ بھی نہیں کہ میرے بھلے کی تمیز نہ رہ جاتی۔“

”مگر اُس نے اپنے بیان میں یہ نہیں لکھا یا کہ اس کا مشورہ کرنل فریدی نے دیا تھا۔“

”وہ احتمال نہیں ہے۔ اتنا سمجھتا ہے کہ اس بیان پر کوئی یقین نہیں کرے گا۔ بالکل اُسی طرح ہے۔

خود اس کی کہانی پر تمہیں یقین نہیں آیا۔“

”آپ کو آگیا ہے۔“

”ہاں مجھے یقین ہے کہی نے اُسے آلہ کار بنانے کی کوشش کی ہے۔“

”مگر کس طرح۔ ارے اس کا کیا مقصد ہو سکتا ہے کہ اُسے اس کے گھر سے کچل لے گئے۔ اُس کی خاطر مدارت کی۔ دلوڑ کیاں اس کی مرمت بھی کرتی رہیں اور سر بھی سہلاتی رہیں۔ یہ پر ویز کا پٹھا مجھے افونی معلوم ہوتا ہے۔“

”سب کچھ جلد ہی روشنی میں آجائے گا گھبراتے کیوں ہو۔“

”اچھا....! پچھلی رات آپ مجھے بار میں چھوڑ کر اُس نیلے پر کیوں جا چڑھے تھے۔ کیا مرٹنخ میں

پہنچنے کا ارادہ تھا۔“

”پچھلی رات بھی ڈریڈ ہی کا چکر تھا۔ مجھے باہر سے اشارہ ملا تھا کہ ایک تیز رفتار سفید کشتی

جزیرے کے گرد پکڑ گا رہی ہے۔ بہر حال مجھے اتنی جلدی میں انھنہا پر اتحا کہ تم سے کچھ نہ کہہ سکا۔“

”پھر اُس کشتی کا کیا ہوا۔“

”وہ شاکد اطلاع دینے والے کا داہمہ تھا۔ کشتی دراصل بھری فوج کی تھی۔ کچھ بھی ہو پچھلی رات کچھ نہ کچھ کام تو ہوا ہی تھا۔ سگرا م کے متعلق پہلے سے کوئی پر وگرام نہیں بنایا گیا تھا لیکن اُس سے گفتگو کرنے کے بعد ہی میں اس نتیجے پر پہنچنے سکا کہ اس معاملے میں وہ کتنا اہم روٹ ادا کر رہا ہے۔ وہ وزینگ کارڈ میرے ذہن میں بُری طرح کھنک رہے ہیں جو ایک نامعلوم آدمی سعیدہ کے گھر سے

اڑا لے گیا تھا۔ وہ اتنے ہی اہم تھے حمید صاحب کہ اُس آدمی کو ایک پولیس انپکٹر بن کر آتا پڑا تھا۔“

”ارے تو ان کی فہرست آپ کوں ہی جائے گی۔“

”لیکن اس کے باوجود بھی شائد حقیقت تک پہنچنے میں دشواری ہو۔“

## دوسری پلیٹ

سگرام چار بجے اپنے آفس سے نکلا اور تیز قدموں سے چلتا ہوا ریکشن اسٹریٹ پر مڑ گیا۔ ایسا معلوم ہوتا تھا جیسے جلدی میں اُسے کہیں پہنچنا ہے۔ کچھ دور چلنے کے بعد وہ پھر ایک پتلی سی گلی میں مڑا۔ اس کے دونوں باتھ کوٹ کی جیبوں میں تھے۔ لیکن اب اس کی رفتارست ہو گئی تھی۔

یہاں دونوں طرف اوپنجی اوپنجی دیواریں تھیں اور ان میں چھوٹے بڑے منفذے پر اپنے منفذ اور بدوضع دروازے نصب تھے۔ سگرام ایک دروازے پر رک گیا۔ وہ مقفل تھا اُس نے قفل کھولا اور دروازے کو دھکا دے کر اندر داخل ہوا۔ سامنے ہی ٹنگ قسم کے زینے تھے جن کا سلسہ اور کی طرف چلا گیا تھا۔ وہ دروازہ بند کر کے زینے طے کرنے لگا۔

زینے اُسے ایک کمرے میں لے گئے جہاں کے سامان سے کمرے کے والک کی شکستہ حالی ظاہر تھی۔ ایک طرف ایک جھولدار پلنگ موجود تھا اور دیوار سے لگا ہوا ایک شلف رکھا تھا جس میں دو تین کتابوں کے علاوہ شیوگ کا سامان چائے کی چھوٹی پیالیاں سگرتوں کے خالی پیکٹ اور دوسری چیزیں بھری ہوئی تھیں۔

ایک طرف ٹین کا ایک پرانا صندوق پڑا ہوا تھا اور گرد کی تھیں کہہ رہی تھیں کہ کمرے کو بہت دونوں سے استعمال نہیں کیا گیا۔

وہ ابھی بینے بھی نہیں پایا تھا کہ کسی نے نیچے سے دروازے پر دستک دی۔ سگرام سنانے میں آگیا کیونکہ شائد اس مکان میں اُس کے لئے پہلا موقع تھا جب اُس نے کوئی دستک سنی تھی۔ شائد اُس کا مستقل قیام یہاں نہیں رہتا تھا۔

دستک برابر جاری رہی۔ کوئی دروازہ پیٹ رہا تھا۔ اُسے اس طرح بہارہا تھا جیسے توڑھی ڈالے گا۔

سگرام کو غصہ آگیا۔ وہ دانت پیٹتا ہوا نیچے پہنچا اور ایک جھنکے کے ساتھ دروازہ کھول دیا۔ سامنے ایک شکستہ حال آدمی کھڑا تھا جس کی ڈازھی بڑھی ہوئی تھی اور گرم کوٹ چیھزوں کی شکل میں اُس کے جسم

پر جھول رہا تھا۔ دفتار اس نے اپنے بائیں ہاتھ سے دائیں جیب کی طرف اشارہ کیا۔ اس کا داہنا ہاتھ جیب میں تھا اور جیب سے ریوال کی نال جھاک کر رہی تھی۔

نگرام آنکھیں چھاڑے اُسے گھور رہا تھا۔ یہ ایک متوسط قد کا آدمی تھا اور اس کے چہرے پر ڈاڑھی اس طرح بکھری ہوئی تھی جیسے کسی ویران زمین پر جھاڑیاں اُگ آتی ہوں۔ بے ترتیب اور ابھی ہوئی اس نے نگرام کو اوپر چلنے کا اشارہ کیا۔

نگرام کی نظر پھر جیب سے جھانکتی ہوئی نال پر پڑی اور وہ زینوں کی طرف مڑ گیا۔ پھر اس نے دروازہ بند ہونے کی آواز سنی لیکن دیکھنے کے لئے مرانیں۔ اور پہنچ کر اس نے اجنبی کی طرف مڑے بغیر کہا۔

”مقصد کیا ہے.... دوست....!“

لیکن اسے جواب میں غیر متوقع طور پر غیر ملکی لمحے میں انگریزی سنی پڑی۔ اجنبی کہہ رہا تھا۔ ”ہم انگریزی ہی میں گفتگو کریں گے۔ تم انگریزی بول اور سمجھ سکتے ہو۔“

”ہاں.... چلو انگریزی ہی سہی۔ مگر اس کا مقصد۔“  
”میں فتح ہوں۔“ اجنبی نے کہا۔

”تب تم بہوت ہو۔“ نگرام نے ہنس کر کہا۔ ”ذریث کے مرنے والے آدمیوں میں سے ایک۔ نہ تمہاری بہت زیادہ لمبائی کا تذکرہ کیا تھا۔ لیکن تم اس وقت متوسط قد کے ہو۔ لیکن عام حالات میں تمہارا قد ساز ہے چار فٹ سے زیادہ نہیں ہوتا۔“

”تم اس کی پرواہ مت کرو۔“ اجنبی نے کہا۔ ”اس صندوق کو کھول کر سفری ٹرانسپر نکالو۔“  
”کیا مطلب....!“ نگرام اُسے گھور نے لگا۔

”تمہیں مطلب سے غرض نہ ہونی چاہئے۔ جو میں کہہ رہا ہوں کرو۔ ورنہ تیجہ اچھا نہیں ہو گا۔“

”سنو! اگر تم واقعی فتح ہو تو مجھے اپنا چہرہ دکھاؤ۔ پھر میں ٹرانسپر بھی نکال لوں گا۔“

”چہرہ.... اچھا دیکھو....!“ اجنبی نے اپنے بکھرے ہوئے بالوں میں انگلیاں دوڑائیں اور دوسرے ہی لمحے میں ڈاڑھی سر کے بالوں سمیت کسی پھل کے چلکے کی طرح چہرے سے الگ ہو گئی۔

نگرام ایک بار پھر سنائے میں آگیا۔ فتح کے حلے کے متعلق اس نے جو کچھ بھی سناتھا اس میں سر موافق نہیں تھا۔ وہی جھری یا ہوا چھوٹا سا چہرہ۔ نغمی نغمی پچکدار آنکھیں اور بندروں کی سی پیشانی۔“

”لیکن فتح کا بہاں کیا کام۔“

”ہاہا...!“ فتح نے قہقہہ لگایا۔ اگر بہاں کوئی کام نہیں ہے تو تم فتح میں اتنی دلچسپی کیوں لے رہے ہو۔“  
سگرام پکھنہ بولا۔ وہ آہستہ آہستہ پیچھے ہٹ رہا تھا۔

”فضل ہے۔“ فتح نے کہا۔ ”صدوق کھولو۔“

سگرام جھک کر صندوق کھولنے لگا۔ فتح کی چمکیلی آنکھیں اُس پر سے ایک لحظہ کے لئے بھی نہ  
ہیں۔ سگرام نے ٹرانسیور نکال کر صندوق پر رکھ دیا۔

”ڈاکٹر ڈریڈ سے کہو کہ سعیدہ رحمان والا معاملہ فتح کو معلوم ہے اور وہ اس سلسلے میں اپنا بھلا بھی  
چاہتا ہے۔ ورنہ اس دور دراز ملک میں وہ بیچارا اپنے جنم اور روح میں رابطہ کس طرح قائم رکھے گا۔“

”اوہ.... تو کیا یہ حقیقت ہے کہ ڈریڈ اس کا ذمہ دار ہے۔“

”چلو....!“ فتح نے آگے بڑھ کر ریوالور کی نال اُس کی کپٹی پر رکھ دی اور پھر بولا۔ ”اُس سے کہہ  
دینا کہ تم ماہر کے بہاں سے بول رہے ہو۔“

سگرام نے ٹرانسیور میں کہنا شروع کیا۔ ”ہلو.... ہلو.... ڈی ڈی پلیز.... سکس تھری....  
اسپیلنگ....!“

”ہلاو....!“ ایک بھرائی ہوئی سی آواز آئی۔

”سمیری کپٹی پر فتح کا ریوالور رکھا ہوا ہے۔ میں ماہر کے بہاں سے بول رہا ہوں۔“

”ماہر کہاں ہے۔“

”وہ اس وقت موجود نہیں ہے۔ فتح کہتا ہے کہ سعیدہ رحمان والے معاملے میں اس کا بھی بھلا ہوتا  
چاہئے۔“

”وہ خود کیوں نہیں بولتا۔“

”ہٹ جاؤ۔“ فتح نے سگرام کو ایک طرف دھکا دیا لیکن ریوالور کی نال بدستور اُسکی کپٹی سے لگی رہی۔

”فتح اسپیلنگ۔“

دوسری طرف کسی درندے کی سی غراہٹ سنائی دی۔ ”کیا بک رہے تھے تم۔“

”دنیا کا یہ تقریر تین چیزوں تھیں تیسرا بار آگاہ کرتا ہے کہ تمہاری موت اُسی کے ہاتھوں واقع ہوگی۔“

دوسری طرف سے ایک تھیک آمیزی بھی کی آواز آئی۔

”اور... سعیدہ رحمان والے قصے میں مجھے معقول حصہ ملنا چاہئے ورنہ میں سارا طسم توڑ دوں گا۔“

”فخ...!“ دوسری طرف سے آواز آئی۔ ”بھی تک میں تجھے صرف ایک سرکس کا مختزہ بھجو کر

معاف کرتا رہا مگر اب....!“

”میں زیادہ باتمیں کرنے کا عادی نہیں ہوں۔“ فخ نے بندروں کی طرح دانت نکالے۔ ”اگر تم

نے اس معاملے میں میرے حصے کا خیال نہ رکھا تو بھگتو گے۔ تمہارا ایک ایک آدمی میری نظرودوں میں  
ہے... اور....!“

فخ ٹرانسیمیٹر کے پاس نے ہٹ آیا۔ دوسری طرف سے بھی کوئی آواز نہیں آئی۔

”اب کیا ارادہ ہے۔“ نگرام نے خشک ہونٹوں پر زبان پھیر کر پوچھا۔

”پکنے نہیں... اب تم آرام کرو۔“ فخ نے غیر متوقع طور پر اسکے سر پر یا الور کا گندہ رسید کر دیا۔

نگرام نے لڑکھرا کر منجلنا چاہا لیکن دوسرا ہاتھ پڑا اور وہ چکرا کر دیں ڈھیر ہو گیا۔ پہلے تو اس

کمرے میں کالے کالے گنجان دائرے سے چکراتے معلوم ہوئے اور پھر گہر اندر ڈھیر اچھا گیا۔



کیپشن حمید ہائی سرکل نائب کلب میں بیٹھا سار جنت ریمش سے دنیا کی بدترین عورتوں کے متعلق گفتگو کر رہا تھا۔ مقصد شام کی تفریح نہیں تھا بلکہ وہ ڈریڈ کے ایک ساتھی صدر کا تعاقب کرتا ہوا یہاں تک آیا تھا۔ ہو سکتا ہے فریدی کے علاوہ فخ بھی اُس کی اصلیت سے واقف رہا ہو ورنہ عام آدمی تو اسے کسی بڑی فرم کا کوئی کیش ایجنت سمجھتے تھے۔ وہ ایک خوش پوش اور بظاہر شاستہ آدمی تھا لیکن نہ خوش پوشی شرافت کا معیار ہے اور نہ شائنگی۔ بہر حال وہ ڈاکٹر ڈریڈ کے ساتھیوں میں سے تھا اور آج فریدی نے حمید کو اس کے پیچھے لگا دیا تھا۔ لیکن حمید کو مقصد کا علم نہیں تھا۔ وہ یہ بھی نہیں جانتا تھا کہ وہ ڈریڈ کے ساتھیوں میں سے ہے۔

صدر شہر کے ایک بڑے آدمی کے ساتھ تھا اور ان کے انداز سے ایسا معلوم ہو رہا تھا جیسے وہ دوستوں کی حیثیت سے گفتگو کر رہے ہوں۔ حمید ان کی گفتگو کا ایک لفظ سن سکتا تھا کیونکہ وہ اُس کے پیچھے والی میز پر تھے۔

کچھ دیر بعد اسے لیڈی اسپکٹر ریکھا اور قاسم نظر آئے۔ وہ ہال میں داخل ہو رہے تھے۔ ریکھا کو قاسم کے ساتھ دیکھ کر حمید کو بڑی حرمت ہوئی اور ریمش نے بھی تجہب ظاہر کیا۔ لیکن وہ دونوں خاموش

بیٹھے رہے۔ قاسم اور ریکھا نے انہیں دیکھ لیا تھا لیکن ان کی طرف متوجہ نہیں ہوئے تھے۔

حمدی کلک گیا۔ وہ اس کی میز کے قریب ہی کی ایک میز پر آ بیٹھے۔ لیکن پھر بھی انہوں نے ان کی طرف دیکھنے کی زحمت نہیں گوارا کی۔ حمید سنپھل کر بیٹھ گیا۔ وہ جانتا تھا کہ ریکھا عموماً اسے زک دینے کی تاک میں رہا کرتی ہے۔

قاسم نے شاند کھانے کا آرڈر دیا تھا کیونکہ اس کی میز سے ایک میز اور ملائی جارہی تھی۔ اس کے کھانے کا آرڈر عموماً اتنا ہی لمبا ہوا کرتا تھا کہ کم از کم دو میزیں یقینی طور پر بھر جاتی تھیں۔ ریکھا اور وہ دونوں آہستہ آہستہ گفتگو کرتے رہے۔ اس کے برخلاف حمید اور ریش اونچی آوازوں میں بول رہے تھے۔ لیکن اب بھی ان میں سے کوئی بھی ریکھا یا قاسم سے مخاطب نہیں ہوا تھا۔ یہی حالت اُن دونوں کی بھی تھی۔

مگر حمید غافل نہیں تھا وہ سمجھتا تھا کہ ریکھا کی موجودگی یقینی طور پر کسی نہ کسی فتنے کا پیش خیمہ ہے۔ قاسم کی میزوں پر پلٹیں لگائی جانے لگی تھیں اور ریکھا اس سے بنس بنس کر گفتگو کر رہی تھی۔ قاسم بچھا جا رہا تھا۔ اس کے ہر انداز سے متریخ تھا کہ یہیں اسی جگہ ”قربان“ ہو جائے گا۔

دونوں نے کھانا شروع کیا۔ لیکن حمید کی نظریں برابر قاسم کی طرف لگی رہیں۔

اچاک وہ بے تحاشہ اپنی میز پر اونڈھا ہو گیا اور چاول کی ایک بڑی پلٹی اس کے اوپر سے گذرتی ہوئی صدر کے منہ پر پڑی۔

ہال میں ہنگامہ برپا ہو گیا۔ وہ میز توالٹ ہی گئی جس پر صدر تھا۔ لوگ چاروں طرف سے اٹھے۔ اب حمید نے دیکھا تو ریکھا روف چکر ہو چکی تھی اور قاسم حیرت سے منہ پھاڑے بیٹھا تھا اور منہ میں ٹھنڈے ہوئے چاول اُس کی گود میں گر رہے تھے۔

”اب کیا بچھ تیرا دماغ خراب ہو گیا ہے۔“ صدر کا ساتھی گرج ربا تھا۔ ”اُس دن پرویز پر پلٹی پھیکی تھی.... اور آج....!“

”قاسم بدستور بیٹھا رہا اور اُس کے کھلے ہوئے منہ سے چاول گرتے رہے۔ حمید اور ریش درمیان کی میز سے اٹھ گئے تھے۔

”یہ کیا ہوا۔“ ریش نے آہستہ سے پوچھا۔

”گول رہو۔“ حمید نے جواب دیا اور ریش کا ہاتھ پکڑ کر اُسے بھیڑ سے نکالتا ہوا سبھوں کے

بچپے آگیا۔

”پولیس....!“ صدر کا ساتھی دہاز۔ ”پولیس کو فون کرو۔“

پولیس کا نام سن کر قاسم جلدی منہ چلانے لگا اور پھر بچہ چاولوں کو حلق سے آتار کر ہکلایا۔ ”پپ.... پولیس ہی نے پلیٹ.... پچکوانی تھی۔“

”پاکل خانے بھجواؤ۔“ بیک وقت کئی آوازیں آئیں۔

”قون سالا.... بھجوائے غا۔“ قاسم اچھل کر کھڑا ہو گیا اور اس طرح اچھلتے وقت دونوں میزیں الٹ گئیں۔ قریب کے دو چار لوگ اگر بڑی پھرتی سے بچپے نہ بہت گئے ہوتے تو انکا زخمی ہو جاتا لازمی تھا۔ اتنے میں دو تین کانٹیبل ہاں میں گھس آئے۔ شائد میجر نے سڑک پر سے ڈیوٹی کانٹیبلوں کو بلوایا تھا۔ ”کھکھ چلواب یہاں سے ورنہ بد نامی ہوگی۔“ حمید آہستہ سے بولا۔

اور وہ دونوں چپ چاپ باہر نکلے آئے۔

”یریکھا کی بچی بڑی چالاک بنتی ہے۔“ حمید نے کہا۔

”زمیا اسی نے اُس کو اکسایا تھا۔“ ریمش نے پوچھا۔

”قطعی.... وہ پلیٹ دراصل مجھ پر پھیکی گئی تھی۔“

”آہا....!“ ریمش نہیں پڑا۔ ”اسی لئے وہ کھکھ بھی گئی۔“



دوسری صبح کے اخبارات نے قاسم کو سچ مجھ پاگل قرار دے دیا۔ کیونکہ اُس کی سنائی ہوئی کہاںی پر کسی کو یقین نہیں آیا تھا۔ کون باور کر لیتا کہ لیڈی انپکٹر ریکھانے کیپن حمید پر چاول کی پلیٹ پچکوانی ہو گی۔ بعض اخبارات نے قیاس آرائی بھی کی تھی کہ سعیدہ رحمان کے انوار، میں حقیقتاً قاسم ہی کا ہاتھ ہو سکتا ہے۔ اسی لئے اب وہ دوسروں پر بھی پلیٹیں بھینک پھینک کر خود کو پاگل ثابت کرنا چاہتا ہے۔ لیکن اُسی شام کے ایک اخبار نے پرویز کا بیان شائع کر دیا۔ جو اپنی نوعیت کا ایک ہی تھا۔ پرویز نے کہا تھا۔

”بقاسم پاگل ہے اور نہ میں ہی دیوانہ ہوں۔ بلکہ میرا خیال ہے کہ محکمہ

سراغِ رسانی کے سب سے مشہور آفیسر کریم فریدی کا ذاتی توازن بگڑ گیا

ہے۔ کیا میری اس کہاںی پر کسی کو یقین آئے گا کہ اُسی آفیسر نے مجھے شراب

پلا کر خان بہادر عاصم کی کوٹھی پر بیجتا تھا اور بدایت کی تھی کہ میں عاصم صاحب کی جتنی بے عزتی کر سکتا ہوں کروں۔ کوئی نہیں یقین کرے گا.... اخبارات اس بیان پر بھی شبہ ظاہر کریں گے اور ہو سکتا ہے کہ کوئی جیلا یہ بھی لکھ دے اے کہ اس طرح میں اور قاسم سعیدہ رحمان کو بانٹ کھانا چاہتے ہیں۔ مگر میں ملکہ سراغِ رسانی سے سوال کرتا ہوں کہ مجھے اس دیوانگی کا مطلب سمجھایا جائے درست ہو سکتا ہے کہ مجھے آگے کا دروازہ لکھنا پڑے۔“

کرنل فریدی نے اس بیان کو پڑھ کر ایک طویل سانس لی اور مسکرا کر بولا۔ ”ریکھانے کیجیے پچھلی رات ایک بڑا شاندار کار نامہ انجام دیا۔“

”اس پر حمید کے تلوؤں سے لگی اور سر پر بھی۔“ اُس نے نہ اسامنہ بنا کر کہا۔ ”اگر یہی حرکت مجھ سے سرزد ہوتی تو میں پر لے سرے کا گاؤ دی اور لگا مژمر قرار دیا جاتا۔ ریکھا..... ریکھا ہی خبری۔ میں اس کی طرح پچ کرنہیں جعل سکتا۔ نگاہوں سے بجلیاں نہیں گرا سکتا۔ اس طرح نہیں مسکرا سکتا کہ بہاری، لہلہا اٹھیں۔“

”بہاریں نہیں کھیتیاں لہلہایا کرتی ہیں فرزند....!“

”سند ہے۔ اردو کے عظیم شاعر فراق نے کہا ہے۔ بہار جیسے لہلہائے... دیے لہلہا نا جائے خود ایک مصلحہ خیز لفظ ہے۔“

”میں الفاظ پر بحث کرنے کے موڑ میں نہیں ہوں۔“

”تو میں ریکھا کی شان میں قصیدے ہی پڑھتا رہوں۔ اچھا تو سنئے۔“

”بس....!“ فریدی با تھا اٹھا کر بولا۔ ”بکواس نہیں۔“

”کیا مصیبت ہے۔ شاعری پیش کر دوں تو لکھواں ہے۔ نثر میں کچھ کہنا چاہوں تو بکواس ہے۔ آخر آپ کیا چاہتے ہیں۔ کتوں کی طرح بھونکا کروں یا گدھوں کی طرح رینکا کروں۔“

فریدی کچھ نہ بولا۔ اس کے سامنے نگرام سے ملی ہوئی فہرست پڑی تھی۔

”تو یہ آدمی تھا پچھلی رات صدر کے ساتھ۔“ اُس نے ایک نام پر پسل سے نشان لگاتے ہوئے کہا۔ ”اس بُری طرح ماروں گا کہ ڈاکٹر ڈیڑ زندگی بھر یاد رکھے گا۔“

”ہائیں تو کیا بچ۔ اس انگواء میں اُسی کا ہاتھ ہے۔ مگر وہ اس سے کیا فائدہ اٹھا سکتا ہے؟“

”جہاں تک میں سمجھ سکا ہوں۔ بہت بڑا فائدہ۔“

## لڑکی اور لاش

لیڈی انسپکٹر ریکھا نے قاسم کا بیان جھٹلا دیا اور فریدی نے پرویز کا۔ کئی دن تک اخباری بحثیں چلتی رہیں اور پھر سنا ہو گیا۔ فریدی نے اپنے بیان میں کہا تھا کہ سعیدہ رحمان کے اغوا کے ذمہ دار قاسم اور پرویز دونوں ہی ہو سکتے ہیں۔ ممکن ہے ان دونوں نے مل کر کوئی ایکسیم بنائی ہو۔ لیکن صدر نے قاسم کے خلاف کوئی قانونی کارروائی نہیں کی تھی۔ حمید کیلئے یہ چیز باعث حیرت تھی۔

ویسے وہ جانتا تھا کہ جب تک فریدی کی زبان نہیں کھلے گی اُس پر حیرتوں کے پہاڑ نوٹے ہی رہیں گے۔ اور اب تو اسے یہ بھی نہیں معلوم تھا کہ فریدی اپنا زیادہ تر وقت کہاں گزارتا ہے وہ صحیح آفس جاتا اور آفس سے جو غائب ہوتا تو پھر کافی رات گئے گھر پر ملاقات ہوتی۔ آج کل نہ وہ حمید کو کسی بات پر ٹوکتا تھا اور نہ اس سے کوئی کام ہی لیتا تھا۔ غالباً اسے اُس کوٹو کے کی فرصت ہی نہیں تھی۔

حمدید چلیں کر رہا تھا۔ راوی عیش لکھتا تھا ان دونوں۔

اور انہیں دونوں کی بات ہے کہ شہر میں فیشن اسپل بکروں کی بہتات ہو گئی تھی۔ کالجوں کے طبلاء نے بکرے پالنے شروع کر دیئے تھے اور انہیں ان کے جدید ترین اوزامات سمیت ساتھ لئے پھرا کرتے تھے۔ یہ بکرے کبھی کبھی سڑکوں پر لڑپڑتے اور مریفک بند ہو جاتا۔ اکثر ایسا بھی ہوتا کہ یہ بکرے آؤٹ آف کنسلرول ہو جاتے اور ان کے مالکوں کو خواچپر فروشوں اور حلوا یوں کوتاوان بھی ادا کرنا پڑتا۔ مگر فیشن اسپل بکروں کی تعداد میں کمی نہیں ہوتی تھی۔

بہترے شرفانے فلک ہیئت پہننا اور نئی لگانا چھوڑ دیا تھا کیونکہ وہ ایسی حالت میں بکروں سے آنکھیں نہیں چار کر سکتے تھے۔ ان بچاروں کے پاس اتنے عمدہ فلک اور نئیاں نہیں تھیں کہ وہ بکروں کی حج دھن کا مقابلہ کر سکتے۔

وہ صرف اتنا ہی کر سکتے تھے کہ کیپن حمید کو بدعا میں دیتے رہیں جس سے یہ چلن نکالا تھا۔ سینما ہالوں اور دوسری تفریق گاہوں کے منتظمین تو اسے اٹھتے بیٹھتے گالیاں دیا کرتے تھے کیونکہ نیشن اسپل بکروں کی وجہ سے بعض اوقات انہیں بڑی پریشانیوں کا سامنا کرنا پڑتا تھا۔ طبلاء مصروف ہوتے کہ ان کے ساتھ ان کے بکرے بھی راجپور کی بے نہکم اچھل کو دے محفوظ ہونے کا پا۔ اپر احتق رکھتے ہیں وہ بھی

فلموں میں پیش کئے جانے والے سماجی مسائل پر سنجیدگی سے جگائی کرنا چاہتے ہیں۔ وہ بھی اس غزل پر آنسو بہانا چاہتے ہیں جو ہر فلم کی ہیر و نجوب سے بچھڑ جانے پر سیاہ کپڑے پہن کر ساتھی ہے۔

انہیں دنوں کی ایک شام کا ذکر ہے کہ حمید اپنے بکرے سمیت فریڈی کی ایز کند یشنڈ لٹکن میں سفر کر رہا تھا۔ بکرا کچھلی نشت کی کھڑکی سے سر نکالے ان بکروں پر خفارت بھری نظریں ذاتا جارہا تھا جو اُس کی طرح ایز کند یشنڈ گاڑیوں میں سفر نہیں کر سکتے تھے۔ اچانک ایک خونخوار قسم کا ایسیش کار کے پیچھے دوڑنے لگا۔ چونکہ یہ شہر کی ایک بھرپوری پر سڑک کا واقعہ تھا اس لئے تمدید کار کی رفتار تیز نہ کر سکا۔

نتیجہ یہ ہوا کہ ایک بار کتنے بکرے پر جھپٹا مارا۔ بکرے نے یوکھلا کر سر اندر کرنا چاہا لیکن اس کی سینگیں کھڑکی کے اوپری حصے سے لگ کر رکاوٹ بن گئیں۔ وہ بڑی کربناک آواز میں چینا اور حمید نے کار سڑک کے کنارے لگا کر روک دی۔ کتنا آدھے دھڑ سے کار میں گھس آیا اور بکرے نے کسی سہی ہوئی محبوبہ کی طرح حمید کے بائیں شانے پر تھوٹھی رکھ دی۔

حمید نے کتنے کے سر پر ایک زور دار گھونسہ رسید کر دیا اور کھڑکیوں کے شیشے چڑھا کر کار سے نیچے اتر آیا۔ کتاب بھی اچھل کر کار پر جملے کر رہا تھا۔ حمید چپ چاپ کھڑا دیکھتا رہا۔ کنی راہ گیر بھی رک گئے تھے۔ ان میں ایک آدھ بکروں کے ہمدرد بھی تھے۔ انہوں نے حمید سے کہا تھی کہ اُسے اس فاشی کتنے کے خلاف کوئی سخت کارروائی کرنی چاہئے لیکن حمید شائد کتنے کے مالک کا منتظر تھا۔

یہ ایک اونچا ایسیشن کرتا تھا اور اُس کے گلے میں پڑے ہوئے پٹے اور پیتل کے میونپل پاس سے ظاہر تھا کہ وہ کسی بڑے گھرانے کا فرد ہے۔

وفتا ایک چھوٹی سی کار وہاں آ کر کر کی اور ایک ادھیز عمر کی سفید فام عورت کتنے کو آواز دیتی ہوئی کار سے اتر آئی۔

”معاف کیجئے گا۔“ عورت نے حمید سے کہا۔ ”کتنا کار سے کوڈ کر بجا گا تھا۔“

لیکن جیسے ہی اُس کی نظر حمید کی گاڑی میں بیٹھے ہوئے بکرے پر پڑی وہ بے تحاشہ بہنے لگی۔ لیکن حمید کو اب بکرے کتنے اور اُس بوجٹھی عورت سے کوئی دیپسی نہ رکھی تھی کیونکہ عورت کی کار کی کچھلی نشت پر اُسے سنگرام نظر آ گیا تھا اور اُس کے برابر بیٹھی ہوئی لڑکی بلاشبہ بے حد حسین تھی لیکن وہ بھی غیر ملکی تھی۔ سنگرام حمید کو ایسی نظر دیں سے دیکھ رہا تھا جیسے اس کا اس طرح دیکھ لیا جانا اُسے پسند نہ آیا ہو۔

بوجٹھی عورت کتنے کا پٹہ بکڑے ہوئے اُسے اپنی کار کی طرف لے جا رہی تھی۔ اُسکی کار رو انہ ہو گئی۔

کتا اسکے پاس ہی اگلی سیٹ پر بیٹھا ہوا تھا۔ حمید نے بھی اپنی کار اسٹارٹ کی اور اسی کے پیچھے چل پڑا۔ پچھدی ری کے بعد وہ کار آر لکھو کی کپاؤنڈ میں رکی۔ سگرام کے ساتھ وہ لڑکی بھی اتری۔ وہ تینوں ہال میں داخل ہوئے۔ کتے کو کار میں بند کر دیا گیا تھا۔ حمید نے اپنی کار اسی کے قریب کھڑی کر دی اور نیچے اتر کر کار کو مغلول کر دیا۔ کتا دوسرا کار میں بے بُی سے اچھل کو درہ تھا اور بکرے نے کچھ اس انداز میں سنجیدگی سے جگائی شروع کر دی تھی جیسے ”بچوں کی باتوں کا بُر انہیں مانا کرتے۔“

حمد نے ہال میں قدم رکھتے ہی چاروں طرف دیکھا لیکن ان کا کہیں پتہ نہ تھا۔ رکینش ہال سے موسیقی کی مدد ہمی آواز آ رہی تھی۔ حمید کے قدم ادھر ہی اٹھ گئے۔ ممکن ہے وہ رکینش ہال ہی میں ہوں۔ اس کا خیال صحیح نکلا۔ وہ وہیں تھے۔ حمید نے انہیں بائیں جانب والی گلڑی میں بیٹھے دیکھا اور خود بھی اسی طرف چل پڑا۔ ان کے قریب ہی کی ایک میز خالی تھی۔ حمید نے سگرام پر ایک اچھتی سی نظر ڈالی اور کرسی کھینچ کر بیٹھ گیا۔ سگرام کی پشت اس کی طرف ہو گئی تھی مگر وہ لڑکی سامنے ہی تھی۔ حمید پاپ میں تمباکو بھرنے لگا۔ مگر لڑکی بہت زیادہ مضطرب نظر آ رہی تھی۔ ایسا معلوم ہو رہا تھا جیسے وہ وہاں بیٹھنا نہیں چاہتی۔ اس کے برخلاف بوزہی عورت کا چہرہ بہت پر سکون نظر آ رہا تھا۔ اس کی نظر ایک بار حمید کی طرف اٹھی۔ اس کے ہونٹ خفیف سے کھلتے اور پھر وہ بے اختیار مسکرا پڑی۔ حمید نے اسے آگے جھک کر آہستہ سے کچھ کہتے دیکھا اور لڑکی اسے غور سے دیکھنے لگی لیکن سگرام اس کی طرف نہیں مڑا۔ بوزہی عورت حمید میں بہت زیادہ دچپی لے رہی تھی۔ ایسا معلوم ہو رہا تھا جیسے وہ اس سے گفتگو کرنے کے لئے بے چین ہو۔ ان کی میزوں میں زیادہ فاصلہ نہیں تھا۔

”دفعتاً بوزہی عورت نے کہا۔“ اگر آپ تہماں ہوں تو اس میز پر آ جائے۔“

”اوہ شکر یہ.....!“ حمید اٹھتا ہوا بولا۔ اس کی دانست میں اس کی میلی پیٹھی کام آ گئی تھی۔ وہ بوزہی عورت کے قریب بیٹھ گیا۔ سگرام کچھ زوس سانظر آنے لگا تھا جس کی وجہ کم از کم حمید کی سمجھ میں نہ آ سکی کیونکہ سگرام اس سے پہلے ہی فریدی کی لست پر آ جکا تھا اور اسے اس کا علم بھی تھا۔

”آپ کی کار میں بکرا دیکھ کر مجھے بڑی بُنی آئی تھی۔“ بوزہی عورت نے کہا۔

”لیکن آپ کی کار میں کتا دیکھ کر مجھے حرمت ہوئی تھی۔“ حمید بولا۔ ”میں نہیں سمجھ سکتا کہ لوگ کتنا کیوں پالتے ہیں۔“

”اچھا۔ مجھنی الحال اجازت دیجئے۔“ سگرام بول پڑا۔ ”میں طبیعت میں کچھ گرانی محسوس کر رہا ہوں۔“

”اوہ بیٹھئے تا۔“ بوڑھی عورت بولی۔

”کچھ دیر کے لئے کھلی ہوا چاہتا ہوں۔ پھر میں واپس آ جاؤں گا۔“ سگرام نے کہا اور جواب کا انتظار کئے بغیر اٹھ گیا۔ حمید اسے جاتے دیکھتا ہا۔ پھر اس نے لڑکی کی طرف دیکھا۔ اب اس کے چہرے پر اضطراب کے آثار نہیں تھے۔

”یہ واقعی ایک دلچسپ جدت ہے۔“ بوڑھی عورت نے حمید کو مخاطب کیا۔

”آپ کیا کرتے ہیں۔“

”میں ایک طالب علم ہوں۔“

”یہ میری تجھی سارہ ٹرگس ہے۔“ بوڑھی نے لڑکی طرف دیکھ کر کہا۔

”اور میں حمید ہوں۔“ حمید نے مصافحہ کے لئے ہاتھ بڑھایا۔ دونوں نے رسمی جملے کہے اور سیدھے بیٹھے گئے۔

حمید نے بوڑھی سے کہا۔ ”اب پڑھے لکھے لوگ عام طور پر بکرے پالنے لگے ہیں اور بکروں کی قیمتیں اونچی ہو گئی ہیں۔“

”میں نے اکثر نوجوان کے ساتھ بکرے دیکھے ہیں۔ مگر میں کسی نہ کسی سے اس کا مقصد معلوم کرنے کے لئے بیتاب تھی۔“

”بکرا لانے سے دراصل بچت ہوتی ہے۔“ حمید نے سنجیدگی سے جواب دیا۔ ”کیونکہ گوشت کے مقابلے میں گھاس بہت سستی ملتی ہے۔ کتاب لانے تو گوشت کا مسئلہ۔ پھر اسے روزانہ نہلا یعنی دھلا یعنی بکرے کو کبھی نہ نہلا یعنی۔ اسے کوئی شکایت نہ ہوگی۔ کہیں سفر میں ہوں اور کھانے کو کچھ نہ ملے تو بکرے کو ذبح کیجئے اور نہایت اطمینان سے کباب لگائیے۔ آپ روزانہ کتے کا پیٹ بھرتی ہیں لیکن کیا وہ آپ کے لئے ایک وقت کا بھی کھانا مہیا کر سکتا ہے۔ ہرگز نہیں.... اور پھر بکرے کی صحبت آدمی کو حیم اور برد بار بناتی ہے۔“

لڑکی بھی بنس پڑی اور حمید دل ہی دل میں اپنے بکرے کو دعا میں دیتا رہا۔

”آپ بہت دلچسپ نوجوان معلوم ہوتے ہیں۔“

”لب کی نوجوان معلوم ہی ہوتا ہوں ورنہ بکرے کی صحبت نے مجھے سفر اطہار دیا ہے۔“

”آپ واقعی بے حد دلچسپ ہیں۔“ لڑکی نے ہنستے ہوئے پہلو بدلا۔

”مجھے آج تک اس کا احساس نہیں ہو سکا۔“ حمید نے سنجیدگی سے جواب دیا۔ ”مگر مجھے افسوس ہے کہ میرے آتے ہی آپ کے ایک ساتھی یہاں سے اٹھ گئے۔“

”اوہ... اس کی فکر نہ کیجئے۔ لڑکی مبکرائی۔“ مجھے دراصل نئے دوست بنانے کا بے حد شوق ہے۔“

”اگر آپ ایک بکرا پال لیں تو روزانہ نئے دوستوں کی تلاش میں زحمت نہ اٹھانی پڑے۔“

”وہ کیسے... آپ تو مدلل گفتگو کے عادی معلوم ہوتے ہیں۔“

”جی.... لیکن اس کے لئے میرے پاس کوئی دلیل نہیں ہے۔ ویسے میں محosoں یہی کرتا ہوں۔“

جب سے کبرا ہاتھ آیا ہے میں نے دوست بنانا ترک کر دیا ہے۔ گھر سے بہت کم نکلتا ہوں۔ جب میں اداں ہوتا ہوں تو مجھے اس کی آنکھوں میں اپنا مستقبل نظر آتا ہے۔ ان میں بہاریں رقص کرتی ہیں.... اور ایسا محosoں ہوتا ہے جیسے کوئی سرگوشیوں میں کہہ رہا ہو۔ یہی تمہاری منزل ہے واپس آجائو.... واپس آجائو۔ پھر میرے کانوں میں گھنٹیاں سی بجتی ہیں۔ ہلکی ہلکی متزمم گھنٹیاں.... جو کبھی لوریاں بھی معلوم ہوتی ہیں اور میں اس کی سینگوں پر سر رکھ کر سو جاتا ہوں۔“

حمدید بڑے رومانی انداز میں بک رہا تھا اور وہ دونوں ہنس رہی تھیں۔

رمبا کے لئے موسیقی شروع ہو گئی۔ حمید نے لڑکی سے رقص کی درخواست کی۔

”پہلے جا کر بکرے سے پوچھ آئیے۔“ لڑکی کہتے کہتے ہنس پڑی۔

”چونکہ میں اس کے ساتھ رقص نہیں کر پاتا اس لئے اس نے اجازت دے رکھی ہے۔ کنی بار میں نے کوشش کی ہے کہ اسے اس ذہب پر بھی لے آؤں لیکن وہ سیدھا کھڑا ہونے سے انکار کر دیتا ہے۔“ لڑکی بختی ہوئی کھڑی ہو گئی اور وہ رقص کرنے والوں کی بھیز میں آگئے۔ حمید کا دماغ چوتھے آسمان پر تھا۔

کچھ دریتک وہ خاموشی سے ناچتے رہے پھر لڑکی نے کہا۔ ”ہمارے ساتھ جو یہ آدمی تھا کیا آپ اُسے جانتے ہیں۔“

”نہیں تو.... میں کیا جانوں۔ اگر ہم دونوں ایک دوسرے کو جانتے تو وہ بھی اس طرح اٹھ کر جاتا۔“ حمید نے جواب دیا۔

”معاف کیجئے گا۔ آپ بھی بار بار اسے گھور رہے تھے۔ ویسے وہ بھی آپ کو دیکھ کر پریشان ہو گیا تھا۔“

”بھی مجھے اس کا احساس نہیں ہو سکا۔ ممکن ہے آپ درست کہہ رہی ہوں۔“

”آپ مجھے نہیں بتانا چاہتے۔“ لڑکی نے مغموم آواز میں کہا۔

”آپ بھی تو اس کی موجودگی میں کچھ گھبرائی ہوئی سی نظر آرہی تھیں لیکن اس کے جاتے ہی آپ کے چہرے پر اطمینان کھڑگیا تھا۔ یونے اب آپ خاموش کیوں ہیں۔“ حمید نے سوال کیا۔

لڑکی نے فوراً ہی جواب نہیں دیا۔ تھوڑی دیر بعد بولی۔ ”میں اس سے ڈرتی ہوں اور وہ آپ سے ڈرتا ہے مجھے یقین ہے کہ وہ آپ سے خائف ہو کر انٹھ گیا تھا۔ تو پھر آپ کون ہیں۔“

”بکرے کا مالک اور ایک اُداس طالب علم..... آہا..... کہیں وہ میرے بکرے کو ازادی کی تاک میں نہ ہو۔“

”اب آپ بات اڑا رہے ہیں۔ آپ بتائیے کہ آپ کون ہیں۔ وہ آپ سے کیوں ڈرگیا تھا۔“

”لیکن آپ اس سے کیوں ڈرتی ہیں۔“

” وجہ ہے۔“

”تو اس کی بھی کوئی نہ کوئی ضرور ہوگی۔“

”میں اسے معلوم کرنا چاہتی ہوں۔“

”یہی جملہ میری طرف سے بھی اپنے لئے کہہ یجھے۔“

”کیا آپ کوئی پولیس آفیسر ہیں۔“ لڑکی نے اچاک سوال کیا۔

”کیوں؟ کیا وہ کوئی بُرا آدمی تھا جو پولیس آفیسروں سے خائف ہو سکتے۔“

”یقیناً وہ ایک بُرا آدمی ہے۔“

”اور آپ کو بلیک میل کرنے کے چکر میں ہے.... کیوں؟“

”تو آپ اسے جانتے ہیں۔“ لڑکی نے ایک طویل سانس لی۔ ”اور وہ آپ سے خائف تھا اس لئے میں آپ کوئی بُرا پولیس آفیسر ہی سمجھ سکتی ہوں۔ میرا دل چاہتا ہے کہ آپ پر اعتماد کروں۔ کیا آپ مجھے اس کی دستبردار سے بچا سکتے ہیں۔“

”یہ بکرے کی موجودگی ہی میں ممکن ہے ورنہ وہ مجھ سے شکوہ کرے گا۔“

”اچھی بات ہے۔“ لڑکی اپنا اوپری ہونٹ بھینچ کر بولی۔ ”اگر میں تاپتے تاپتے آپ کو پرے دھکیل کر چینخ لگوں تو کیسی رہے۔“

”اوہو....!“ حمید سکرا یا۔ ”آپ تو اس بلیک میل کی بھی چھی معلوم ہوتی ہیں۔ خیر آپ بتائیے کہ

وہ آپ کو کیوں بلیک میل کر رہا ہے۔“

”پہلے آپ بتائے کہ آپ کون ہیں۔“

”اگر میں یہی کہہ دوں کہ میں ایک پولیس آفیسر ہوں تو اس کیلئے میرے پاس دلیل کیا ہوگی۔ میری

پیشانی پر تو اس قسم کی کوئی تحریر ہے نہیں جو میرے بیان کی تقدمیت کر سکے۔ آپ کیسے یقین کر لیں گی۔“

”میں یقین کراوں گی کیونکہ میرا دل بہت دیر سے یہی کہہ رہا ہے۔“

”اچھا تو میں ایک پولیس آفیسر ہوں۔ اور وہ بلیک میل بھے اچھی طرح پہچانتا ہے۔“

”شکریہ! آپ میں آپ کو اپنی کہانی سناسکتی ہوں۔ لیکن ساتھ ہی آپ کی شرافت سے یہ موقع بھی

رکھوں گی کہ آپ اس کا تذکرہ کسی سے بھی نہیں کریں گے۔ میری پھوپھی کو اگر اس کا علم ہو گیا تو میرا

مستقبل بر باد ہو جائے گا۔“

”آپ مطمئن رہئے ایسا نہیں ہو سکے گا۔“

”میری پھوپھی... مزبلفرائی ایک دولت مند خاتون ہیں۔ ممکن ہے آپ نے انکا نام پہلے بھی سنایا ہو۔“

”میں نے سنایا ہے۔ یہاں ان کے کئی کاروبار ہیں۔ اور ہوتے یہ مزبلفرائی ہیں۔“

”جی ہاں..... میں ان کی تہباوارث ہوں..... وہ میری شادی لندن کے ایک متول گھرانے میں کرنا

چاہتی ہیں اور مجھے بھی یہ رشتہ برا نہیں لگتا کیونکہ تو کی مجھے بہت پند ہے۔ ہم ایک دوسرے کے گھرے

دوست بھی ہیں اور انکی بھی مجھ سے شادی کرنے کی خواہش رکھتا ہے۔“

”ہاں تو خاموش کیوں ہو گئیں۔“

”اس آدمی کے ہاتھ میرے کچھ خلطوں لگ گئے ہیں۔ جن سے غلط فہمیاں پیدا ہو سکتی ہیں حالانکہ وہ کسی بڑے ارادے سے نہیں لکھے گئے تھے۔ تو کی سے پہلے بھی میرا ایک دوست تھا لیکن ہم دونوں میں صرف ڈھنی رشتہ تھا۔ میں نے وہ خلتوں اُسی کو لکھے تھے۔ بہر حال وہ کسی طرح اس آدمی کے ہاتھ لگ گئے ہیں اور وہ مجھے بلیک میل کر رہا ہے۔ بات دراصل یہ ہے کہ اگر وہ خلتوں منظر عام پر آگئے تو کی سے میری شادی نہ ہو سکے گی اور کچھ تجوب نہیں کہ میں پھوپھی کے ترکے سے بھی محروم ہو جاؤں کیونکہ وہ بھی اسے پسند نہ کریں گی۔ وہ ایک ضدی طبیعت کی عورت ہیں جو کچھ ان کے ذہن میں بیٹھ جائے اس کا نکنا قریب قریب ناممکن ہو جاتا ہے۔“

”وہ آپ کو کب سے بلیک میل کر رہا ہے۔“

”تقریباً پچھے مہ سے۔“

”کافی رقم اب تک وصول کر چکا ہو گا۔“

”کافی سے بھی زیادہ۔“

”خیر! آب نہ کر سکے گا۔ اُسے جلد ہی آپ کی راہ سے ہٹا دیا جائے گا۔ لیکن آپ کی پھوپھی اُسے کس حیثیت سے جانتی ہیں۔“

”میرے ایک ملنے والے کی حیثیت سے۔ اور وہ اسی طرح میرے سر پر سوار رہتا ہے۔“

”بہت جلد.... آپ فکر نہ کیجئے۔“

”میں ہمیشہ آپ کی احسان مندر ہوں گی۔“

”احسان مندر ہنے سے مجھے کیا فائدہ ہو گا۔“ حمید نے مایوسی سے کہا۔

”پھر.... پھر.... آپ کیا چاہتے ہیں۔“ لڑکی ہنگامی۔

”ایک قربانی....!“

”کیا میں نہیں سمجھی۔“ لڑکی کا چہرہ پھیکا پڑ گیا۔

”کتاب فروخت کر کے ایک بکرا خرید لیجئے۔ اس طرح آپ مجھے لندن میں بھی یاد رکھ سکیں گی اور

میری اس ”بکرا پسند“ تحریک کی اشاعت بھی ہوتی رہے گی۔“

”لڑکی ہنسنے لگی۔ اس نے کہا۔“ میں آپ کو ہمیشہ یاد رکھوں گی۔“

”مگر بکرانیں رکھیں گی.... کیوں؟“ حمید نے ایک ٹھنڈی سانس لی۔

اچانک آرکسٹرا خاموش ہو گیا اور ہال کے ایک حصے میں بدنظری سی نظر آنے لگی۔ پھر یہ بدنظری اچھے خاصے ہنگامے میں تبدیل ہو گئی۔

”وقت ہو گیا۔“ ایک آدمی نے کہا اور درود نہ تھا، وہ احمد سے تکڑا یا تھا۔

”کیا؟“ لڑکی نے حیرت سے کہا۔

”وقت ہو گیا۔“ حمید نے جواب دیا۔

اچانک لاڈہ پیکر سے کسی کی آواز آئی۔ ”خواتین و حضرات! آپ جہاں بھی ہیں وہیں تشریف

رکھیں سارے دروازے پولیس نے بند کر دیئے ہیں۔ آپ باہر نہ جائیں گے۔“

”کیوں نہ جائیں گے۔“ بہت سی آوازیں یہک وقت ہال میں گونجیں۔

”اوپری منزل کے ایک غسل خانے سے ایک لاش برآمد ہوئی ہے۔“ لاڈ پسکر سے آواز آئی۔  
”میرے خدا تعالیٰ!“ لڑکی کا پتھنے لگی۔

”اب باہر جانا مشکل ہوگا۔ آپ وہیں اپنی میز پر بیٹھئے۔“

”آپ کہاں جارہے ہیں۔“

”ابھی آیا..... چلے..... بیٹھئے۔“

حیدر اس کو بورھی کے پاس چھوڑ کر ڈائینگ ہال میں پہنچ گیا۔ یہاں تجھ پولیس موجود تھی۔

”انچارج کون ہے۔“ حیدر نے ایک کاشیبل سے پوچھا جو اسے پہچانتا تھا۔

”جگد لیش صاحب۔“ اس نے اسے سلیوٹ کر کے جواب دیا۔ ”وہ اوپر ہی ہیں جناب۔“

حیدر زینے طے کر کے اوپر پہنچا۔ پہلی ہی منزل کی راہداری میں بھیڑ نظر آئی۔ وہیں ایک غسل خانے میں لاش اونڈھی پڑی ہوئی تھی اور ایک خبز دل کے مقام پر دستے تک پیوست تھا۔ حیدر کی آنکھیں حیرت سے پھیل گئی تھیں کیونکہ یہ سگراں کی لاش تھی۔

وہ جگد لیش کے کسی سوال کا جواب دیئے بغیر نہیں واپس آیا اور نیجر کے کمرے میں جا کر ان مقامات کے نمبر ڈائل کرنے کا رادہ کیا جہاں فریدی سے ملاقات ہو سکتی تھیں لیکن وہ خلاف موقع گھر ہی پرل گیا۔

”سگراں یہاں آ لکھوں میں ابھی ابھی قتل کر دیا گیا۔“ حیدر نے کہا۔

”اوہ.....!“ دوسرا طرف سے آواز آئی۔ ”تمہیں کیسے معلوم ہوا کہ وہ ابھی ابھی قتل کیا گیا ہے۔“

”کچھ دیر پہلے وہ اسی میز سے اٹھا تھا جس پر میں تھا۔“

”کیا مطلب! تم اس کے ساتھ تھے۔“ فریدی کی آواز میں حیرت تھی۔

”نہیں وہ جس لڑکی کے ساتھ تھا میں اس لڑکی....!“

”لڑکی کے پنجے۔“ فریدی غرایا۔ ”تم میرا کام چوپٹ کرتے رہتے ہو۔ اس کی موت کی تمام تر ذمہ داری تم پر ہے۔ وہیں ظہرو..... میں آ رہا ہوں۔“

حیدر بوكھلا کر نیجر کے کرنے سے نکل ہی رہا تھا کہ وہ لڑکی آنکھی شاند وہ اسے تلاش کرتی بھر رہی تھی۔

”آپ کہاں ہیں۔ مجھے ڈر معلوم ہو رہا ہے۔“

”اب تم زندگی بھر کے لئے مطمئن ہو جاؤ۔ وہ مارڈ الا گیا۔ وہی جو تمہیں بلیک میل کر رہا تھا۔“

”نہیں...!“ لڑکی سنائے میں آگئی۔

”ہاں... وہی... لیکن اب تم خدا کے لئے اپنی میز پر جاؤ۔ میرا خالم قادر آ رہا ہے۔ اگر وہ نہ آئے تب بھی اگر کسی نے اشارہ بھی کر دیا کہ وہ تمہاری میز سے اٹھا ہے تو تم لوگ بڑی مصیبت میں پھنس جاؤ گی... جاؤ... جب دروازے کھلیں تو چپ چاپ تکل جانا۔“  
لڑکی بوکھلائے ہوئے انداز میں چلی گئی۔

حید فریدی کا انتظار کرتا رہا۔ وہ پندرہ منٹ بعد وہاں پہنچ گیا۔ لاش دیکھی اور پھر نیچے آ گیا۔

حید نے خود ہی پوری داستان دہرائی۔ فریدی کا موز بہت زیادہ خراب نظر آ رہا تھا۔

”وہ دونوں کہاں ہیں۔“

”چلنے کھاؤں۔“ حید اسے ریکیویشن ہال کے دروازے تک لے گیا اور اشارے سے ان دونوں کو دکھا کر کہا۔ ”وہ رہیں... میں نہیں کہہ سکتا کہ لڑکی کے بیان میں کہاں تک صداقت ہے۔“

”ہاں... یہ مسز بلفرائی ہی ہے۔“ فریدی بڑا ایما۔ ”خیر میں انہیں پھر دیکھوں گا۔ تم بالکل گدھے ہو۔ تمہیں علم تھا کہ میں سنگرام سے کام لے رہا ہوں۔“

”میں سنگرام کے چکر میں نہیں تھا۔“

”میں تم سے سمجھوں گا حید۔ ایسی سزادوں گا کہ زندگی بھریا درکھو گے۔“

فریدی نے کہا اور اسے وہیں چھوڑ کر پھر اور پری منزل کی طرف چلا گیا۔

حید ایک میز سے نکا کھڑا اپنی پیشانی رکھتا رہا۔

## اور پھر کیا ہوا

حید نے وہ رات نہ جانے کس طرح گذاری۔ فریدی رات بھر گھر سے غائب رہا۔ صبح واپس آیا تو اس کا موز پچھلی رات سے بھی زیادہ خراب تھا۔ نہ اس نے حید سے بات کی اور نہ اسکی طرف متوجہ ہوا۔ حید نے بھی چھیرنا مناسب نہ سمجھا۔ حقیقت یہ تھی کہ اسے بھی اپنی حماقت کا احساس ہو گیا تھا۔ جب اسے معلوم تھا کہ فریدی اور سنگرام کے درمیان کسی قسم کا سمجھوتہ ہوا ہے تو اسے اس سے دور ہی رہنا چاہئے تھا۔ مگر براہوا اس حسن پرستی کا۔ اس نے اسے دو کوڑی کا آدمی بنادیا تھا۔ ایسے ہی موقع پر وہ تھوڑی دیر کے لئے عورتوں کے سلسلے میں فریدی کو ایک دانش مند ترین آدمی تسلیم کر لیتا تھا۔

فریدی اپنی خواب گاہ میں چلا گیا اور حمید کئے ہوئے پتگ کی طرح ادھر ادھر ڈالتا رہا۔  
کچھ دیر بعد اسے ایک نو کرنے اطلاع دی کہ کوئی لڑکی جس کا نام سارہ ٹریکس ہے اُسے فون پر بلا  
رہی ہے۔

”سارہ ٹریکس۔“ حمید نے ایک جھپٹ جھپڑی سی لی اور بولا۔ ”اُس سے کہہ دو.... کیپٹن حمید کو گولی  
مار دی گئی۔“

”بھی صاحب۔“

”ابے بھاگ.... بھی صاحب کا بچ۔ جب بھی کسی عورت کا فون آئے کہہ دو کپتان صاحب  
مر گئے.... ہاں.... گٹ آؤٹ۔“

نوكر چپ چاپ چلا گیا۔ غالباً آج یہ اس کے لئے ایک بالکل ہی نئی بات تھی۔  
حمداب اُسی لڑکی کے متعلق سوچ رہا تھا۔ کون جانے نگرام کے قتل میں اُسی کا ہاتھ ہو۔ وہ اُسے  
بلیک میل کر رہا تھا۔ ممکن ہے اُس سے ہمیشہ کے لئے چھنکارا پانے کے لئے وہ یہ بھی کر گذری ہو۔ جو  
لڑکی مالی اعتبار سے اتنی مضبوط ہو کہ چھ ماہ تک کسی بلیک میلر کے مطالبات پورے کر سکے وہ اُسے قتل  
کراوینے کے لئے بھی معقول رقم خرچ کر سکتی ہے۔ لہذا فریدی کا یہ خیال غلط بھی ہو سکتا ہے کہ ذاکر  
ڈریڈ ہی اس قتل کا ذمہ دار ہے۔ اس نے فریدی کو سارہ کے متعلق سب کچھ بتا دیا تھا لیکن اُس نے اس  
سلسلے میں کیا کیا؟ حمید کو اس کا علم نہیں تھا۔

کچھ دیر بعد وہ بھی اپنی خواب گاہ میں آگھسا۔ لیکن ابھی اُسے آفس جانا تھا۔ ہمت نہیں پڑی کہ  
فریدی سے اُس کے پروگرام کے متعلق پوچھتا۔

وہ بجے وہ آفس چلا گیا لیکن ایک گھنٹے بعد فریدی کا فون آیا۔ اُس نے اُسے گھر واپس بلا یا تھا۔  
گھر پہنچتے ہی فریدی سے مدد ہو گئی لیکن وہ اچھے مودوں میں تھا۔ حمید کو پہلے تو اس پر حیرت ہوئی گر  
پھر اس کا وہ جملہ یاد آگیا جو اس نے کچھلی رات آرکھوں میں کہا تھا۔ یعنی وہ اسے کوئی سخت ترین سزادے  
گا۔ ایسی جوزندگی بھر یاد رہے گی۔

”تمہیں فن آئی لینڈ جاتا ہے۔“ فریدی نے اُس سے کہا۔

”چلا جاؤں گا۔“ حمید نے سنجیدگی سے جواب دیا۔ چند لمحے خاموش رہا پھر بولا۔ ”آپ نے سارہ

ٹریکس کو چیک کیا نہیں۔ وہ نگرام کو قتل کراوینے کی بڑی اہم وجہ رکھتی ہے۔“

”اے چیک کیا جا رہا ہے۔ لیکن اس کے قتل کا باعث ڈریڈ ہی ہو سکتا ہے کیونکہ میری ہی طرح فتح نے بھی اسے ایک کام کے لئے ڈریڈ کے خلاف استعمال کیا تھا اور یہ حقیقت ہے کہ سنگرام ڈریڈ کے دوسرے ساتھیوں کی طرح کٹ پتی نہیں تھا بلکہ ڈریڈ سے اپنا پچھا بھی چھڑانا چاہتا تھا۔ اس کے لئے اس نے ڈریڈ کے متعلق معلومات فراہم کرنے کی کوشش بھی کی تھی اور کیا تمہیں علم ہے کہ اس کی لاش کے نیچے سے ایک پسل اور کاغذ کا ایک ٹکڑا بھی برآمد ہوا تھا۔“

”نہیں..... میں نہیں جانتا۔“

”وہ تمہارے لئے ایک چٹ لکھ رہا تھا۔“

”میرے لئے!“ حید نے حیرت سے دہرا�ا۔

فریدی نے جیب سے کاغذ کا ایک ٹکڑا انکالا اور اسے حید کی طرف بڑھادیا۔  
پسل سے تین لائیں گھسیئی گئی تھیں اور تیری تکمل تھی۔

”پکتان صاحب۔ آخر آپ کیوں میری زندگی کے گاہک ہوئے ہیں۔ کیا کر قل صاحب کی طرف سے آپ کو ہدایت ملی۔“

وہ غالباً ”ہدایت“ کے بعد ”ملی۔۔۔“ لکھ رہا تھا اسی وقت اس پر حملہ ہوا اور ”ملی“ کی ”ی“ دائرہ نہ بنا سکی۔ وفتا حید کے ذہن پر ہتھوڑے سے چلنے لگے اور وہ سچ خود کو مجرم تصور کرنے لگا۔ سنگرام ایک بُرا آدمی سمجھی لیکن اس نے ڈریڈ کے خلاف قانون کی مدد کرنے کا تھیہ کر لیا تھا حید نے اس کے لئے ہمدردی کے جذبات محسوس کئے اور اس کے چہرے پر اضحکال نظر آنے لگا۔

”ڈریڈ اسے قتل نہ کرتا۔“ فریدی کہہ رہا تھا۔ ”مگر وہ سعیدہ رحمان کے اغوااء کے راز سے واقف ہو گیا تھا اس کی اطلاع اسے فتح سے ملی تھی۔“

”تو یہ فتح حقیقتاً بھی یہاں موجود ہے۔“

”ہاں اُن دونوں کے درمیان کسی قسم کا جھگڑا چل رہا ہے۔“

”کچھ دیر حید خاموش رہا پھر بولا۔“ جزیرے میں مجھے کیا کرنا ہو گا۔“

”انتظار.... ایک اشارے کا منتظر ہنا پڑے گا تمہیں..... جو بڑے ٹیلے پر سے رات کو کسی وقت تمہیں ملے گا اور تم ٹیلے کے قریب پہنچنے کی کوشش کرو گے۔ مجھے یقین ہے کہ ڈریڈ کا ہیڈ کوارٹر جزیرے پر

ہی میں کہیں ہے اور شہر سے رابط قائم رکھنے کے لئے وہی سفید کشی استعمال کی جاتی ہے۔“

”میں آج آپ سے بحث نہیں کروں گا۔“ حمید نے کہا۔ ”لیکن وہ اشارہ کس قسم کا ہو گا۔“

”سرخ روشنی۔“ فریدی مسکرا یا۔ ”نہیں تم شوق سے بحث کرو۔ مجھے بچھلی رات تم پر بہت شدت سے غصہ آ گیا تھا لیکن اب مجھے یقین ہے کہ وہ اس لئے نہیں مارا گیا کہ تم اُس کے ساتھ تھے۔ اگر یہ بات ہوتی تو قاتل یہ دیکھنے کی کوشش ضرور کرتا کہ وہ کاغذ پر کیا لکھ رہا تھا اور شاکد کاغذ کا یہ لکڑا میرے ہاتھ نہ لگ سکتا۔ وہ دراصل سعیدہ رحمان کے انگواء کے راز سے واقف ہو جانے کی بنا پر مارا گیا۔“

”شکر ہے۔“ حمید ایک ٹھنڈی سائبس لے کر بولا۔ ”میری گردن تو چھوٹی۔“

”تمہیں میک اپ میں فن آئی لینڈ جانا ہو گا۔“ فریدی خلاء میں گھورتا ہوا بولا۔



رات تاریک تھی۔ حمید کی کلائی کی گھری نے دس بجاءے اور وہ پبلے سے بھی زیادہ مضطرباً نہ انداز میں بڑے ٹیلے کی طرف دیکھنے لگا۔ وہ فرائی فش ریستوران کی ایک ایسی کھڑکی کے قریب بیٹھا تھا جہاں سے بڑا میلہ صاف نظر آتا تھا۔ چلتے وقت فریدی نے بھی اُس سے یہی کہا تھا کہ وہ فرائی فش ریستوران سے بڑے ٹیلے پر نظر رکھ سکے گا۔

ریستوران میں صرف تین میزیں بھری ہوئی تھیں بقیہ خالی ہو چکی تھیں نو بجے تک جزیرے میں عموماً چھل پہل رہا کرتی تھی اس کے بعد ہی سے وہ دیران ہونے لگتا تھا۔ لیکن یہاں بھی اکثر ایسے ریستوران تھے جو رات بھر کھلے رہتے تھے۔ حمید شام سے بہت بیٹھا رہا تھا اور اب اکتا گیا تھا۔ اُسے اس کا بھی علم نہیں تھا کہ اشارہ کس سے ملے گا اور پھر ٹیلے کے قریب پہنچ کر اُسے کیا کرنا پڑے گا۔ وہ بیٹھا رہا.... پھر ٹھیک گیا رہ نج کر پانچ منٹ پر اُسے ٹیلے پر سرخ روشنی نظر آئی اور وہ اٹھ کر ریستوران سے ٹیلے کی طرف روانہ ہو گیا۔ اُسے وہ رات یاد آ رہی تھی جب اُس نے ٹگرام کا تعاقب کیا تھا اور یہ حقیقت ہی تھی کہ آپس میں جھٹڑا ہو جانے پر وہ بقیہ ساتھیوں سے اسی لئے کٹ گیا تھا کہ کہیں پولیس سے نہ بھیڑنا ہو جائے۔ فریدی کو اس نے یہی بتایا تھا۔

حمد ٹیلے کے قریب پہنچ کر اوپر دیکھنے لگا۔ لیکن پھر یک بیک اچھل پڑا۔ کسی نے اس کے شانے پر ہاتھ رکھ دیا تھا۔

”ادھر آئیے۔!“ اُس کے پیچے کھڑے ہوئے آدمی نے ایک طرف چلتے ہوئے کہا۔

حید آواز سے پہچان نہ سکا کہ وہ کون ہے۔ دعٹا اُسے فریدی کی بلیک فورس کا خیال آیا۔ کیا وہ اس سلسلے میں بھی اپنی پُر اسرار بلیک فورس ہی استعمال کر رہا ہے۔ وہ اُس کے ساتھ چلتا رہا۔ ٹیلے کے نیچے ہی نیچے چل کر وہ اُس مقام پر پہنچ جہاں سے پانی کی طرف ڈھلان شروع ہوئی تھی۔

حید کو نیچے اترنے میں دشواری پیش آرہی تھی کیونکہ اندر ہمرا تھا اور کہیں کہیں اُگی ہوئی گنجان جھاڑیاں تاریکی میں غاروں کے دہانے معلوم ہو رہی تھیں۔ پھر پانی کی سطح اُن سے ٹھوڑے ہی فاصلہ، پر رہ گئی۔ سمندر پر سکون تھا۔ لیکن پانی کی بساندھ سے حید کا دماغ پھٹنے لگا۔ وہ باہمیں جانب مڑے اور کنارے کنارے چلنے لگا۔ یہاں زمین رستی تھی اور حید کو اپنے پیر ڈھنٹے معلوم ہو رہے تھے۔ رہبر آگے چل رہا تھا۔ ایک جگہ وہ رکا۔ حید بھی رک گیا۔ اُسے ٹھوڑے فاصلے پر پانی میں ایک

لاج نظر آئی اور رہبر آہستہ سے بولا۔ ”بیٹھ جائیے۔“

لاج میں شائد کچھ آدمی اور بھی تھے۔ حید لاج پر بیٹھتے ہوئے پہچاہ رہا تھا۔

”میں عرض کر رہا ہوں لاج میں بیٹھ جائیے۔“ اس نے پھر کہا۔

حید نے آگے قدم بڑھائے اور لاج سے آواز آئی۔ ”کیوں دیر کر رہے ہو۔“

آواز فریدی کی تھی۔ حید چپ چاپ لاج میں اتر گیا لیکن رہبر کنارے ہی کھڑا رہا اور لاج چل پڑی۔ حید کنارے کھڑے ہوئے تاریک سائے کو دیکھتا رہا۔ پھر وہ یک بلیک نظروں سے او جھل ہو گیا جیسے اُسے زمین نگل گئی ہو۔ حید نے سوچا ممکن ہے وہ لیٹ گیا ہو۔

اب اُس نے لاج کے اندر کا جائزہ لیا۔ ایک آدمی میشین کے سامنے تھا اور اس کے پیچھے حید والی نشست پر ایک آدمی اور تھا۔ لاج میں کل چار آدمی تھے لیکن اندر ہمراونے کی وجہ سے حید اپنے برادر بیٹھے ہوئے آدمی کے متعلق بھی دوثق سے نہیں کہہ سکتا تھا کہ وہ کون ہو گا۔ ویسے ان میں فریدی بہر حال تھا کیونکہ حید نے اُس کی آواز صاف پہچانی تھی۔

لاج چلتی رہی اور دعٹا حید نے محسوس کیا جیسے یک بلیک گہر اندر ہو گیا ہو۔ وہ بوکلا کر چاروں طرف دیکھنے لگا لیکن کچھ بھائی نہ دیا۔ پھر اُس نے اوپر دیکھا اور اُسے ایسا معلوم ہوا جیسے وہ لاچ دو اونچی اونچی دیواروں کے درمیان چل رہی ہو۔

حید اوپر ہی کی طرف دیکھتا جا رہا تھا۔ کبھی کبھی دونوں دیواروں کا درمیانی فاصلہ تنگ ہوتا ہوا بھی معلوم ہونے لگتا۔ یہ لاچ بے آواز تھی۔

”آگے راستہ بند ہے جناب۔“ اگلی سیٹ سے آواز آئی۔

”روک دو۔“ حمید کے برابر بیٹھے ہوئے آدمی نے کہا۔ یہ فریدی ہی تھا۔

لانچ کی اگلی روشنی جاگ آئی اور اس کا دائرہ سامنے کی جھاڑیوں پر پڑا۔ بڑی بڑی کائیں دار جھاڑیاں اوپر سے اس طرح پانی پر جھک آئی تھیں کہ راستہ بند ہو گیا تھا۔

”ہامکن....!“ فریدی چاروں طرف دیکھتا ہوا بڑا بڑا۔ ”واپس لے چلو۔ ممکن ہے ہم اسے پچھے ہی چھوڑ آئے ہوں۔“

لانچ پھر واپس ہوئی۔ فریدی نے اپنی نارچ نکال لی تھی اور حمید سے اس کے لئے کہا۔ اس طرح دو نارچوں کی روشنیاں دراز کے دونوں اطراف میں پڑنے لگیں اس بار لانچ کی رفتار نبنتا تھی۔ کچھ دور چلنے کے بعد دفعتاً فریدی نے پھر لانچ رکوادی۔ یہاں اس دراز میں سڑے ہوئے پانی کی بدبو ناقابل برداشت تھی۔ حمید تاک پر رومال رکھنے کے رک رک کر سائیں لے رہا تھا۔ اس کے برخلاف فریدی کے انداز سے معلوم ہو رہا تھا جیسے وہ ان گندگیوں کا عادی ہو۔

”آپ کیا تلاش کر رہے ہیں۔“ حمید نے آہستہ سے پوچھا۔

”ایک ایسی جگہ جہاں کوئی بڑی کشتی چھپائی جائے۔“ اس نے جواب دیا لیکن اس کی نارچ کی روشنی کا دائرہ ادھر ادھر گردش کرتا رہا۔ پھر اچانک اس نے نارچ بھجا دی۔

ٹھیک اسی وقت ایک ہلکی سی آواز آئی۔ حمید نے گھبرا کر اپنے پیر سکوڑ لئے کیونکہ آواز پیروں کے پاس ہی سے آئی تھی۔ مگر دوسرا بار اس نے محسوس کیا کہ وہاں ایک ٹرانسمیٹر موجود ہے جس نے کہیں سے نشر ہونے والا کوئی اشارہ ریسیو کیا تھا۔

”بیلو....!“ فریدی بولا۔ ”ایف پلینز....!“

حمدید دوسرا طرف سے آئے والی آوازنہ سن سکا۔

”اوہ....!“ فریدی کہہ رہا تھا۔ ”تمہیں دھوکا تو نہیں ہوا.... اچھا.... اچھا.... ادھر بھی دیکھتے ہیں۔

”اُدھر تو آگے جانے کا راستہ نہیں ہے۔“

حمدید سمجھ گیا کہ فریدی کافی انتظام کے ساتھ اس ہم پر آیا ہے۔ فریدی کے کہنے پر لانچ پھر چل پڑی۔ اگلی روشنی گل کر دی گئی تھی۔ تھوڑی ہی دیر بعد وہ اس دراز سے کٹلے پانی میں آگئے اور لانچ دلتی جانب مڑ گئی۔ اب اس کی رفتار بہت تیز تھی۔ فریدی ٹرانسمیٹر سے نامعلوم آدمیوں کے لئے ہدایات نشر

کر رہا تھا۔ کچھ دیر بعد لانچ پھر ایک دراز میں داخل ہوئی لیکن حمید کو اپنے سر کے بال کسی چیز سے الجھتے ہوئے محسوس ہونے لگے۔ جیسے اُس نے سر پر ہاتھ لے جاتا چاہا ”سی“ کر کے رہ گیا۔ ایسا معلوم ہوا جیسے بیک وقت سیکڑوں کا نئے ہاتھ میں چھے گئے ہوں۔

”جھک جاؤ... جھک جاؤ... جھاڑیاں ہیں۔“ فریدی بولا۔ ”رفار بہت کم کر دو۔“

”اُس نے بھی نارچ روشن کر لی تھی۔ لیکن پھر وہ جلد ہی سیدھے بیٹھنے کے قابل ہو گئے۔

فریدی نے کہا۔ ”روک دو۔“ وہ نارچ کی روشنی میں پیچھے رہ جانے والی جھاڑیوں کا جائزہ لے رہا تھا۔ یہ پانی کی سطح سے بمشکل تمام پانچ فٹ اونچی رہی ہوں گی۔ ان کے سلسلے دراز کے دونوں کناروں سے شروع ہو کر درمیان میں مل گئے تھے اور کسی سائبان کی طرح پانی پر چھا گئی تھیں۔ یہ خنث ذخہلوں والی کانوں دار جھاڑیاں تھیں۔

”وہ کشی اس کے نیچے سے گزرتی سکتی ہے۔“ فریدی بڑا بڑا۔ ”خیر چلو۔ آگے بڑھاؤ۔“

لانچ پھر چل بڑی۔ لیکن اب فریدی ہی کی ہدایت پر اس کی ہیئت لائست روشن کر دی گئی تھی۔ اچانک حمید نے پشت پر ایک گونجیلا قہقہہ سنا اور وہ سب ایک تیز قسم کی روشنی میں نہا گئے۔

اُن سے تھوڑے ہی فاصلے پر ایک بڑی کشی نظر آئی۔ یہ اسی کی ہیئت لائست تھی۔

”تم سب اٹھین گنوں کی زد پر ہو۔ اپنے ہاتھ اور انہالو۔“ انگریزی میں کہا گیا لبجر غیر ملکیوں کا سماحتا۔ حمید نے فریدی کو ہاتھ اٹھاتے دیکھا۔ روشنی اتنی تیز تھی کہ حمید کی آنکھیں چند صیائی گئی تھیں اور اسے اس روشنی کے علاوہ اور کچھ نہیں دکھائی دیتا تھا۔

”روکنا مت“ فریدی نے آہت سے کہا۔ ”جس رفتار سے چل رہی ہے چلنے دو۔ حمید تم نہ سمیز کو پیر سے با میں جانب کھکا کا دو۔“ حمید نے بڑی پھرتی دکھائی۔

پھر فریدی نے گرج کر کہا۔ ”تم لوگ کون ہو۔“

”ہم لوگ ہتھڑیوں کے لئے اپنے ہاتھ پیش کرنے آئے ہیں پیارے کرٹل۔“ کشی سے آواز آئی۔ ”لبذا لانچ روک دو۔“

حمدید نیچے جھکا لیکن اس کی اس حرکت کے متعلق کشی سے کچھ بھی نہ کیا گیا۔

شائد فریدی نے بھی اسے جھکتے نہیں دیکھا۔ اب وہ کچھلی نشست کی اوٹ میں تھا۔ اس نے جب سے ریو اور نکلا۔ نال کچھلی نشست کی پشت گاہ پر رکھی اور ہیئت لائست کا نشانہ لے کر فائر کر دیا۔ شیشہ

ٹوٹنے کی آواز آئی اور اب پھر وہی پہلے کا سا اندر ہرا تھا۔

”کیا کام کیا ہے فرزند... جیوں۔“ فریدی نے بکا ساقہہ لگایا پھر جلدی سے بولا۔ ”میو... سب لیٹ جاؤ... رفتار بڑھاؤ... چلتے رہوں۔“

پھر شائد وہ اشین گن ہی کی آواز تھی جس سے فضائیں بیجان سا برپا ہو گیا۔

بڑی کشتی سے ایک نارج روشن ہوئی اور ساتھ ہی فریدی کے رویالور سے ایک شعلہ بھی نکلا اور نارج شائد ہمیشہ کے لئے بھج گئی۔ کیونکہ اُس کے بھجنے اور کسی کے چینے میں زیادہ فاصلہ نہیں تھا۔

اشین گن بھی خاموش ہو گئی۔ لیکن یہ سنا نا درست قائم نہیں رہ سکا اور حمید کی باچپیں بھی کھل گئیں کیونکہ یہ بحری پولیس کی لانچوں کے ہوڑوں کی کرخت آوازیں تھیں جنہوں نے سنائے کا سینہ چھلنی کر دیا تھا۔

پھر قریب ہی سے کچھ ایسی آوازیں آئیں جیسے پانی میں وزنی چیزیں پھیکی گئی ہوں۔

”یہ برا ہوا۔“ فریدی نے مضطرباں انداز میں کہا۔ ”وہ کوڈ گئے۔ کچھ بھی نہ ہوا۔“

اس نے نارج روشن کی تھوڑے ہی فاصلے پر سفید کشتی ٹھہری ہوئی تھی۔

”لانچ موڑو... جلدی کرو۔“ فریدی نے کہا۔ ”یہ ہوڑا بھی چین رہے تھے۔ لیکن شائد بحری پولیس کی کشتیاں دراڑ سے باہر ہی تھیں۔“

لانچ کشتی کے قریب آگئی اور فریدی نے لانچ پر سے کشتی پر چھلانک لکا دی حمید نے بھی اُسی تقلید کی۔ لیکن کشتی خالی پڑی تھی۔ وہ پھر لانچ پر جانے کے لئے واپس ہو رہے تھے کہ کچھ اس قسم کی آوازیں آئیں جیسے پانی میں دو چار کتے لڑپڑے ہوں۔ نارج کی روشنی کا دائرہ آوازوں کی طرف ریگ گیا۔ تین آدمی اس طرح بار بار پانی سے سر ابھار رہے تھے جیسے غرقابی سے بچنے کے لئے جدو چہد کر رہے ہوں۔

وہ کشتی کے قریب آگئے اور ان کے ہاتھ سہارا لینے کے لئے اٹھے۔ فریدی خاموشی سے کھڑا دیکھتا رہا۔ پھر وہ کشتی پر چڑھ آئے۔ فریدی نے اپنی جگہ سے جنبش بھی نہ کی۔ ان کی حالت اتر تھی۔ وہ کھڑے نہ رہ سکے۔ ان میں سے ایک تو شائد گرتے ہی ختم ہو گیا تھا اور دو چوتھپڑے ہوئے گہری گہری سانیں لے رہے تھے۔

”ڈاکٹر ڈریڈ...!“ فریدی نے مردہ آدمی پر روشنی ڈالی۔

بھری پولیس کی لانچپیں دراڑ میں داخل ہو رہی تھیں۔



کچھ دیر بعد سفید کشتی کھلے پانی میں آئی۔ لیکن اب اسے بھری پولیس کا ایک پائلٹ اسٹریٹر کر رہا تھا۔ دونوں مجرم اب ہوش میں آچکے تھے اور ڈاکٹر ڈریڈ کی لاش فریدی کے پیروں کے قریب پڑی ہوئی تھی۔ فریدی، حمید سے کہہ رہا تھا۔ ”یہ شائد ہماری ایکیم سے واقع ہو گیا تھا۔ لیکن اسے اس کا علم نہیں تھا کہ میرے آدمی جزیرے کے چپے چپے پر موجود ہیں۔“

حمدیکچھ نہ بولا۔ وہ حرمت سے ڈاکٹر ڈریڈ کی لاش دیکھ رہا تھا۔۔۔ وہ میک اپ میں نہیں تھا کیونکہ شکل انہیں تصاویر سے مشابہ تھی جنہیں وہ بارہا دیکھ چکا تھا۔ وہ سوچ رہا تھا کہ اتنا بڑا مجرم جس سے پورا برعاظم امر یک کانپتا تھا ایک حیرت سے چوہے کی طرح ڈوب کر مر گیا۔

”مجھے افسوس ہے کہ یہ میرے ہاتھوں سے نہیں مارل“ فریدی بولا۔ ”میری چھ ماہ کی محنت بر باد ہو گئی۔“ کشتی بھری پولیس کے گھاٹ سے آگئی اور لاش سنبھالنے کے لئے اسٹریچر لایا گیا۔ ڈریڈ کے دونوں ساتھیوں کے ہتھکڑیاں لگی ہوئی تھیں۔ یہ دونوں بھی غیر ملکی ہی تھے اور شائد ڈریڈ کے ہمراز بھی تھے ورنہ وہ اس کے ساتھ نہ ہوتے۔

لاش اسٹریچر پر رکھی گئی اور چار قلی اُسے اٹھائے ہوئے کشتی سے اترے۔ فریدی سب سے آخر میں اتر۔ قلی آگے بڑھ گئے تھے اور اب یہ لوگ گرفتار شدگان کے ساتھ چل رہے تھے۔۔۔ وفتا نائے میں ایک وحشت ناک قسم کا قیقهہ گونجا اور ساتھ ہی کئی چیزیں سنائی دیں۔

”ارے..... مارڈا لا..... دوڑو بچاؤ۔“

اور پھر دو قلی بے تحاشہ بھاگتے ہوئے ان لوگوں سے آنکرائے۔ ان پر کچھ اس قسم کی بدحواری طاری تھی کہ وہ سنبھالنے کے باوجود بھی اپنے پیروں پر نہ کھڑے وہ سکے اور گرتے ہی بیہوش ہو گئے۔ فریدی اس طرف دوڑا جدھر سے وہ آئے تھے اور اس کے پیچھے بھی دوڑنے لگے۔۔۔ کچھ دو رجا کر وہ رکا۔ یہاں بھی ایک قلی پر دوسرਾ ڈھیر تھا اور اسٹریچر ان سے دور پڑا گوا نہیں منہ چڑھا رہا تھا۔ پھر زرا سی ہی دیر میں پورے علاقے میں بھگدڑج گئی کیونکہ قیلوں کا بیان جنگل کی آگ کی طرح چاروں طرف پھیل گیا تھا۔ انہوں نے بتایا کہ لاش یک بیک اچھل کر قیقهہ لگانے لگی تھی اور پھر انہیں ہوش نہیں کہ اس کے بعد کیا ہوا۔

فریدی اس طرح مضمحل نظر آنے لگا تھا جیسے رسول کا یمار ہو۔

”آپ خواہ مخواہ فکر کرتے ہیں۔“ حمید بولا۔ ”وہ جتنے حرمت اگلیز طور پر ہمارے ہاتھ آیا تھا اتنے ہی پر اسرار طور پر نکل بھی گیا۔“

”لیکن میں نے یہ جانتے ہوئے بھی کہ وہ ڈاکٹر ڈریڈ ہے اسے اسکے حال پر کیوں چھوڑ دیا تھا۔“

”تو کیا آپ بھی اسی اسٹریچر پر لیٹ کر سفر کرتے۔ قبر میں بھی اس کے ساتھ جاتے... جہنم میں

جھوٹکتے۔“

”وہ کجھ جس دم کا بھی ماہر معلوم ہوتا ہے۔“

تقریباً تین چار گھنٹے تک ڈاکٹر ڈریڈ کی ملاش جاری رہی مگر اُس کا سایہ تک نہ مل سکا۔



اور پھر وہ دونوں بولنے پر مجبور ہو گئے۔ وہ حقیقت ڈاکٹر ڈریڈ کے رازداری ثابت ہوئے۔ انہوں نے اعتراف کر لیا کہ سعیدہ رحمان ڈاکٹر ڈریڈ ہی کے قبضے میں تھی۔ ان کے بتائے ہوئے پتہ پر پہنچنے کے لئے ایک بار پھر انہیں فن آئی لینڈ کا سفر کرنا پڑا۔ لیکن اس بار ان کے ساتھ ان کے محلے کا آئی جی بھی تھا۔ ڈسٹرکٹ محسٹریٹ بھی تھا اور بھی چند بڑے پولیس آفیسرز کی معیت میں وہ وہاں پہنچے۔ سعیدہ رحمان برآمد کر لی گئی۔

وہ بہت اچھی حالت میں تھی اُس نے انہیں بتایا کہ اسے کسی قسم کی تکلیف نہیں دی گئی تھی۔

”کریں! تمہارا یہ کارنامہ بھی ہمیشہ یاد رہے گا۔“ آئی جی نے فریدی کا شانہ تھپکتے ہوئے کہا۔

”مجھے شرمندہ نہ کیجھ۔ ڈریڈ تو نکل ہی گیا۔“ فریدی نے جواب دیا۔

”بھی کیا کم ہے کہ تم نے شہر کی ایک معزز خاتون کو اُس کے پنج سے رہائی دلوائی۔“

”معزز....!“ فریدی مسکرا کر رہا گیا۔ لیکن اس کے لمحے نے آئی جی کو اسے گھورنے پر مجبور کر دیا۔

”کیا مطلب....!“

”جناب والا۔ ذرایت تو خیال فرمائیے کہ ڈاکٹر ڈریڈ کو اس اغوا سے کیا فائدہ پہنچتا۔“

”جو کچھ ایک مالدار خاتون کے اغوا سے کسی کو پہنچ سکتا ہے۔“

”مالدار....!“ فریدی پھر اسی انداز میں مسکرا لیا۔ ”اس بیچاری کی آمد نی تمن ہزار روپیہ سالانہ سے زیادہ نہیں ہے۔ یعنی ڈھائی سوروپے ماہوار جو یا پی ملازمت سے حاصل کرتی ہے۔“

”نہیں....!“ آئی جی کے لمحے میں حرمت تھی۔ ”پھر وہ جیکا والا قصہ۔“

”اسکینڈل... فراڈ...“ فریدی آہستہ سے بولا۔ ”ڈاکٹر ڈریڈ نے تیس ہزار کا خون کر کے لاکھوں بنانے کی اسکیم تیار کی تھی..... لیکن چوتھا کھا گیا۔“

”میں نہیں سمجھتا۔“ آئی جی کی حیرت بخشنده بڑھتی جا رہی تھی۔

”اس نے پہلے سعیدہ کے متعلق ساری معلومات بہم پہنچائی اور پھر جیکا کے فراڈ سے رابطہ قائم کر کے اُس سے اُس کے نام بیہاں کے ایک بینک میں تیس ہزار متعلق کرائے اور اُسی فراڈ نے جیکا سے سعیدہ کے ولیل کی معرفت اُسے ایک بڑے آدمی کے وارث ہونے کی خوبخبری پہنچائی۔ پیر شرکیالش ورم ایک اچھے آدمی ہیں انہوں نے سعیدہ کو اپنے بچوں کی طرح پالا تھا لہذا وہ بھی دھوکہ کھا گئے.... اور شہر کیا سارے ملک میں سعیدہ کے اچاک مالدار ہو جانے کی پہنچی ہو گئی۔ شہر کے بڑے آدمی اس کے گرد منڈلانے لگے۔ ڈاکٹر ڈریڈ یہی چاہتا تھا۔ جب اُس خواستگاروں کی فہرست خاصی طویل ہو گئی تو ڈاکٹر ڈریڈ نے اُسے آرکچو سے اٹھوا لیا۔ اگر اُس دن قاسم کی ذات سے کوئی ہنگامہ نہ کھڑا ہوتا تب بھی وہ کسی نہ کسی طرح وہاں سے اٹھوا لی جاتی۔“

”لیکن مقصد....!“ آئی جی مضطربانہ انداز میں بڑا بیا۔ اور فریدی اس سلسلے کے بعض واقعات کو دھرا تا ہوا بولا۔ ”میں اُسی وقت کھنک گیا تھا جب مجھے اطلاع ملی تھی کہ ایک آدمی پولیس آفیسر کے بھیں میں سعیدہ کے مکان سے وہ وزینگ کارڈ جھنک لے گیا جو اُس نے اکٹھا کئے تھے۔ اگر اس سے یہ حماقت سرزد نہ ہوتی تو شاکد میں ابھی تک اندر ہیرے ہی میں بھکلتا ہوتا۔ بہر حال وہ کارڈ اسی لئے اڑا لئے گئے تھے کہ پولیس اس کے ملنے جلنے والوں کی شخصیتوں سے لاعلم رہے۔“

”مگر کیوں....!“ آئی جی نے بے چینی سے کہا۔ ”اصل بات بتاؤ۔“

”اصل بات یہ ہے کہ وہ اس کے خواستگاروں سے لمبی لمبی رقمیں وصول کرتا چاہتا تھا۔ یقین کیجئے کہ اُس نے اس معصوم لڑکی پر جو تیس ہزار روپے خرچ کئے تھے ان سے کم از کم کروڑ پتی ضرور ہو جاتا۔ اس کی لست پر تیس آدمی تھے۔ آج میں نے اُس کے جو دو عدد خطوط شہر کے دو بڑے آدمیوں سے حاصل کئے ان میں اس نے ہر ایک سے چار چار لاکھ کا مطالبہ کرتے ہوئے لکھا تھا کہ سعیدہ کو صرف آپ ہی کی ذات سے اس کی توقع ہے کہ اُس کی رہائی کے لئے چار لاکھ خرچ کر دیں گے۔ لیکن اگر اس کی اطلاع پولیس کو دی گئی تو آپ چالیس لاکھ میں بھی سعیدہ کو نہ حاصل کر سکیں گے اور وہ مارڈاں جائے گی لفڑی مجھے یقین ہے کہ ان تیسوں آدمیوں کو اسی قسم کے خطوط لکھے گئے ہوں گے۔ اب آپ خیال

فرمائیے۔ ان میں سے ہر ایک بھی سوچ رہا ہوگا کہ وہ سعیدہ کا دل جیتنے میں کامیاب ہو گیا ہے۔ تبھی تو اس نے خصوصیت سے اُسی کی ذات سے یہ توقع ظاہر کی ہے کہ وہ اُس کے لئے چار لاکھ خرچ کر دے گا۔ پھر چار کیا۔۔۔ وہ ایک ارب پی ٹرکی کے لئے چالیس لاکھ بھی خرچ کر سکتے ہیں۔“

”میرے خدا!.. آئی جی پیشانی رکھتا ہو بولا۔“ تم ٹھیک کہتے ہو۔“

سعیدہ وہاں موجود تھی اور بہت بُرا سامنہ بنائے ہوئے فریدی کی طرف دیکھ رہی تھی۔ جیسے ہی فریدی خاموش ہوا اُس نے کہا۔ ”مگر میرے چچا کا کرم رحمان ہی نام تھا۔۔۔ اور وہ بچپن ہی سے۔۔۔“ ”بنخی بچی۔۔۔“ فریدی مغموم لبجھ میں بولا۔ ”مجھے افسوس ہے کہ تمہارے ہوائی قلعے مسماں ہو گئے۔ پچھلے سو سال سے جیسا میں کرم رحمان نام کا کوئی بڑا آدمی نہیں گزرا۔ ذاکرڈریڈ نے یہ تیس ہزار روپے اسی لئے صرف کے تھے کہ پولیس بھی دھوکا کھا جائے اور جیسا سے تحقیقات کرنے کی زحمت نہ گوارا کرے۔ میں بھی قطعی نہ کرتا۔۔۔ مگر۔۔۔ وہ وزینگ کارڈز۔۔۔ اسی جگہ ذاکرڈریڈ جیسا چالاک آدمی چوک گیا تھا۔۔۔ اگر اسے وزینگ کارڈ حاصل ہی کرنے تھے تو کوئی دوسرا طریقہ اختیار کرتا۔۔۔ لیکن وہ پولیس آفیسر والا فراؤ۔۔۔ فراؤ نہیں بلکہ ایک بچکانہ حرکت تھی۔“

”مگر پھر۔۔۔ یہ قاسم اور پرویز کا کیا جھگڑا تھا۔۔۔ آئی جی نے پوچھا۔

”وہ میری ہی ذات سے بڑھا تھا اور اس نے بڑھا تھا کہ ذاکرڈریڈ کو دھوکے میں رکھنا مقصود تھا۔ وہ یہی سمجھتا رہا کہ پولیس انہیں دونوں میں سے کسی پرشک کر رہی ہے۔ اس طرح وہ بے احتیاط بھی ہو گئی اور میں اس کے گرد اپنا جاہل بتا رہا۔ ذریڈ نے اُن دونوں بڑے آدمیوں کو بھی لکھا تھا کہ وہ قاسم اور پرویز کے معاملے سے تذبذب میں نہ پڑیں۔ وہ معاملہ تو محض پولیس کا دھیان اُدھر بنا دینے کے لئے کھڑا کیا گیا ہے۔“

آئی جی سعیدہ کو بہت تھارت سے دیکھ رہا تھا۔ اب شائد وہ شہر کی ایک معزز خاتون نہیں رہی تھی۔ اب شائد وہ اس قابل بھی نہیں تھی کہ کوئی اس سے اتنا ہی پوچھ لیتا کہ تمہیں گھر تک پیدل تو نہ جانا پڑے گا۔ لیکن اب سے ایک گھنٹہ قبل اس کے لئے تجویں کے منہ کھلے ہوئے تھے۔

اس وقت وہ بھی ایک لاش ہی معلوم ہو رہی تھی لیکن اُس لاش میں قہقهہ لگانے کی سکت نہیں تھی۔